


ناول

پیارے سینا



قاضي خادم

پیار ۽ سڀنا (ناول)

قاضي خادم

پي ڊي ايف
ڪاپي م آئيندر:

مشتاق آسي

03004033497

05-11-2017

Adabi Duniya Publication

Book No : 1

ڪتاب جو نالو	:	پيار ۽ سڀنا
پهريون ڇاپو	:	جولاءِ 1977ع
ٻيو ڇاپو	:	2003ع
قيمت	:	50 روپيا
ڇپائيندڙ	:	ادبي دنيا پبليڪيشن، حيدرآباد

مصنف جا لکيل ٻيا ڪتاب

1. زوال (ناول) : ترجمو
2. سونهن جي ديوي (ناول) : ترجمو
3. پيار ناوليٽ : ترجمو
4. جُواري (ناول) : ترجمو
5. درد جي خوشبو (ناول) : ترجمو
6. ادب ۽ روايتون : مضمون
7. سنڌيءَ جا نثري داستان : مقالو
8. لڙڪ لڙڪ زنجير : ڊرامن جو مجموعو
9. سمنڊ اڀرندڙ : افسانن جو مجموعو
10. شهري حياتي ۽ ڳوٺاڻي حياتي : مقالو

ارپنا

پنهنجي ناول جو هي پيو چايو، آءُ پنهنجن پوٽن محمد
لائق (شاه رخ)، الهيجاڻو، غلام قادر (معظم)،
سهيما، ماه نور ۽ ڏهتي صمد ڏهتين سنيها، صبا،
بشري ۽ ربيع جي نالي ارپيان ٿو ته جيئن آءُ هميشه
هنن جي يادن ۾ زندهه رهان.

قاضي خادم

ڪجهه ڪتاب جي باري ۾...

”پيار ۽ سڀنا“ منهنجو پهريون سنڌي ناول هو. مون کي اهو چوڻ ۾ ڪوبه وڌاءُ نه ٿو لڳي ته ”پيار ۽ سڀنا“ ۽ ”درد جي خوشبو“ مون لکيا ڪونه! مون کان لکجي ويا. اڄ به جڏهن آءُ انهن کي پڙهان ٿو ته حيران ٿو ٿيان ته مون اهي لفظ، اهي جملا ۽ اهي جذبا ڪٿان آندا جن هي ناول مون کان لکرايا. بس هڪ جنون هو، چريائي هئي يا عشق هئو جنهن اهي مون کان لکرايا. اهي ٻئي ناول مون هڪ هڪ سٽنگ ۾ پورا ڪيا. اهي ڏينهن ۽ راتيون، جن ۾ اهي پورا ٿيا، مون نند نه ڪئي. انهن ڪردارن سان گڏ رهيس. هنن جي هر قدم ۽ هر عمل ۾ هنن سان گڏ هوس. ڪنهن هڪ نه بلڪه هر ڪردار سان گڏ هوس. هت اها ڳالهه به ڪندو هلان ته مون پنهنجن ناولن، ڪهاڻين توڙي ڊرامن ۾ ڪڏهن به ڪو منفي (Negative) ڪردار ڪونه پيش ڪيو آهي. پر جي پيش به ڪيو آهي ته ان کي اهڙي حيثيت سان جيئن معاشري جي ڪنهن بيمار فرد جو ذڪر ڪيو آهي جنهن کي نفرت جي نه پر همدردي جي ضرورت آهي.

هن ناول جا ڪردار ڪوثر، ڊالي، ارشد، ظفر، اقبال، ستاره، توڙي غير حاضر ڪردار سڪندر، جميل وغيره سڀ جيئرا جاڳندا اسان جي معاشري ۾ موجود آهن. هنن جي چڱاين ۽ برائين، خوبين ۽ خامين

سان معاشري جو رنگ قائم آهي، ان ڪري مون چاهيو ٿي ته اڄ کان گهڻو وقت اڳ مارڪيٽ مان ڪپي ويل هي ڪتاب جنهن پنهنجي اشاعت وقت وڏي عزت ماڻي هئي، اهو وري اسان جي نئين نسل کي ملي، هونئن ڪتاب ڪڏهن ڪونه موندو آهي، جي هن جا پڙهندڙ زنده هجن.

جڏهن هي ڪتاب لکيو ويو هو تڏهن ڪيترائي اهڙا اديب ۽ مون کي چاهڻ وارا جيئرا هئا جيڪي هاڻي صرف يادن ۾ جيئرا آهن. انهن ۾ منهنجو والد محمد لائق قريشي به هو ته منهنجي پياري ماءُ به هئي. منهنجي زندگي جي ساٿي رضيه به هئي، جنهن لاءِ ائين ٿي دل چوي ”ڪهڙي منجهه حساب هئڻ منهنجو هوت ريءَ“ منهنجو چاچو غلام قادر ۽ پٽيون ماسيون، ماما، ناني به هئا ته شيخ اياز، نجم عباسي، نسيم ڪرل، ثميره زرین، مولانا غلام محمد گرامي، محمد عثمان ڏيپلائي، شيخ علي محمد، ناصر مورائي، مقبول صديقي، مولانا عبدالواحد سنڌي، پير حسام الدين راشدي، ممتاز مرزا، شيخ ابراهيم خليل، نیاز همايوني ۽ ٻيا ڪيترائي هئا جن مون کي اهو محسوس ڪرايو هو ته انسان سان محبت ڪرڻ لاءِ مائٽ هجڻ ضروري ناهي. هنن مون کي سڃاڻيو هو ته لکبو ڪيئن، ڇو ۽ ڇا لاءِ آهي! هو اڄ به زنده آهن.

هي ڪتاب سنڌي ادب جي عاشق احمد سيٺ چپرايو هو ۽ هاڻي هي ڪتاب آءٌ پاڻ چپرائي رهيو آهيان ۽ پنهنجي اولاد جي اولاد کي اڀري رهيو آهيان.

قاضي خادم

1-1-2003

پيش لفظ

قاضي خادم جو لکيل اصلوڪو ناول اوهان جي اڳيان آهي، قاضي خادم کي پڙهڻ ۽ لکڻ جو چاهه ۽ شوق آهي، ۽ خاص ڪري افسانوي ادب سان هو چڱو مانوس آهي. هن افسانا لکيا آهن، ڊراما لکيا آهن ۽ چار ناول ترجمو ڪيا آهن.

انهيءَ کان سواءِ هن تنقيدي مضمونن تي به قلم کنيو آهي. قاضي خادم کي آءٌ لکڻ جي مشين سڏيندو آهيان، بس ڪو خيال هن جي ذهن ۾ اچي پوءِ اک چنپ ۾ ڪنهن نه ڪنهن روپ ۾ ظاهر ٿيو پوي.

لاڳيتو لکڻ ۽ هڪدم لکڻ به هڪ ڪمال آهي. ۽ قاضي خادم انهيءَ فن ۾ يڪتا ۽ يگانو آهي. قاضي خادم چوي ٿو ته ناول جي اهميت بابت آءٌ ڇا لکان، آءٌ ته صرف ايترو چوندس ته ناول جي اهميت انهيءَ ڪري آهي، جو ان جي وسيلي ڪي اڻ چيل ڳالهيون چئي سگهجن ٿيون. اهي ڳالهيون جن جي چوڻ ۽ ٻڌڻ کان عام زندگيءَ ۾ لهرايو ۽ نٿايو ويندو آهي.

اهي ڳالهيون جن تي سماج جي رسمن، ريتن ۽ ڏاڍاين جا مضبوط ته چڙهيل هوندا آهن.

اهي ڳالهيون جن کي چورڻ سان نالي ۾ نهال مذهبي، سياسي ۽ سماجي نيڪيدارن جا ڀرم ڀري پوندا آهن. ۽ اهي ڳالهيون جن جي پڙهڻ سان انساني فڪر ۽ خيال ۾ زلزلا اچي ويندا آهن.

لڪندڙ ته قلم جو مالڪ ۽ پنهنجيءَ دل جو بادشاهه هوندو آهي.

پر قاضي خادم پنهنجي هن ناول ۾ اهڙين ڳالهين چورڻ کان پاسو ڪيو آهي.

هن ته هڪ ازلي ۽ ابدي حقيقت جي ايتار ڪئي آهي، هڪ اهڙي حقيقت جيڪا هر هنڌ موجود آهي، جنهن جو هر انسان کي احساس آهي، ۽ جنهن کان سواءِ زندگي اجائي ۽ بيڪار آهي، اها حقيقت آهي محبت، انسانن جي پاڻ ۾ محبت، محبت جيڪا تخليق جو سرچشمو آهي، محبت، جنهن جي ڪري ڪائنات ۾ رنگيني ۽ رونق آهي، محبت جيڪا دلين ۾ سونهن جا سوداءِ پيدا ڪري ٿي، جيڪا دلين ۾ گرمي، جوش ۽ ولولو جاڳائي ٿي، ۽ جنهن کان سواءِ ڪائنات جي هر شيءِ بوسي ۽ بي رنگ آهي. پر ڏسجو متان ناول جي ڪنهن ڪنڊ پاسي ۾، قاضي خادم ماڻ مٺ ۾، سماج جي ڪنهن ڏڪندڙ رڳ تي، پنهنجي قلم جو نشتر هنيو هجي.

لڪندڙ پنهنجن خيالن جي دنيا جو بي تاج بادشاهه آهي، هو هن دنيا جو رهواسي هوندي به، هت هڪ اوڀرو انسان آهي.

هو پيار ۽ محبت جا رنگين ۽ حسين محل اڏيندو آهي، هو سونهن، سچائي ۽ ساجهه جو پرچارڪ آهي. دنيا جي رڻ پٽ ۽ ريگستان ۾، سونهن، سچائي ۽ ساجهه جا اهي ئي سائيدار وڻ آهن، جن جي سائي سائي ڇانوري ۾،

دڪي انسانيت،

ٿوري دير جي لاءِ،

سڪ جو ساهه کڻي ٿي.

مراد علي مرزا

1977-6-30ع

هن ڪتاب جو جنم

هو اڌ بيهوش ۽ سرسامي حالت ۾ هو. وقتي وقتي وڦليائين ٿي. هن جو بت ٽانڊن وانگر ٿي پريو. ٽپ ٽپاسڻي ۽ هن جو ٽپ 104 ڊگريون ٻڌايو. عمر 32 سال، قد لائير، رنگ پورو.

هن سان منهنجو ادب جو ناتو به آهي. هن جو مطالعو وسيع ۽ ادب سان لڳاءُ گهرو آهي. هن جا ٻين ٻولين مان سنڌي ۾ ترجمو ٿيل چار ناول ڇپجي چڪا آهن. هن جا ڪوڙ ڊراما ريڊئي ۽ ٽيليويزن تي اچي چڪا آهن. هن شعر ۽ ڪهاڻيون به لکيون آهن ۽ هو هڪ سٺو نقاد پڻ آهي. هو حيدرآباد جي ادبي محفلن، جلسن ۽ ڪچهرين ۾ نه رڳو موجود، پر مکيه انتظام ڪندڙ ۽ سرگرم ڪارڪن ڏسڻ ۾ ايندو.

هي هو خادم قاضي، ڊبل ايم اي - ايل ايل بي سنڌ يونيورسٽي ۾ اسسٽنٽ پروفيسر.

هن جي ڪٽ پير سان پيل ميز تي تازو لکيل پنن جو ڍڳ هو، جن مٿان عينڪ رکيل هئي ۽ پاسي ۾ کليل انڊپين پئي هئي.

ڪالهه هن جو ٽپ 104 ڊگريون هو. مون هن کي جهليو هو ۽ مائٽن کي سمجهايو هو ته هن کي لکڻ نه ڏين. مائٽ، جي هن وقت مون ڏي پریشاني ۽ انتظار مان نهاري رهيا هئا، تن ٻڌايو ته هو جهلڻ تي به نه مڙيو ۽ رات جو ڳپل حصو لکندو رهيو، ۽ صبح ٿيندي ٿيندي اهڙي حالت ٿي ويس جو اوهان ڏي ماڻهو پڇائڻو پيو.

مون بيمار کان فقط هڪڙو سوال پڇيو: "ناول پورو ٿيو؟" چيائين. "ها".

مون هن جي عزيزن کي آت ڏيندي چيو، "هو ذهن جو بار ڪاغذن تي اوتي چڪو آهي، هن جي ذهن جو بخار لهي چڪو آهي، ڪنهن خاص دوا کان سواءِ سانجهي تائين هن جو بخار به نڪ ٿي ويندو." ٿيو به ائين.

اهو هو هن ڪتاب "پيار ۽ سڀنا" جو جنم.

Continue.
27-01-2012
Friday
Tonight 8:30 PM

جابلو ور وڪڙ پويان ڇڏيندي وئڱن جڏهن آخري وڏو وڪڙ ڪاٽي مريءَ جي بسن جي اڏي تي اچي پهتي ته ڪوٺر جي سيني مان هڪ ٿڌو ساھ نڪري فضا ۾ گرم ٿي ويو. هن پنهنجي ڀر ۾ ويٺل ڊاليءَ ڏانهن ڏٺو جيڪا وارن کي هوا کان بچائڻ لاءِ ٻڌل رومال چوڙي رهي هئي. هن وري وئڱن جي اندر ڊرائيور جي سيٽ مٿان لڳل آئيني ۾ جهاتي پائي پاڻ کي ڏٺو. کيس اتي به ڄڻ ڊالي نظر آئي، پر ٻنهي جي عڪس ۾ فرق هئو. هوءَ ڊالي بي فڪر، الهڙ ۽ شاداب پئي لڳي جڏهن ته هيءَ ڊالي انهيءَ ٻيڙيءَ وانگر پئي لڳي جنهن ۾ طوفان هنڌ هنڌ تي سيرون وجهي ڇڏيون هجن. ڪوٺر جي چاهري تي ته گهنج نه هئا. البتہ پيشانيءَ تي ليڪون پئجي ويون هئس. هن چرڪي آئيني مان اک ڪڍي، ايستائين ڊالي پنهنجو پرس لوڏيندي، هيٺ لهي چڪي هئي ۽ جڏهن هوءَ هيٺ لٿي ته ڏٺائين ته ڊاليءَ ٻاهرين ٿڌڙي هوا ۾ هڪ وڏو ساھ کنيو. هن کي ياد اچي ويو ته گهڻو اڳ جڏهن هوءَ به پنهنجي ماءُ سان گڏ اتي آئي هئي ته هن به بس مان هيٺ لهي ايڏو ئي گهرو بي فڪريءَ جو ساھ کنيو هئو. هن گهرو ساھ کڻڻ جي ڪوشش ڪئي پر نٿيءَ ۾ سرڙاٽ پيدا ٿي پيس.

”امي، ڇا پيا سوچيو، هلو نه!“ هوءَ چرڪي وئي، ڊالي سامان قلبن جي مٿي تي ڪاٻو بيٺي هئي. اڳيان ڪيترائي هوٽلن جا ايجنٽ پنهنجين پنهنجين هوٽلن جا گڻ ڳائي رهيا هئا. ليڪن ڪوٺر کي ذاتي

طرح مئجسٽڪ هوٽل پسند هئي جيڪا بلڪل مال روڊ تي مارڪيٽ جي سامهون هئي. هڪ طرف پوسٽ آفيس وٽان ڪشمير پوائنٽ ڏانهن ويندڙ رستو ته ٻئي طرف وري پنڊي پوائنٽ جا سهڻا نظارا. ويهه ورهيه اڳ هو ان ئي هوٽل ۾ اچي رهي هئي.

سامان ڪٿائي، قلبن سان گڏ ورن وڪڙن وارا رستا لتاڙينديون، ڏاکڻيون چڙهي، سهڪنديون جڏهن هو مئجسٽڪ هوٽل ۾ پهتيون ته شام ٿڌي ٿي چڪي هئي ۽ مال روڊ تي رونق جو طوفان مچي ويو هئو. هر طرف ماڻهو، خوش ۽ خورم، هيڏانهن هوڏانهن بي مقصد هلندا، کلندا، تهڪ ڏيندا پئي نظر آيا. ڪوٽر هوٽل جي وراندي واريءَ دريءَ مان ٻاهر نهاريو ته ساڄي پاسي جناح گارڊن جي ڏاکڻن تي بي شمار چنريون اوڙهيل ته ڪي برقعن ۾ ويڙهيل عورتون ۽ ٻئي طرف مرد بيٺل نظر آيس. هن سامهون نهاريو ته کيس هڪ نئين هوٽل ڏسڻ ۾ آئي ۽ ان جي ڀر ۾ اسپنزار. زمانو ڪيئن ٿو بدلجي؟ هن ڏٺو ته ماحول جي دلڪشي به گهڻي وڌي وئي هئي. ماڻهو به بدليل هئا، وقت به بدليل هئو. ”دنيا ائين ئي هلندي ۽ وڌندي رهندي، صرف ماڻهو نوان نوان ايندا رهندا.“ هن سوچيو ۽ ڊاليءَ ڏانهن ڏٺو جيڪا رجسٽر ۾ نالو لکرائي رهي هئي. ”هن مرڪي ڏٺو،“ مون به اتي ئي اچي نالو لکرايو هئو“ هن جي اندر مان ڇٽڪ سندس ماءُ ڳالهائي رهي هئي. هن چاهيو ٿي ته چوي ”ڊالي جلدي سوئيٽر پاء، هاڻ سيءُ پيو ٿئي.“ هن کي خيالن ۾ ٻڌل ڏسي ڊاليءَ حيرت مان هن ڏانهن ڏٺو، بلڪل اهڙي حيرت سان، جنهن سان هن نه رد ڪيڻا گهڻا ورهيه اڳ پنهنجي ماءُ ڏانهن ڏٺو هئو. ”امان! تنهنجي خودسري ته مون کي ملي، پر خدا نه ڪري جو منهنجي خودسري ڊاليءَ کي ملي.“ ڪوٽر دل ئي دل ۾ چيو.

ڪمري ۾ سامان وغيره رکي ڊاليءَ يڪدم گرم پاڻيءَ سان هٿ منهن ڌوتو ۽ هلڪو ميڪ اپ ڪري بات روم مان ٻاهر نڪتي ته ڪوٺر کي پلنگ تي اڪيون بند ڪري لپٽيل ڏٺائين. هوءَ وڏي اچي ڀر ۾ ويٺيس. ”امي، هي سامهون ايڏي شاندار هٽل هوندي توهين هتي ڇو اچي رهيا آهيو!“ هن چيو. ”هنه،“ ماڻس اڪيون کوليون. ڊاليءَ وري سوال ورجايو. هن مرڪي چيو. ”پٽ، تون اڃا ننڍڙي آهين، توکي اها خبر ئي ڪونهي ته ماڻهو پنهنجي ماضي کي وساري نه سگهندو آهي، بيشڪ پاڻ ان هٽل ۾ رهي سگهون ها، پر هتي اچي مون کي ٿورو سڪون ملي ويو آهي، ائين ٿو لڳي ڇڻ ته ڪجهه وقت لاءِ وقت جي رفتار گهٽجي وئي آهي. خير، تون اهي ڳالهيون نه سوچ. چانهه، پينڊينءَ.“ ڊاليءَ هڪدم چيو، ”ڪمري ۾ چانهه، امي هلو ته ٻاهر هلون!“ ڪوٺر محسوس ڪيو ته سندس رڳ رڳ ۾ ڪو زوري واسو ڪري وئي آهي. هن هڪ لمحِي لاءِ سوچيو ته ڪاش کيس اڪيلو ڇڏي ڏنو وڃي: هن سوچيو.

Remember me as you pass by

As you are now, so once was I

ورءِ يڪدم چيائين، ”تون وڃ گهمي اچ. پر خيال ڪڍين، اوڀرو علائقو آهي، بس هيٺ چڪر هڻي اچ، صبح جو ڪشمير پوائنٽ تي هلنداسين.“ ڊالي ڇڻ ته اڳي ئي آتي هئي، هڪدم کلندي چيائين، ”منهنجو فڪر نه ڪر امي، آءُ به تنهنجي ڌيءَ آهيان.“ پوءِ هوءَ کلندي ٻاهر هلي وئي، ”اهوئي ته ڊپ اٿم ته منهنجي ڌيءَ آهين.“ هن جو هي جملو ڪوٺر کي ماضيءَ جي دفن ٿيل وقت ۾ پهچائي ويو. ها اهي ئي ته جملا هئا جيڪي هن ماءُ کي آتي ئي ان هٽل ۾ ٻاهر ويندي مهل چيا هئا. هن کي هر لمحو چٽيءَ طرح ياد هئو ته ڪيئن هوءَ وارن کي جهڪڻو ڏئي ڪمري کان ٻاهر نڪري وئي هئي ۽ ٻاهر نڪري آزادي جو هڪ وڏو گهرو ساھ

ڪنڊو هٿائين. هوءَ ڏاکڻ تان هيٺ لٿي هئي ۽ مال روڊ تي روشنين جي وهڪري ۾ پنهنجو پاڻ کي ايئن ڇڏي ڏنو هٿائين جيئن درياھ جي وهڪري ۾ ڪو ڪڪ. هوٽل کان پوسٽ آفيس ۽ پوسٽ آفيس کان واپس هوٽل تائين چڪر هڻي هوءَ سهڪي پئي هئي. هوڏانهن ماحول جي ڪشش اهڙي هئي جو دل نه پئي چويس ته واپس ڪمري جي گهٽيل ماحول ۾ ويهجي. آخر ڪار ٿڪجي هوءَ ”ڪنگس ائنڊ ڪوئنس“ ريسٽورنٽ ۾ وڃي هڪ دريءَ واري سيٽ والاري ويٺي ۽ چانهه جي ڪوپ جو آرڊر ڏئي دريءَ کان هيٺ مال روڊ تي مرڪنڊڙ جوڙن ۽ ڪرڪنڊڙ اڪيلن چوڪرن ۽ چوڪرين جي اچ وڃ جو نظارو ڏسڻ لڳي. هن جي محويت تڏهن ٽٽي جڏهن سندس سامهين ڪرسيءَ تي هڪ نوجوان شخص اچي ويٺو. ۽ دريءَ مان زور زور سان هيٺ لنگهندڙ ڪنهن واقفڪار سان ڳالهائڻ لڳو. هن کي ڪاوڙ اچي ويئي، ڪو ماڻهو ائين اچي هڪ پراڻي عورت سان ويهي، هيءَ به ڪا تميز آهي. هن هڪدم بيري کي سڏيو جيڪو ڏانهس چانهه ڪنيو پئي آيو. ”جي مس!“ بيري چانهه جو سامان فضيلت سان اچي رکيو. ”هي ماڻهو هتي ڇو اچي ويٺو آهي.“ هن ڪاوڙ مان چيو. ”ڪهڙو ماڻهو؟“ بيري حيرانيءَ مان پڇيو. هن جو سامهون نهاريو ته ڏٺائين ته اهو ماڻهو ڪانئس ٿورو پري هڪ ميز تي ويٺو هو ۽ بي خيالي سان چانهه پي رهيو هئو. هن جي چهر تي عجيب قسم جي مرڪ هئي. ڪوثر جي ڪاوڙ غائب ٿي وئي ۽ شرمساري اچي ورايس. بيرو به ڪنڌ ڌوڻيندو هليو ويو ۽ هوءَ چانهه ٺاهي آهستي آهستي سرڪيون ڀرڻ لڳي. خبر ناهي ڇو کيس ان وقت اڪيلائيءَ جو احساس اچي ٿيو.

هوءَ رات جو جڏهن آخري چڪر هڻي ڪمري تي پهتي هئي ته ٿڪ کان چور ٿي پئي هئي. سنڌ سنڌ ساڻو ٿي پيو هئس. هن آهستي در ڪوليو

هو ۽ ڏٺو هٿائين ته ڪمري جي بتي بند هئي. ماڻ مٿ ۾ پنهنجي پلنگ تي ويهي وارن ۾ ٻڌل ربن چوڙي هٿائين ۽ کليل وارن کي ڪاٺا هڻي بند ڪيائين. پوءِ ٿڌو ساھ پري پنهنجي بڪين کي زور ڏيڻ لڳي هئي ۽ جڏهن ڪجهه آرام مليس ته ماءُ ڏانهن نظر ڪئي هٿائين. هن ڏٺو ته اوندهه ۾ به اڪيون کوليو ماڻس کيس ڏسي رهي هئي.

هيٺر به ڪافي دير ٿي چڪي هئي. ڪوثر بتي بند ڪري نند ڪرڻ جي ڪوشش ڪري رهي هئي، پر ڊالي جي انتظار ۾ نند ڪٿان ٿي اچيس؟ ٻيو خيالات جو تيز وهڪرو هر هن کي پاڻ سان کنيو ٿي ويو. اوچتو کڙڪو ٿيو، ڊالي جهونگاريندي اندر داخل ٿي پر اوندهه ڏسي ماڻ ڪري دربند ڪري وڃي پلنگ تي ويٺي. ٿوري دير کان پوءِ سندس نظر ماءُ تي پئي. هن کي جاڳندو ڏسي يڪدم پڇيائين ”امي اڃا جاڳو پيا؟“ مائون هميشه جاڳنديون رهنديون آهن. ائين چئي ڪوثر اٿي ۽ ڊالي جي پلنگ تي ويهي هن کي پيشاني تي چمي ڏنائين. ڊالي پلنگ تي ڪرنديئي سمهي رهي ۽ ڪوثر کي گهڻو اڳ پڙهيل شيڪسپيئر جي اها سٽ ياد اچي وئي:

Care keeps his watch in every old man's eyes,
where care lodges sleep will never lie.

هن کي ياد هئو ته ماڻس سندس وارن ۾ آڱرين سان ڦٽي ڪندي رهي هئي ۽ هوءَ سمهي رهي هئي. هن هٿ وڌائي ڊاليءَ جي وارن تي ٿڌڙا ڪيڙ چاهيا پر هڪدم هٿ کي روڪي وڌائين. هوءَ وقت جي ورجاءُ کان ڊني ٿي. هوءَ پنهنجي سڌ جي پڙاڏي کان ڊني ٿي. هوءَ هڪدم پنهنجي پلنگ تي اچي ڪري ۽ نند جو انتظار ڪندي رهي، نند جيڪا جوانيءَ ۾ انتظار ڪندي آهي ۽ پيريءَ ۾ انتظار ڪرائيندي آهي.

صبح جو اک کلندي ڪوٺر کي ياد آيو ته ڪيئن نه هو هڪدم
 اٿي ماءُ جي هنڌ ۾ وڃي ڪوسي ٿي هئي. ڪوٺر چرڪي وئي، ڊالي هن
 جي سيني ۾ منهن لڪايو ڪنڊڙي ٿي ستي پئي هئي. هن جي دل ڀرجي
 آئي. بي اختيار هن ڊاليءَ جي ڳلن ۽ منهن تي چميون ڏيڻ شروع ڪيون.
 ڊاليءَ اڌ اڪيون ڪوليون وري مرڪي بي فڪري جي ننڊ ۾ غلطان ٿي وئي.
 هن ڊاليءَ جي وارن ۾ هٿ ڦيرائيندي محسوس ڪيو ڇڻ سندس ماءُ سندس
 وارن ۾ هٿ ڦيرائي کيس چئي رهي هجي، ته ”امان ايڏي ننڊ ڪا چڱي
 آهي ڇا، اٿ ته هلي ماني کائون ۽ ڪو چڪر به هڻون!“ نه پر هوءُ ائين نه
 چوندي. هن جي طبيعت بيشڪ پنهنجي ماءُ جهڙي هئي پر تڏهن به هن
 فلسفي جو مطالعو ڪيو هو ۽ کيس خبر هئي ته اها ننڊ زباني طرح روڪڻ
 سان ڪانه گهٽجندي پر جڏهن گهٽجندي ته وري چوڻ سان به ڪونه ايندي.
 هوءُ ته ان پيڙا مان بار بار گذري هئي ۽ گذرندي رهي هئي. هن پنهنجي
 ذهن کي ڌونڌاڙيو ۽ پنهنجي ڳچيءَ مان ڊاليءَ جون پانهون ڪڍي پلنگ
 تان اٿي تياري ڪرڻ لڳي. در حقيقت ڊاليءَ جي زور ڀرڻ تي هوءُ مريءَ هلي
 ته اٿي هئي پر کيس ٻاهر نڪرندي ڊپ پئي لڳو. ها کيس ڊپ پئي لڳو.
 مريءَ جي مال تي، بس جي اڏي تي، ڪشمير پوائنٽ تي، شهيد مسعود
 پارڪ تي، مطلب ته هر هنڌ سندس ماضي دفن هئو. هوءُ ماضيءَ کان ڊني
 ٿي ڊالي مستقبل جو مسافر هئي، هن کي ڇا خبر ته آئينده ڇا ٿيندو؟
 بلڪل ائين جيئن هن کي به ڪا خبر ڪانه هئي ته ڇا ٿيڻ وارو هو؟ ۽ هر
 ڳالهه ٿي وئي. چاهيندي يا نه چاهيندي هر ڳالهه ٿي وئي.

ڪنگس ۽ ڪئينز وارو نوجوان هن کي ٻئي ڏينهن صبح پوسٽ
 آفيس جي پريان ڪشمير پوائنٽ ڏانهن ويندڙ وڪڙ واري رستي تي پٿرائين
 پل جي ڀر ۾ بيٺل ڦوڪڻ وارن وٽ ڦوڪڻ جا نشانا چٽيندو نظر آيو هو.

ڪيترائي ماڻهو اشتياق سان هن ڏانهن ڏسي رهيا هئا. هو بورڊ تي لڳل اٽڪل سمورن ڦوڪڻن کي ڦاڙي چڪو هو. باقي ڪي به ٿي ڦوڪڻا بچيا هئا. ماڻهن ۾ جوش وڌي رهيو هئو. هوءَ به ماءُ سميت وڃي هجور وٽ بيٺي. ماڻس هلي هلي سهڪي پئي هئي. سا پل تي ويهي رهي ۽ پير ۾ ويٺل خوبانين واري سان اڳهه پار ڪرڻ لڳي ۽ هوءَ ان شخص کي نشانو ڇڏيندي ڏسڻ لڳي. ان وقت هو ڏاڍو شاندار پئي لڳو. هن کي هلڪي بليو پينٽ پيل هئي، سفيد قميص تي گلابي نيڪ ٽاءِ ٻڌل هئس. ۽ هن هلڪي سردي ۾ به سندس نرڙ تي پگهر جا ڦڙا ڦڙڪندا نظر پئي آيا. هاڻ آخري ڦوڪڻو وڃي بچيو هئو ان وقت نشانو وٺندي هن جي نظر ڏانهس ڪڍي وئي، بس نڪاءُ ٿيو پر ڦوڪڻو ڪونه ڦاٽو. پر نه، ڦوڪڻو ڦاٽو، ڪوثر جي هانو ۾ ڇڻ چڪ پئجي ويو هو. ماڻهو مايوس ٿي ويا ۽ هن نوجوان بندوق ڦٽي ڪندي، ڪيسي مان ٻٽون ڪڍيو ۽ مرڪي ڦوڪڻي واري کي پئسا ڏيڻ لڳو.

هو ٽڪري ٽڪري ماءُ ڏانهن وڌي هئي جيڪا خوبانيون هٿ ۾ جهليو ويٺي هئي. پوءِ ٻئي ڇٽيون خوبانيون کائينديون ور وڪڙ رستي تان ڪجهه هلنديون ڪجهه سهڪنديون ٻين تفريح ڪندڙن سان گڏ ڪشمير پوائنٽ ڏانهن روانيون ٿيون هيون. ڪوثر نه چاهيندي به پٺيان ڏٺو هئو. هو کيس ڪٿي به نظر ڪونه آيو. هن ٿڌو ساهه ڀريو ۽ محسوس ڪيائين ته جي هو پٺيان ايندو هجي ها ته شايد وڌيڪ خوشي ٿئيس ها! پريان گهاٽا ميرا ڪڪر تيز رفتاريءَ سان وڌندا پئي آيا تنهنڪري هنن به رفتار کي تيز ڪيو. ليڪن بائبل سوسائٽي وٽ اچي ڦڙيون پوڻ شروع ٿيون. هو ٻئي تيز تيز قدم کڻنديون سهڪنديون ڪتاب خاني ۾ داخل ٿيون. اندر ڇڪائي ماڻهو اڳ ۾ ئي پناهه وٺي چڪا هئا. خبر ناهي ڇو هن کي ان شخص جو

خيال اچي ٿيو ته خبر ناهي ته هو مينهن کان ڪيئن بچيو هوندو. هتي اچي
 بيهي ها ته ڏاڍو سٺو ٿئي ها. هن هڪدم ذهن کي جهٽڪو ڏئي اهو خيال
 ڪڍڻ چاهيو. اتي هڪ نوجوان جوڙو کلندو تهڪ ڏيندو مينهن ۾ پڄندو
 اچي اندر پهتو. ماڻس انهن ڏانهن جن عجيب نگاهن سان ڏٺو. تنهن کيس
 چرڪائي ڇڏيو هئو. ”امان ڇا پئي سوچين؟“ هو خيالن جي وهڪري مان
 نڪري آئي. ايتري ۾ ڊالي تيار ٿيو، ناشتي جي ٿري سامهون رکيو ڏانهس
 ڏسي رهي هئي. هن هڪدم مانيءَ ۾ هٿ وڌو ته جيئن ڊالي سندس اکين
 ۾ ڪجهه پڙهي نه وٺي. اکين جي زبان ڳوڙها آهن ۽ ڳوڙهن جي زبان ته هر
 عمر جو ماڻهو پڙهي سگهي ٿو. چانهه ڏسي هن کي ياد آيو ته هن هڪ
 پيرو کيس چانهه ٺاهيندو ڏسي چيو هو:

(Drink to me with thine eyes only)

ماني ڪائي ڊالي اتي ڪڙي ٿي. ”امان هل ته ڪشمير پوائنٽ
 هلون. توهان ته ضرور ڏني هوندي؟“ هن ڪجهه به نه چيو ۽ اتي ٻاهر
 نڪتيون. ٻاهر نڪرندي نڪرندي هن شال ڪلهن تي رکي. ورندي کان
 ڏاکڻ ڏانهن هلندي ڊاليءَ هن کي چيو، ”امان، مرحبا هٽل جو ماحول آهي
 ڇا، واہ واہ“ هن خود به ڊاليءَ کان ڪالهه شام جي باري ۾ پڇڻ ٿي گهريو
 پر ڊپ تي لڳس. خبر ناهي ته ڪهڙو ڊپ هئس. هن ٿڌو ساھ ڀريو. ”۽ ها
 امان دري جي پاسي ۾ پيل ڪرسيءَ تي ويهي ٻاهر ڏسجي ٿو ته بس
 گهرائي، گهرائي، ڌنڌ ۽ روشني، مطلب ته عجيب اوجائيءَ جو احساس ٿو
 ٿئي، جيڪڏهن آءٌ ورڊس ورٿ وانگر شاعر هجان ها ته ضرور شعر چوان
 ها!“ ڊالي چوندي چوندي هٽل جي ورندي جي چيڙي ۾ واش بيسن جي
 مٿان لڳل آئيني ۾ پنهنجو پاڻ کي ڏسي مرڪڻ لڳي. ڪوثر سوچيو ته
 ڪجهه به نه بدليو آهي. اڳ ”ڪنگس ۽ ڪئپٽنس“ مشهور هو ته هاڻ
 ”مرحبا“ صرف وقت بدليو آهي. ڪاش ڊالي انگريزيءَ ۾ اير. اي ڪرڻ

بدران ڪنهن استاد وٽان قرآن حفظ ڪري وٺي ها ته شايد وقت ڪي هجي،
ڪهاڻي دهرائڻ جو موقعو نه ملي سگهي ها.

هو ٻئي ڏاکڻيون لهي هيٺ پهتيون ته موسم ڏاڍي خوشگوار ٿي
وئي هئي. وڏا وڏا ڪڪر آسمان ۾ ۽ اڀن جهڙا ڪڪر مٿي جي مٿان هوا
۾ تري رهيا هئا. عجيب رومانوي ماحول ٿي لڳو. اهوئي ته طلسم هئو
جنهن ڪوثر جي روح کي ڏنگيو هئو. اهي ئي ته ڪڪرن جا پاڇولا هئا
جن جي هيٺان هن پهريون ڀيرو سڪندر سان ڳالهايو هئو. ها ان نوجوان
سان. هن جا قدم ڊاليءَ سان گڏ ڪشمير پوائنٽ ڏانهن وڌي رهيا هئا پر
هن جو ذهن اڳ ئي اتي پهچي ويو جتي هوءُ اڄ کان گهڻو گهڻو اڳ
پنهنجي ماءُ سان گڏ پهاڙي جي ڪناري تي ٺهيل ڪٽبن ۾ ويهي چانهه پني
رهي هئي. سامهون لوئر توپا جي واديءَ مٿان اڇا اڇا ڪڪر دونهن جي
ڪڪرن وانگر اڇ وڇ ڪري رهيا هئا. ان وقت هن شعر چيو هئو:

تون نه آئين ته ڇا،

تو ٿي سمجهيو ته مان،

تو بنا،

ڪيئن رهنديس هتي!

پر هي شام و سحر،

بنجي ڪارا ڪڪر،

ڇڻ ڪ اڏري ويا،

۽ مان زندهه رهيس.

هن هيٺ نهاريو ته سامهون کيس هو هڪ ڪاٽيج جي سر سبز لان تي سوچ ۾ گم ويند نظر آيو هو. سندس نگاهون به ڪڪرن ۾ ڪتل هيون. هن سوچيو هڪ ئي آبجيڪٽ کي ڏسڻ وارا به شخص هڪٻئي کان اڻڄاڻ آهن. تڏهن ئي کيس چند جي اهميت جو اندازو به ٿيو هئو. هن کي تڏهن اها خبر پئي هئي ته چنڊ ٻن چاهيندڙن جي اڳڻ تي هڪ ئي وقت چمڪندو آهي تڏهن ئي ته شاعر هن کي عشق جو پيغامبر ڪري چوندا آهن. هن جو ذهن ٿورو منجهي پيو هو. "امان مينهن ٿو وسي، چون ٿا ته هتي مينهن ڏاڍو زور سان وسندو آهي." ڊالي وري هن کي حال ۾ وٺي آئي. هن ڏٺو ته بي خبريءَ ۾ هو ڪافي پنڌ ڪري آيا هئا. سامهون ساڳيو ڪتاب خانو هئو. اوچتو هڪ ڪڪر وسڻ شروع ڪري ڏنو. هو ڪتاب خاني ۾ گهڙي ويا. ڪتاب ڪيڏي نه وڌي پناهه گاهه آهن. هن سوچيو، پر عذاب ۾ به ته اهي ٿا وجهن. هن جي ذهن تي قاضي قاذن جو شعر تري آيو.

سي ئي سيل ٿيام پڙهيام جي پاڻ لئه

اڪر اڳيان اڀري، واڳون ٿي وريام.

هن ڏٺو ته ڊالي بائبل جا ورق اٿلائي رهي هئي. هوءَ انگريزي ادب ۾ ايم اي هئي ۽ هن کي بائبل جي ڪهاڻين پڙهڻ جو شوق هو. ڪتاب خاني جو پوڙهو مالڪ هن کي پاڻ ڪتاب ڏيکاري رهيو هو. اوچتو هڪ جوڙو سهڪندو پسندو، کلندو، تهڪ ڏيندو اندر گهڙي آيو هن کي دل ۾ جهنڊڙي لڳي وئي. هن جون اکيون آليون ٿي ويون، کيس سمجهه نه آيو ته ڇا چوي. هن ڊاليءَ ڏانهن ڏٺو ۽ دل چيس ته ڪشمير پوائنٽ نه وڃي. خبر ناهي اتي ڇا ٿيندو؟ مينهن بند ٿيندي ئي هو دڪان مان ٻاهر نڪتا. سامهون خوبانين وارو ويٺو هئو. داغي خوبانيون خريد ڪري هو ساون

ساون ڊگهن وٽن سان ڍڪيل رستو پار ڪري ڪشمير پوائنٽ تي اچي پهتيون. هنن سان گڏ ماڻهن جو اڻ ڪٽ قافلو هئو جو ماکوڙين جي قافلي وانگر ايندو ويندو پئي رهيو. پاڻيءَ جون اپون لوئر ٽوپا کان ٿينديون گورنر هائوس جي درين سان پئي ٽڪرايون. هن بي اختيار هٿ ڪاٽج جي لان ڏانهن ڏٺو جنهن جو ڏنڌلو تصور هميشه کان سندس ذهن ۾ رهيو پيو هو. خبرناهي ڇا ٿي ڏسڻ چاهيائين، اتي هڪ نوجوان آرٽسٽ ڪينوس تي جهڪيو منظر ڪشي ڪري رهيو هو. هن ڊاليءَ ڏانهن ڏٺو جيڪا پڻ محويت سان اوڏانهن ڏسي رهي هئي هن ٽڪ کان گهرو ساهه کنيو ۽ ڪٽبن واري چانهه خاني ۾ پيل ڪاٺ جي ڪرسيءَ تي ويهي رهي. ڊالي هٿ پويان ٻڏي پيرن سان ٽپڪ ٽپڪ ڪندي اڳيان وڌي وئي. هن اکيون بند ڪري ڪرسيءَ جي پٺي تي ٽپڪ ڏني. ڪشمير پوائنٽ تان موٽڻ مهل هوٽل واري هنن کي صلاح ڏني هئي ته واپسيءَ ۾ هو پوئين پاسي واري رستي کان موٽن ڇو جو اتي سٺيون سينريون هيون. هوءَ ماءُ سان گڏ انهيءَ رستي تان واپس ٿي هئي. ان رستي تي گهوڙيسواري جا شوقين گهوڙا ڊوڙائي رهيا هئا. ننڍا ٻار گاڏن ۾ سوار ماڻهن سان گڏ هلي رهيا هئا. هن کلي ماڻس کي چيو هئو ته، امان ايڏي ٽڪجي پئي آهيان جو دل ٿي چوي ”هن چرڪ ڀريو، ڊالي چئي رهي هئي، ”امي ٽڪجي پئي آهيان، دل ٿي چوي ته ٻارن واري گاڏي ۾ چڙهي هلاڻ.“ هن جي هٿ ۾ چانهه جو ڪوپ ڪنٺ لڳو. پر ڊالي چانهه پي رهي هئي ۽ هو نوجوان ڪينوس ڪڇ ۾ کنيو پاسي ۾ بينل گاڏي واري کان چڻن جي تريل ڊال وٺي رهيو هئو.

ڪوثر اتي هلڻ لڳي ته هڪ هوٽل واري چيو، ”بي بي، واپسيءَ ۾ شهيد مسعود پارڪ واري رستي کان ٿيندا وڃڻو، ڏاڍيون سٺيون سينريون آهن.“ ڪوثر ائين ٿڌو ساهه ڀريو ڇڻ ته کيس اها خبر هئي ته هاڻ هو ڇا

چونڊو. هو واپس روانا ٿيا. ڊالي ننڍن ننڍن پٿرن کي پيرن سان ٽڏيندي هلي رهي هئي. هنن جي اڳيان پويان ڪيترا ماڻهو هئا جن ۾ ڪجهه فاصلي تي اهو آرٽسٽ به سندن پويان هلي رهيو هئو. ڪوثر کي ياد آيو ته ڪيئن هن گهوڙي تي چڙهڻ جو اصرار ڪيو هئو ۽ ماڻس جي روڪڻ جي باوجود به گهوڙي تي چڙهي هئي ۽ پوءِ پراڻن فلمن وارو سين ورجايو ويو هئو. گهوڙو خبر ناهي ڇاڪان ته هي وٺي وٺي پڳو ۽ هوءَ بي خياليءَ ۾ ڦهڪو ڪري وڃي هيٺ ڪري. پوءِ ڪيس ڪا خبر ڪانه هئي ۽ جڏهن اڪ ڪلي هئس ته پاڻ کي هوٽل جي ڪمري ۾ پلنگ تي پيل ڏٺائين. سندس پير ۾ ماڻس ڳوڙها پئي ڳاڙيا ۽ هڪ طرف هو نوجوان پيشانيءَ تي فڪر جون ليڪون ڪنيو بيٺو هئو. هن کي هوش ۾ ايندو ڏسي ٻنهي جي چهرن تي مرڪ اچي وئي ۽ ٻنهي گڏوگڏ ٿڌو ساھ ڀريو. ”امي گهوڙي تي چڙهان!“ ڊالي هن کان پڇي رهي هئي. هن جي دل ۾ آيو ته چويس ته ”ڇا هر ڳالهه ائين ئي ٿيڻي آهي؟. ڳالهون ٻئي ڪنهن طريقي سان به ٿي سگهن ٿيون! ڪاش هوءَ هيٺ مريءَ نه آئي هجي ها! بلڪ ڪيترو نه سٺو ٿئي ها جو هوءَ اڳ به مري نه آئي هجي ها! ڇا ٿيو آهي ۽ ڇا نه ٿيو هجي ها! هن جو ذهن فلسفي ۾ گم ٿيندو ويو. هن پويان نهاريو ته آرٽسٽ پنهنجي منهن چڻ جي دال چپيندو آهستي آهستي اچي رهيو هئو. خبر ناهي ڇو هن کي اهو سنهڙو، وڏن وارن وارو نوجوان ڄاتل سڃاتل ٿي لڳو. هن جي چال به مانوس لڳس، ها، هي ماحول هن جو پنهنجو ئي ته هئو، مانوس، هر قدم ۽ هر منظر اڳ ۾ ڏٺل هئس، هڪ پاسي پارڪ ته ٻئي پاسي وڏن ماڻهن جا بنگلا، غير ملڪي سفيرن جا بنگلا، سڀ ساڳيا هئا. بنگلن ۾ رنگ برنگي گل، رانديون ڪندڙ ٻار، اخبارون پڙهندڙ پوڙها، آياڻون ۽ جوان سڀ ساڳيا ته هئا. هن کي چپ ڏسي ڊاليءَ وڌيڪ ضد نه ڪيو ۽ خاموشي سان

هن کان به قدم اڳيان هڪ گمنام شاعر جو شعر، انگريزي ڏن ۾
جهونگاريندي وئي.

(And yet I love her till I die)

ڪوثر بيشڪ هڪ خود سر ماءُ جي ڌي هئي پر ماڻس جي خود سريءَ جو
وڏو ڪارڻ سندس پيءُ جي ڪريل ذهني ۽ لاغرضائي هئو. هن جو ڪم
بس اهوئي هئو ته پيءُ جي پئسن مان هر سال زال کي هڪ حصو ڏئي ڇڏي
۽ بس پوءِ هن جو وجود ۽ عدم وجود ٻئي برابر هئا. اهوئي سبب هئو جو
ماءُ انهن ساڳين پيرن تي ڌيءُ جي تربيت به ڪئي هئي. هن کي اعليٰ کان
اعليٰ تعليم ڏيارڻ سان گڏ اهو احساس ڏياريو هائين ته جي ڪنهن سان به
ناهه ڪندي ۽ ڪنهن جو به چيو وئي ٿوري به هيٺاهين اختيار ڪندي ته
سندس حال به ساڳيو ٿيندو جيڪو هن جو ٿيو هئو. هيءُ خود سري آخر
ڪوثر جي دل جو موت ثابت ٿي. ويهه ورهيه لنگهي ويا جو هوءَ جيئري
هئي پر ها هن جي دل مري چڪي هئي. سڪندر ڪڏهن به اڳتي وڌي هن
سان ملڻ جي ڪانه ڪئي هئي. پر جڏهن به هوءَ ساڻس ملي هئي ته ائين
لڳندو هئس ڇڻ هر وقت ساڻس ملڻ جو اشتياق هجيس. هو ٻئي ڪلاڪن
جا ڪلاڪ ڪنگس ۽ ڪئينز ۾ دريءَ جي ڀر ۾ وڃي وهندا هئا، يا وري
پوسٽ آفيس جي ڏاکڻن تي ويهي خوبانيون کائيندا هئا. ڇهل قدمي
ڪندا هئا. مرڪندا ۽ تهڪ ڏيندا هئا. هنن ڪيتريون شامون ۽ صبحون
ڪشمير پوائنٽ تان هماليه جي برفاني چوٽين ڏانهن گهوريندي گهاريون
هيون. ماڻس ان تي ڪڏهن به اعتراض ڪونه ڪيو هئو. ڪوثر خوش هئي
بيحد خوش. کيس سمجهه ۾ نه ٿي آيو ته هوءَ ايترو خوش ڇو آهي! دنيا ۾
بيا به ته انسان آهن. ٻين سان گڏ هلندي ايڏي خوشي ۽ بي فڪريءَ جو
احساس ته ڪڏهن به ڪونه ٿيو هئس.

هڪ پيري جڏهن ماڻس ٽڪجي پندي پوائنٽ ڏانهن ويندڙ رستي تي هڪ هنڌ سيمينٽ جي هڪ بئچ تي ويهي رهي هئي ۽ هوءَ سڪندر سان گڏ ڪافي اڳيان وڃي چڪي هئي تڏهن سڪندر هن کان پڇيو هئو ”ڪوثر تون جڏهن مون سان گڏ نه هوندي آهين تڏهن به مون کي پنهنجي ويجهو ڇو محسوس ٿيندي آهين؟“ هن کلي جواب ڏنو هئو، ”ڪي اوڏائي ڏور، ڪي ڏور به اوڏا سپرين“ سڪندر کليو ڪونه هئو. هن پڇيس، ”ڇو، موڊ آف ڇو آهي؟“

پر سڪندر جواب ڪونه ڏنو.

هن وري چيو، ”اڄ موٽي پاڻ فوٽو ڪڍائينداسين“ سڪندر وري به چپ رهيو.

”ڇو، نه ڳالهائڻ جو قسم ڪنيو اٿئي ڇا؟“ هن کلي چيو. ”مون کي فوٽو ڪڍائڻ ڪونه وڻي.“ سڪندر جواب ڏنو. هوءَ چپ ٿي ويئي.

”يلا پاڻ گڏ ڇو آهيون؟“ ڪوثر پڇيو هئو.

”اها خبر هجي ته ڇو گڏ هجون!“ سڪندر عجيب جواب ڏنو. جڏهن هو گهمي ڦري واپس ٿيا ته ڪوثر جو موڊ بلڪل آف هئو پر سڪندر هاڻي کلي تهڪ ڏئي رهيو هئو.

”امان، انب ونون؟“ ڊالي هن کي ماضيءَ جي ڏنڌ مان چڪي چمڪندڙ حال ۾ وٺي آئي. هو پوسٽ آفيس وٽ مارڪيٽ ۾ پهچي ويا هئا.

”ها پلي، پر ڏسجڻين، گبيل انب نه هجن.“ هن چيو ۽ وڌي بي اختيار پوسٽ آفيس جي ڏاڪڻ تائين وٺي پر هپڪي بيهي رهي.

ڊالي انبن جو اگه ڪٽايو ۽ انب وٺي واپس آئي. ماءُ کي ائين بيٺل ڏسي هن چيو، ”امي، هاڻ هل ته ٿورو آرام ڪريون.“ انبن جو پڙو هن

ڪڇ ۾ ڪنيو هو. اوسي پاسي ڪافي نوجوان هن ڏانهن گهري رهيا هئا ۽ هن جي منهن تي بيزاريءَ جا آثار پئي نظر آيا. ڪوثر ڏٺو ته کيس اهو آرٽسٽ نظر ڪونه آيو. هن سوچيو ته ويچارو وري ڪنهن اڪيلي ڪنڊ ۾ فطرت جي نظارن سان دل وندرائيندو هوندو. هن سوچيو، ”ورڊس ورت ڪي اڪيلي نينگري گاه ڪٽيندي ڏسي ائين ئي محسوس ٿيو هوندو!“

هو ٻئي آهستي آهستي لاهيءَ وارو رستو هلنديون اچي هوٽل ۾ پهتيون. هوٽل جون ڏاڪڻيون چڙهندي جڏهن هو مٿي پهتيون ته ڪوثر جا قدم رکجي ويا. سامهون ورائندي ۾ پيل ڪرسي مان هڪ تي اهو آرٽسٽ ماني کائي رهيو هئو. پر هن جون نگاهون دريءَ مان هيٺ رستي تي ڪتل هيون. هن کين ڪونه ڏٺو ۽ مصروف رهيو. هو ٻئي به وڃي ڪمري پيٽريون ٿيون. ڊالي ايتري ته ٽڪجي چڪي هئي جو بنا کاڌي پيئي وڃي ٽهڪو ڪري پلنگ تي ڪري ۽ ڪوثر به ڪپڙا مٽائڻ کان سواءِ پلنگ تي لپتي پئي. هن جو ڌيان وري ماضيءَ جي مونجهارن ۾ وڃي ڦاٿو. ٻنهي جي ذهن ۾ ڪيڏو نه اختلاف هئو. هوءَ هڪ ڳالهه ڪندي هئي ته سڪندر ٻي ڳالهه ڪندو هئو. جڏهن هوءَ تهڪ ڏيندي هئي تڏهن سڪندر جو مود آف هوندو هئو ۽ جڏهن سڪندر ڪلندو هئو ته هن جي دل روئڻ تي ٿيندي هئي. جڏهن تڪلف جو دور پورو ٿيو ته سڪندر کي هن جي اجائي فيشن پرستي به ناپسند اچڻ لڳي. هو ڳالهه ڳالهه تي توڪيندو هوس. اها ڳالهه نه کيس وڻي ٿي ۽ نه ماڻس کي. ان ڏينهن ته ڪمال ٿي ويو جڏهن سندس هڪ پري جو عزيز ساڻس اچي مليو. بس سڪندر اتان سڌو اٿيو ته چار ڏينهن غائب رهيو. آخر وڏي مشڪل سان هڪ ڏينهن مرڪ لڪل ڪنڊ ۾ چٻر تي ستل نظر آيس. هو پنهنجي منهن ڪجهه جهونڪاري رهيو هو. ڪوثر پٺيان وڃي جهڪي ڪن وٽ آهستي کيس سڏ ڪيو.

سڪندر پويان به ڪونه نهاريو. هن وري زور سان سڏ ڪيس. پر هو ته به خاموش رهيو. ائين ڪافي وقت گذري ويو. آخر ڪار پرچائيندي پرچائيندي ڪوثر جو موڊ آف ٿي ويو. هوءَ هڪدم مڙي واپس وڃڻ لڳي. اهو ڏسي سڪندر اٿيو ۽ ڊوڙي وڃي ٻانهن مان جهليائينس، پر هوءَ ٻانهن ڇڏائي تڪڙي تڪڙي واپس هلي آئي.

ان جي پٽي ڏينهن جڏهن سڪندر ساڻس ملڻ آيو ته هوءَ غائب هئي ۽ ماڻس هن کي ٻڌايو ته ڪوثر پنهنجي ان عزيز سان گڏ ڪيڏانهن گهمڻ وئي آهي. سڪندر جو موڊ سخت آف ٿي ويو هو ۽ ڪوثر جو اهو عزيز جڏهن هن کي نٿا گلي گهمائي، رنگين فوٽو ڪڍي واپس وريو ته ڪوثر کي وري شدت سان سڪندر جي نه هجڻ جو احساس ٿيو. هن پهريون دفعو سڪندر جو نڪاڻو معلوم ڪرڻ جي ڪوشش ڪئي. هن کي خبر پئي ته هو هڪ ريسٽ هائوس ۾ رهيل هئو. هن سڪندر کي ڏاڍو ڳوليو، کيس چٽيءَ طرح ياد هئو ته ان ڏينهن هلڪيون هلڪيون بوندون پئي وسيون، ٿڌي ٿڌي هير تن بدن ۾ چڻنگون دکائي رهي هئي. هوءَ اڪيلي پنڊي پوائنٽ ڏانهن ويندڙ رستي جي ڪناري تي نهيل شيد ۾ ويٺي سوچي رهي هئي ته هيڏي ساري هجور ۾ به هوءَ ڪيتري نه اڪيلي هئي، زندگي ڪيتري نه بي رنگ ۽ ڦڪي آهي؟ حالانڪ هر طرف چهچتو هئو، کلن جا ڪوڪرا هئا. ليڪن نه هئو ته من جو سڪون. مارا! انسان پنهنجي اندر ۾ ڪيترو نه گهرو دفن ٿيل آهي. هن کي شوپنهار جي راءِ تي اوڏي مهل يقين آيو، ته اهو انسان جو اندر ئي ته آهي جيڪو کيس زنده رکي ٿو ته وري ماري به ٿو. جسم ته ڏيکاءُ آهي، جنهن تي وقت جو هڪ هڪ پل اثر انداز ٿئي ٿو، ان ۾ تبديليون آڻي ٿو پر اندر من ۾ تبديلي آڻڻ وقت جي وس ۾ ڪونهي. هن من ۾ جهاتي پاتي پر سڪون جو نالو نشان ئي ڪونه

هئس، "نائی نیڻ نهار ته تو ۾ دیرو دوست جو!" دوست کٿي هو؟ پاڇولو هئو جيڪو اوندهه ۾ ساڻ ڇڏي ويو. احساس جو به هڪ احساس هئو، بلڪ احساس جي احساس جو به هڪ احساس هو. هوءَ منجهي پئي، فلسفي ۽ حقيقي سوچ ۾ هن کي تضاد نظر آيو. هن کي ته ساڻي جي تلاش هئي.

"امي! ڇا پيا سوچيو، توهين ته ڳالهايو به ڪونه ٿا" ڊالي هن جي پلنگ تي اچي ويئي. هن عجيب نظرن سان ڊاليءَ ڏانهن ڏٺو. "ڳالهائڻ لاءِ هر ڀرو زبان هلائڻ ضروري آهي ڇا؟" ڪوثر سوچي ته چئي ڏي پر يڪدم پاڻ سنڀالي ورتائين.

"نه پٽ، ائين ئي ٿڪجي پئي هئس، اڄ ته ڳالهيون ڪريون" هن چيو ۽ ڊالي سري سندس ڪچ ۾ مٿو رکي لٽي پئي. پوءِ هو ڳالهائينديون رهيون. ڊالي ڳالهائيندي رهي. هن کي ائين لڳو جڻ اهي ڳالهيون ڊالي نه بلڪ هوءَ پاڻ ڪري رهي هجي. ڊاليءَ جي ڳالهين مان هن کي عجيب سکون ملي رهيو هئو. اهڙو سکون جهڙو ڪڏهن ڪڏهن پنهنجي منهن ڳالهائيندي ملندو آهي. خبر ناهي ته ڪيڏي مهل هو ٻئي گرائيڊون پائي سمهي رهيون.

ڪنهن مهل اوچتو در تي ٽڪ ٽڪ ٿي. ڪوثر چرڪ پري اٿي ڪڙي ٿي. ڊالي به اڪيون مهنڙندي اٿي ۽ ڪپڙن جا گهنج ٽڪ ڪندي پلنگ تان اٿي وڌي دروازو کوليائين ته سامهون اهو آرٽسٽ بيٺو هو. هو ڏاڍي معصوميت سان اڪيون چنڀي ڏانهس ڏسي رهيو هئو. ڪوثر وڌي سوال پڇڻ واري انداز سان هن ڏانهن ڏٺو. چوڪري هپڪي هپڪي چيو، "مون کي سئي ڏاڳو ڪپي، قميص جا بٽڻ ٿٽي پيا آهن، ٽاڪڻا اٿر." ڪوثر ڏٺو ته هن جي هٿ ۾ رنگبرنگي چٽن سان قميص هئي. ڪوثر هن

کان قميص ورتي ۽ هڪ پاسي تي اندر اچڻ لاءِ جاءِ ڏنائين. اوسائين
 ڊالي سئي ڏاڳو ڪڍي آڻي ڏنس. ڪوثر پيڙو ٽاڪڻ شروع ڪيو. ويه
 ابا. ڪوثر چيو. هو پلنگ جي ڪنڊ تي ٿي ويٺو. ڪوثر پيڙي ۾ سئي
 هڻي ڪجهه سوچيو ۽ وري قميص ۽ سئي ڏاڳو ڊاليءَ کي ڏنائين. ڊالي
 غور سان پيڙا ٽاڪڻ لڳي ۽ ڪوثر اندر بات روم ۾ وڃي منهن تي پاڻي
 جا ڇنڊا هڻيا. الاڻجي چو اهو سنهڙو چوڪرو هن کي اجنبي ڪونه ٿي لڳو.
 هونئن به هن جنهن ماحول ۾ اک کولي هئي ۽ پرورش حاصل ڪئي
 هئائين. تنهن ۾ اها ڪا خاص وڏي ڳالهه ڪانه هئي. سندس ماءُ جي
 طبيعت ۽ سندس سونهن جي ڪشش ۾ ڪنهن وقت ڪيتراڻي جوان عجيب
 ۽ غريب بهانا بڻائي سندس ويجهو پيا ايندا هئا. جيڪي ڊڄندا هئا اهي
 منجهس پنهنجي پيڻ جون انهياريون ڏسندا هئا ۽ ماڻس کي پنهنجي ماءُ
 ڪري سمجهندا هئا ۽ جيڪي ٿورا بهادر هئا سي بين الاقوامي سياست ۽
 بين موضوعن تي ڳالهائڻ جي همت ڪندا هئا، پر انهن ۾ جيڪو وڌيڪ
 بهادر نڪتو سو کيس نڪرائي ويو. ڪي بزدل به هئا جيئن سندس اهو
 عزيز جميل جنهن آخرڪار ساڻس شادي ڪئي هئي ۽ هميشه سندس جتيون
 مٿي تي رکيو وڌندو هئو. پر هاڻ هن جي دل اهڙن بزدلن مان پرڃي چڪي
 هئي. هو صرف ”ها“ چئي سگهن ٿا. بلڪل چاڀيءَ جا گڏا، چاڀي ڏيو ۽ هر
 عمل چالو! ڪوثر کي ڪنهن اهڙي شخص جي ضرورت محسوس ٿي ٿي
 جيڪو ساڻي بنجي سگهي، جيڪو اختلاف ڪري سگهي ۽ اهو شخص
 وقت جي ڌنڌ ۾ هميشه هميشه لاءِ گرم ٿي چڪو هئو. ان کي ڳولڻ هاڻ
 ايترو آسان نه هئو. ويل وقت ڪڏهن هٿ آيو آهي، هن سوچيو.

'We can die by it, if not live by love.'

هن ڏٺو ته ڊاليءَ بٽڻ ٽاڪي ڇڏيا هئا. پر نوجوان وري ڏاڍي معصوميت
 سان کيس چئي رهيو هئو. ”آمان. توهان جي مهرباني، مون توهان کي

ڏاڏي تڪليف ڏني. "ڪوثر ڊاليءَ ڏانهن ڏٺو جنهن جون اکيون مرڪي رهيون هيون. هن دل ۾ چيو، "چريا، توکي ڪهڙي خبر ته ڪڏهن ڪڏهن تڪليف ڏيندڙ ڳالهين مان ڪيڏي فرحت ايندي آهي. مون کي خبر آهي جو جواها راحت مون پاڻ وڃائي آهي. وري هن کي چيائين، "ڪا ڳالهه ناهي انهيءَ ۾ تڪليف ڪهڙي، پر سويتڙ ته پاءُ ڪٿي سردي نه لڳئي." هو مرڪندو تيز تيز قدمن سان واپس هليو ويو ۽ ڊالي ٻاهر نڪرڻ جي تياريءَ ۾ لڳي وئي. ڪوثر به ڊالي ڏانهن ڏسندي تياري ڪرڻ شروع ڪئي. هيٺ مال روڊ تي شام جا سرد پاڇولا رقص ڪرڻ لڳا هوا ۽ هر طرف وري ميڙو مڇي ويو هو. ✓

ڪوثر ۽ ڊالي مرحبا جي هڪ ڪنڊ ۾ پيل خوبصورت ڪوچ تي ويٺيون هيون. سندن ڪاٻي پاسي دري هئي جنهن مان هيٺ بسن جي اڏي، هوٽلن ۽ ان کان به پرڻي واديءَ جو ڀرپور خوبصورت منظر نظر پئي آيو. کليل دريءَ مان ايندڙ ٿڌي ٿڌي هوا جا جهوٽا جسر ۾ هڪ عجيب قسم جو احساس پيدا ڪري رهيا هئا. ڊالي جهڪي ٺوٺ ميز تي رکيو کاڌي کي هٿ جي سهاري تي جهليو غور سان ٻاهر ڏسي رهي هئي ۽ ڪوثر، هن جون نگاهون دور خلا ۾ پئڪي رهيون هيون. جتي هن کي ڪئين مورتون ٺهنديون ۽ ڏهنديون نظر اچي رهيون هيون، بلڪل ائين جيئن ڪڪرن جي ڌڻن کي آسمان تي چهل قدمي ڪندو ڏسي مختلف مورتن جي ٺهڻ ۽ ڊهڻ جو احساس ٿيندو آهي. هن چاهيو ٿي ته هٿ وڌائي انهن مورتن کي چئي: هڪ ڀيرو، ڪاش صرف هڪ ڀيرو اهي مورتون سندس هٿن جي پهچ تائين اچن.

ليڪن اهو به ڪڏهن ٿي سگهيو آهي؟ ڪوثر کي گذريل هيڏي وڏي عرصي
 ۾ ڪڏهن به تنهائي جو اهڙو پريور ۽ پوائتو احساس ڪونه ٿيو هئو، جيترو
 اڄ محسوس ڪري رهي هئي. حالانڪ جميل سان شادي ڪرڻ کان پوءِ هوءَ
 ساڻس گڏ ڄڻ ته صرف هڪ سال رهي هئي ڇو جو ڊاليءَ جي پٽدائش کان
 پوءِ جميل ڪنهن پيءُ کليءَ ڏانهن مائل ٿي ويو هئو ۽ سبب اهو ڄاڻايو
 هئائين ته پٽ گهرجي جيڪو ملڪيت جو وارث ۽ خاندان جي نالي جو
 رڪوالو ٿئي. ته هوءَ پٽ ڄڻ جي قابل نه هئي. هڪ ئي سال ۾ اهو ثابت
 ٿي چڪو هئو. پر هن کي اها به خبر هئي ته جيڪڏهن کيس پٽ ڄمي ها ته
 جميل پڪ ڏيئي جي سڌ ڪري ها. جميل جي خواهشن کي هو پورو ڪري نه
 ٿي سگهي. ها جميل اڄ به سندس جتيون پنهنجي مٿي تي رکڻ لاءِ تيار
 هو. هر سال باقائدي سان پئسا پهچائيندو هئس. بس هن جي سمجهه
 مطابق ڪوثر خوش آهي. پئسو، دولت، موٽر، بنگلو، انسان نه هجي ته
 ڇا؟ خوشين لاءِ ڇا اهي شيون ڪافي نه آهن؟ پر ڪوثر ته انسان هئي،
 زندگيءَ جي يڪرنگي آخر کيستائين برداشت ڪري. ”ڪاش ڪو مون
 سان وڙهي، سڪندر وانگي اختلاف ڪري، رسي ۽ رسائي، پرڇي ۽
 پرڇائي، زندگي جي يڪرنگي ڪيفيت ته ختم ٿئي.“ هوءَ سوچيندي رهي،
 ”پر منهنجو ڪهڙو ڏوهه سڪندر ته اهڙو گم ٿيو جهڙو هو ئي ڪونه. مون
 آخر ڇا ڪيو! هن ڇا سڄمهي هميشه لاءِ مون کان منهن موڙي ڇڏيو. مون
 تي ڇا وهيو ڇا واپريو. تنهن جي هن کي ڪهڙي خبر!“ هوءَ جذبات جي
 وهڪري سان وهندي وئي. ”آءُ خود سر هئس ته ڇا ٿيو! هن مون کي ڪهڙو
 سمجهايو؟ هو ته مرد هئو. آءُ واقعي ڪمزور هئس، پنهنجن جذبن تي قبضو
 نه هئس. هن کي ته منهنجو خيال ڪرڻ گهرجي ها.“

”امي ڏس ڪڪر ڪيئن پيو دري ڏانهن اچي!“ ڊالي حيرت ۽ خوشي وچان چيو. هن ٻاهر نهاريو. ڪڪر دريءَ کان به هيٺ هوٽل جي ڀت سان پنهنجو وجود ٽڪرائي رهيو هو. ”يڪ هوٽل جي ڀت پسي وئي هوندي!“ ڊاليءَ وري چيو، ”امي هل ته هيٺ بازار ۾ هلون، مون کي شال به وٺي آهي. ويهي ويهي ٽڪجي پيا آهيون.“ نادان چوڪري اڃا توپنڌڻي ڪهڙو ڪيو آهي.“ وري هن پاڻ ڏانهن ڏٺو. (I fall upon thorns of life, I bleed.)

پر چين سان ڪونه ڪچي هن ٿڌو ساھ پري پري کي بل آڻڻ لاءِ چيو ۽ بل ڏئي اٿي ڪڙي ٿي. ڊالي هن کان اڳ ئي دروازي تي پهچي چڪي هئي. هوٽل ۾ وينل ڪيترن ئي نوجوانن جون اکيون ڊاليءَ جو پيچو ڪري رهيون هيون جنهن ڪري ڊاليءَ جي چال ۾ هڪ عجيب غرور ۽ فخر جو انداز پيدا ٿي پيو هئو. هن اهو سڀڪجهه ڏٺو پر خراب ڪونه لڳس. ڪالھوڪي ئي ڳالهه هئي، جو هوءَ پاڻ ان عمر مان لنگهي آئي هئي. البت اهو خيال ضرور آيس ته ڪاش ڊالي محسوس ڪري ته اهي نگاهون ڪوتيون آهن. انهن نوجوانن جي نگاهن ۾ پيار ڪونهي.

(Love lives not in the eyes of young man
it lives on the lips of young man)

دروازي مان ٻاهر نڪرندي ئي هو انسانن جي سيلاب ۾ داخل ٿي ويون. هر طرف چهل پهل، گهما گهمي ۽ زندگي حسين ۽ دلفريب زندگي. هن دل ٿي دل ۾ چيو: (life is extremey beautiful, but it is not worth the troubles of life.)

هو ڦيرو کائي ڏاکڻ تان لهي ميوي مارڪيٽ پهتيون جتي ڪيترائي شوقين جوان صرف نظاري بازي ڪرڻ لاءِ هر هر اچ وڃ ڪري رهيا هئا ۽ اڳهه پڇاڻي رهيا هئا. هڪ دڪان تي تمام سهڻيون توڪريون ۽ چپيون رکيون هيون. ڊالي اتي بيهي رهي. ڪوٺر کي دڪان ۾ اندر اهو آرٽسٽ ب بيٺل نظر آيو. هو توڪريون خريد ڪري رهيو هئو. کين ڏسي هن جي

چھري تي سڃاڻپ واري مرڪ ظاهر ٿي ”مون سوچيو ته هتان جون ڪي سوکڙيون وٺي ڇڏيان“ هن چيو.

”ڇو واپس پيو وڃين ڇا؟“ ڪوثر هڪدم ائين پڇيس ڄڻ ته هو پراڻو واقفڪار هئس.

”نه به چار ڏينهن ته آهيان“ هن ڊاليءَ ڏانهن ڏسندي چيو. ان طرح انداز ٿيڻ ڪوثر کي خراب ڪونه لڳو. هوءَ ته نظر انداز ٿيڻ تي هري وٺي هئي.

”اڄ رات جي ماني اسان سان گڏ کائجن.“ ڪوثر هن کي دعوت ڏيندي چيو.

”رڳو رات جي ماني. شام جي چانهه نه!“ هن کلندي چيو ”ها ها، بلڪ تون هينئر ئي اسان سان گڏ هل.“ ڪوثر چوڻ کي ته چئي ويئي پر وري ڊاليءَ جا تاثرات ڏسڻ لاءِ ڏانهس نهاريائين، جيڪا بي خياليءَ سان پاسي واري فروٽ جي دڪان تان ڪچا اڪروٽ وٺي رهي هئي. ”ڪچا اڪروٽ ڏندن تي هڻبا ته ڏند ڪڏهن به خراب ڪونه ٿيندا“ دوڪاندار هن کي چئي رهيو هئو.

خريداري ٿيندي رهي، ٽوڪرا ۽ ڇپيون پرجندا رهيا ۽ آرٽسٽ بلڪل هڪ قلبيءَ جيتري سامان سان لڏجي ويو. هن کي ايتري سامان سان سٿيل ڏسي ڊالي اچي ڪل ۾ پئي. ڪوثر دڙڪو ڏيندي چيس، ”ڪجهه سامان کڻائينس، رڳو اجائي ڪل به نڪ ناهي.“ ان تي هن به هلندي هلندي ڪلي چيو ”توهين فڪر نه ڪريو.“ شايد اهو سڪندر هو جيڪو ساڻس ڳالهائي رهيو هئو. پر نه اهو سڪندر ڪونه هو نڪو هوءَ اها هئي. هوءَ ته ڪا بي هئي. هيءَ دنيا ته ڊاليءَ جي دنيا هئي. ڪوثر جي دنيا ته ماضيءَ جي طوفان ۾ لتجي چڪي هئي. گم ٿي چڪي هئي.

اسپنزار جي ڪشادي ٿلهي تي خوبصورت ڪرسين تي ويهي ڊالي
 ۽ آرٽسٽ، جنهن جو نالو ارشد هئو، ڏاڍي شد مد سان آرٽ تي ڳالهائي
 رهيا هئا. ڊاونسي ۽ وان گاگ تان ٿيندي هو موهن جي دڙي واري ناچڻيءَ
 تي اچي اٽڪيا هئا، ارشد جو چوڻ هو ته اها به گذارا تهذيب واري دور جي
 هت آيل ناچڻيءَ جهڙي ئي ٿي لڳي پر ڊاليءَ جو چوڻ هو ته ٽيڪسيلا جي
 ڪنڊهرن مان هت آيل ناچڻيءَ جي اڌ پڳل مورتِي جو هن سان ڪوبه واسطو
 ڪونهي. ڊاليءَ جو ضد هئو ته انهن ۾ هڪ جهڙائي نه ڳولڻ گهرجي ٻيو نه
 ٽيڪسيلا جي تهذيب موهن جي دڙي کان تمام گهڻو پوءِ جي تهذيب آهي.
 ڪوثر هنن جي بحث کي دلچسپيءَ سان ٻڌي رهي هئي. ارشد مرڪي
 مرڪي هر ڳالهه جو جواب ڏئي رهيو هئو. پر ڊالي جو موضوع سخن هڪ
 هنڌ بيٺو ٿي ڪونه ٿي. هوءَ زور شور سان چئي رهي هئي ته ”هومر جو
 ايلڊ ۽ رامائڻ هڪ ئي ڳالهه آهي.“ آرٽسٽ مرڪندو رهيو. ”توڪي اعتبار
 ڪونه ٿو اچي، ڀلا ڪومس پڙهيو اٿئي؟“ هن آرٽسٽ کي ڪلندي ڏسي چيو،
 ”ها پڙهيو اٿم، پر ڪو شعر نه پڇي ويهجن، هاڻي ڪجهه به ياد ڪونه
 اٿم.“ هن کلي ورائيو.

”ڀلا اهو ته ياد هوندي ته پيڻ ٻن پائرن سان گڏ جهنگ مان
 لنگهي ٿي جو هڪ شيطان نما جادوگر جي چنبي ۾ ڦاسيو وڃي.“
 ”ها، سو؟“

”اوه، ڊالي اهي Similiarties آهن، هڪ جهڙايون، ڪڏهن ڪڏهن
 هزارين ميلن تي رهندڙ ٻن ماڻهن جون شڪليون هڪ جهڙيون ٿينديون آهن،
 شعر هڪ جهڙو ٿي پوندو آهي، ”هست قرآن در زبان پهلوي“ ۽ ”بيت نه
 پانيو ماڻها آيتون آهن“ به ته هڪ مفهوم وارا شعر آهن.“ ڪوثر پهريون

دفعو بحث ۾ حصو ورتو. ”اها ڳالهه ائين ئي چوڻ نڪ ناهي ته سڀيتا ۽ هيلن آف ٿراءِ جو قصو ساڳيو آهي.“

ارشاد ڪوثر جي هن بحث تي حيران ٿي ويو.

”نه امي، بلڪل ساڳيو آهي، مون اڃا هاڻي پڙهيو هئو ته مينادر بادشاهه جي وقت ۾ اهو قصو ٽيڪسيلا جي يونيورسٽيءَ ۾ ترجمو ڪرايو ويو هئو.“ ڊالي ڪٿي آڻ مڃڻ واري هئي، ان حقيقت کان ڪوثر به واقف هئي. ارشد چڪن سينڊوچز جي پليٽ ڪوثر ڏانهن وڌائي. هوڏانهن هوٽل جي ڪائونٽر تي رکيل ٽپ تي بيري مينيلو جا نغمه فضا ۾ موسيقيءَ جا رنگ پکيڙي رهيا هئا. This one is for you, wherever you are. شام جا پاڇا گهرا ٿي ويا هئا. سامهون مرحبا جي ٿلهي تي ڪون آئسڪريم جي لڳل مشين وٽ ٻار ۽ وڏا آئسڪريم ۽ ڦلفيون کائي رهيا هئا. ۽ مال تي ماڻهو اچڻ وڃڻ ۾ مصروف هئا. ڪجهه آهستي آهستي ڇهل قدمي ڪري رهيا هئا ته ڪي وري تيز تيز ائين هلي رهيا هئا ڇڻ ته ڪين ڪٿي جلدي پهچڻو هجي. ڪوثر ڪنهن ڪنهن مهل دلچسپي سان هنن ڏانهن ڏسي رهي هئي.

”امي، پوسٽ آفيس جو چڪر هڻي اچون!“ ڊاليءَ چانهه جو ڪوپ پورو ڪندي چيو.

”ها، پوءِ ٿا اچي ماني ڪائون،“ ڪوثر چيو ۽ بل ڏئي ٽيئي اٿي کڻا ٿيا. سامان اڃا ارشد جي ڳچيءَ ۾ هئو تنهن ڪري هو پهرين هوٽل ۾ ويا جتي سامان رکي وري واپس هيٺ لٿا. خبر ناهي ڇو ڪوثر ڪي اڄ گهڻو ٿڪ ڪونه پئي محسوس ٿيو.

هو آهستي آهستي ڳالهون ڪندا پوسٽ آفيس ڏانهن هلڻ لڳا. واٽ تي رانديڪن ۽ فينسي سامان جا دڪان روشن ۾ جهرڪي رهيا

هئا. جڳه جڳه تي هيٺ ڏاڪڻيون لهنديون نظر آيون. هنڌ هنڌ اڪروٽ جون فينسي چڙيون وڪڻندڙ بيٺا هئا. ڪڙهائي گوشت جا دڪان ماڻهن سان سٿيا پيا هئا. ٿورو ئي اڳيان ڪتابن جو هڪ وڏو دڪان ڏسي هو ترسي پيا. ڊاليءَ هڪدم جيمس جوائز جو ”يوليسس“ ڪيرايو ۽ ڪوٽر سارتر جو ”بينگ ائنڊ نٽنگنيس“ ڏسڻ لڳي. وجوديت جي نئين فلاسافي. وجود جيڪو هڪ معنيٰ خيز شئي هوندي به هن لاءِ بي معنيٰ بنجي چڪو هئو. وجود جي ورن کان واقف هوندي به هن اهو ڪتاب خريد ڪري ورتو. ڊاليءَ يوليسس خريد ڪيو ۽ ارشد ”گريٽ آرٽسٽ ائنڊ ڊيئر ماڊلس“ جا ٻه حصا ڊاليءَ کي تحفي طور پيش ڪيا. ڊاليءَ کلي چيو. ”معاف ڪجئو موت ۾ آءٌ يوليسس توهان کي پريزنٽ ڪونه ڪنديس. ڇو جو منهنجي عرضي کان اهو ڪتاب پڙهڻ جي آرزو هئي.“

﴿ ارشد نهه ٻه ورائيو، ”پريزنٽ، موت جي آسري ۾ ڪونه ڪبو آهي!“ ﴾

هن چوڪري اهي جملا ڪنهن کان سکيا؟ ڪوٽر سوچي حيران ٿي وئي. کيس ياد هئو ته گوڙي جو ”فائوسٽ“ کيس پريزنٽ ڪرڻ مهل سڪندر به کيس ائين ئي چيو هو. پر هاڻ هو ڪانئس دور هئو. هن ڪنڌ کي ڏوٽي ڇڻ انهن خيالن کان جند ڇڏائڻ تي چاهي ۽ اڳيان وڌي جتي ڊالي اڪروٽ جي خوبصورت ڏنڊي خريد ڪري رهي هئي. ڪوٽر کي پڪ هئي ته، هاڻ ارشد چوندو ته اها ڏنڊي نقلي اڪروٽ جي آهي. ڇو جو سڪندر به ائين چيو هئو. هن بي اختيار ڪنن ۾ آڱريون وجهي ڇڏيون، پر نه، هو کلي رهيا هئا. تهڪ ڏيئي رهيا هئا.

”امي، تون پويان رهجي وڃين!“ ڊاليءَ نقلي ڪاوڙ مان چيو.

”ائين ڇو نه ٿي ڇوڻ ته تون تيز هلڻ ٿي چاهين“ ڪوثر مرڪي چيو. سامهون ”سامس“ جو بورڊ نظر پئي آيو. اهو ساڳيو ڪنگس ۽ ڪئپٽن هئو. جنهن جو هي شايد نئون نالو هو. ”توهين پلي گهمي اچو ته آءٌ ٿورو هتي آرام ڪريان.“ هن چيو.

”نه امي اڃا هاڻ اٿيا آهيون هوٽل مان، توهين به هلو.“ ڊاليءَ لڏ ڪيو. هن به سندس دل نه ٽوڙڻ چاهي ۽ نه چاهيندي به اڳيان هلندي رهي. پوسٽ آفيس وٽ وڃي ٿيئي ڄڻا بيهي رهيا. ڪاٻي هٿ تي هڪ چاڙهي مٿي ٿي وئي ڊاليءَ اوڏانهن ڏسندي چيو، هيڏانهن ڇا آهي؟

”سٺيما،“ ارشد ورائيو، ”۽ هوٽل به آهي.“

”ڪهڙي فلم پئي هليس“ ڊاليءَ پڇيو.

ارشد هن ڏانهن ڏٺو ۽ چيائين، ”ڪا چڱي فلم آهي، ڏسون ڇا؟“

”اڄ ته واپس هلو، سياڻي هلنداسون،“ ڪوثر چيو ۽ واپس مڙي ڊاليءَ ۽ ارشد به پويان مڙيا.

”امي، انب ونون،“ ڊاليءَ پڇيو ”صبح ٿورا ورتا هئم.“

”توهين ترسو ته آءٌ وٺي ٿو اڃان“ ارشد چيو ۽ بنا جواب جو انتظار ڪرڻ جي ميوي واري ڏانهن ويو.

”عجيب ڇوڪرو آهي، هن کي ڏسي بلڪل ائين ٿو لڳي ڄڻ ڪو پنهنجو عزيز آهي.“ ڪوثر چيو.

”امان ڳالهون به عجيب اٿس، هتي تصويرون ٺاهڻ آيو آهي پنهنجي فرم جي طرفان. پر اڃا تائين رڳو پيو گهمي.“ ڊاليءَ چيو، ”بس هڪڙي تصوير ٺاهڻ شروع ڪئي اٿس، سا به شل پوري ٿئي.“

”هه، فرم وارن کي ڪهڙي خبر ته آرٽسٽ اندر جي پيڙا کان مجبور ٿي تخليق ڪندا آهن، آرڊر تي مال ناهي سگهيو آهي، تخليق ڪيئن ٿي سگهندي!“ ڪوثر عجيب انداز ۾ چيو.

ڊاليءَ کي پنهنجي عظيم خيالن واري ماءُ تي پيار اچي ويو. هوءَ هئي به ته پيار جي بکي، هن کي پيءُ جو پيار ڪڏهن به ڪونه مليو هيو. هن پيءُ جي پيار جي هر هنڌ ڳولا ڪئي هئي. هن هر مرد ۾ پيءُ جو پيار ڳولڻ جي ڪوشش ڪئي هئي. ڪلاس فيلو مرد هئا، مٿ مائٽ مرد هئا، ڪوبه پيءُ ڪونه هئو. پيءُ به پيءُ ڪونه هئو. هن کي نڙيءَ ۾ خشڪي محسوس ٿي. پراها خشڪي پاڻي جي ڪانه هئي، هن کي سمجهه ۾ نه ٿي آيو ته جڏهن به هن پيءُ جي پيار جو سوچيو ٿي تڏهن هن جي جسم ۾ سياڪڙو ۽ نڙيءَ ۾ خشڪيءَ جو احساس چوٽيندو هئو. ”ارشاد به ته مرد آهي، هوءَ سوچي رهي هئي ”پر هو پيءُ وارو پيار ڪيئن ٿو ڏئي سگهي. هو هو ته هو ته“ هن کلي ڏنو. کيس هميشه عجيب و غريب خيالات ايندا هئا. پوءِ هوءَ پنهنجي منهن کلي ڏيندي هئي، ڪڏهن ڪڏهن اهڙن خيالن جي ڪري ته راتين جو هنڌ ۾ ستي ستي ٽهڪن ۾ ٻڏي ويندي هئي.

”امان ته فسلفو پڙهيل آهي پر تون ته ادب جي شاگرد آهين، تون ڇو ماڻ آهين؟“ ارشد انب وٺي آيو هئو ۽ کلي رهيو هئو. هوءَ چرڪي وئي. پوءِ ٿئي ڪلڻ لڳا ۽ واپس هوٽل ڏانهن وريا. واٽ تي ارشد ڳالهائيندو رهيو. سندس دلچسپ رمارڪ ڪوثر کي ڏاڍا وڻي رهيا هئا. هن کي ارشد مان بي فڪري ۽ جوان سوچ جي سڳند پئي آئي. هن کي خبر هئي ته ”جڏهن ايندڙ ۽ ويندڙ وقت پاڻ ۾ ملندا آهن تڏهن يا ته صبح ٿيندو آهي يا رات.“ ڊالي صبح جو پيغام هڻي ۽ هوءَ رات جو سڏ. عمر جي هن موڙ تي ڪنهن جو خلوص ئي هن کي متاثر ڪرڻ لاءِ ڪافي هو. هن جي دل

گهڻو ئي چاهيو ٿي ته جميل کي پهچ جو اطلاع ڪري ڇڏي پر وري سوچيائين، ”هن ته ايندي وقت اهو به ڪونه پڇيو هئو ته موٽندا ڪڏهن؟“

هوتل اچي وئي ۽ هو کاڌي جو چئڻي ورائندي ۾ پيل ڪرسي تي اچي ويٺا. هيٺ مال جو رنگ به ڦڪو ٿي رهيو هو. اڙيا ٿڙيا ماڻهو به پنهنجن ٺڪاڻن تي واپس وڃي رهيا هئا. مرڪنڊڙ جوڙن جي چال مان به ٿڪ ۽ بيزاري نظر پئي آئي. مال ويران ٿي رهيو هو. ”روح جي ويرانِي کان وڌيڪ ڪهڙي ويرانِي ٿي سگهي ٿي.“

ورسا سڃي ويڙهه، جتي سڄڻ هيڪڙو

سو ماڳوئي ڦير، جتي ڪوڙ ڪماڙيڻ. ✖

اسرويل ڪوٽر جي ننڊ ڦٽي پئي. رات به دير تائين ننڊ ڪونه آئي هئس. الاڄي ڪهڙا ڪهڙا خيال پئي آيس. جميل جو خيال به پئي آيس. خبر ناهي ڇا سوچيندو هوندو؟ شڪي ته هو هڻي. اڳي مٿس شڪبو هو ته هاڻ وري ڊالي وڌي ٿي. اهو به شڪر آهي جو ڊاليءَ جي دل لڳي وئي هئي نه ته کيس ته هتي اچي ڏاڍي بي چيني ٿي هئي. هن ڊاليءَ ڏانهن ڏٺو جنهن جي سيراندي ”يوليسس“ رکيو هئو. هن جي چهري تي اطمينان ڦهليل نظر پئي آيو. ڪوٽر سوچيو. جيڪڏهن ان مان ٿورو ڌرو سڪون هوءَ به حاصل ڪري سگهي ته شايد باقي حياتي آرام سان گذري وڃي. آرام جيڪو هن جي علم ۽ نظر تي مطابق زنده رهڻ لاءِ هڪ مضبوط مفروضو هئو. هن کي ڊاليءَ جي راتوڪي رمارڪ تي ڪل اچي وئي. هن ڊاليءَ جي ڪنهن ڳالهه تان ڪلي چيو هو ته ”تون اڃا ننڍي آهين“، ڊاليءَ ان تي ورائيو هو، ”برنارڊ شا سچ چيو آهي ته صرف اسان جو درزي حقيقت پسنديءَ کان

ڪم ٿو وٺي ۽ اسان کي محسوس ٿو ڪرائي ته اسين وقت سان گڏ وڌندا پيا وڃون. ”چري سمجھي نه ٿي ته ڪرڻ ۽ چوڻ جي ڳالهين ۾ وڏو فرق اهي ڪئين اهڙيون ڳالهيون آهن جيڪي صرف ڪيون ويون آهن چيون نه ويون آهن.

Heard melodies are sweet, but those unheard are sweeter.

هن کي ڪيٽس جي پيڙا ياد اچي وئي. ڪيٽس ڦوهه جوانيءَ ۾ مئو هئو. پر نه هو پنهنجي موت کان اڳ مري چڪو هو. گهڻو اڳ. هوءَ به ته وقت کان اڳ مري چڪي هئي. پر هن کي پنهنجي موت جو ڪوبه غم نه هئو. بس اهو ئي چاهيائين ٿي ته ڊالي زندهه رهي. سندس مرڪون زندهه رهن، زندگي جيڪا پابندين ۾ جڪڙيل هوندي به آزاد هئي ۽ سمورين آزادين ميسر هوندي به عجيب اڻ ڏٺل اڻ چيل پنڌن ۾ ٻڌل هئي. تنهن کي اميد ۽ نااميديءَ جي به واٽي تي بيهي ڏسڻ مان ڪهڙو فائدو! آزاديءَ جي زندگيءَ ۽ آزاديءَ سان موت يا سات سان زندگيءَ ۽ سات سان موت، البر ڪاميو به ته آزادي کي (”سئو ميلن جي اڪيلي ڊوڙ“) سڏيو آهي. هوءَ حقيقت ۾ ان ڊوڙ ۾ حصو وٺي چڪي هئي. هن سورج جي ڪرڻن کي مٿ ۾ قيد ڪرڻ چاهيو هو. بلڪل ائين جيئن ننڍڙا ٻار مينهوڳي رت ۾ راتين جي رولاڪ ڪڙ ڪپتن کي ملل جي گندين ۾ قيد ڪندا آهن يا هٿ جي تري روشن تارچ تي رکي هٿ جي پٺيءَ مان نڪرندڙ ڳاڙهن شعاعن کي تڪيندا آهن. پر سج کي ڪير قيد ڪري سگهيو آهي؟ صبح جي ٿڌي هير ۽ شفق جي ڳاڙهاڻ، اهي ته انسان کي ڇڻ پاڻ قيد ڪريو وجهن. هن زندگيءَ ۾ هميشه ذهن سان سوچيو ۽ جڏهن ذهن کان هٽي دل تائين پهتي ته خبر پيس ته هاڻ ڪافي دير ٿي چڪي هئي. وقت جو پڪي نه ڄاڻ ڪڏهن اڏري چڪو هو. هوءَ پياسي رهي. انهيءَ موسيقيءَ کي ٻڌڻ لاءِ تڙپندي رهي، جيڪا اڃا اڻ ڳاتل هئي. هن کي چٽيءَ طرح ياد هو ته جڏهن به هن تي ڪو موڊ طاري

ٿيندو هئو ته پهرن جا پهر اڪيلائيءَ سان پئي دل وندرائيندي هئي. ساهڙين سرتين کي به منهن ڪونه ڏيندي هئي. بس پاڻ هوندي هئي ۽ خيالن جو وهڪرو ۽ وري جڏهن موڊ بدلبو هئس ته وڻ گهوڙو ٻڌڻ نه ڏيندي هئي. کلي کلي ڪيري ٿي پوندي هئي. هن کي به پيءُ جو پيار ڪونه مليو هو. ڪڏهن ڪڏهن دل چوندي هئس ته ڪاش سندس پيءُ ڪڏهن کيس پيار ڪري، دلداري ڏي. پر نه - اهو هن ڪڏهن به ڪونه ڏٺو. پيءُ جو ڪم هوندو هئو سال جو خرچ پهچائڻ. بس اهو به سندس ماءُ لاءِ هڪ جميل ٿي هو. هن جو ڪم ڪهڙو هوندو هو. نيون شاديون ڪرڻ ۽ ٻار ڄڻڻ. ڪو وقت اهڙو به اچي ويو جڏهن ڪوثر کي اهو به وسري ويندو هو ته ڪو هن کي پيءُ آهي. ماڻس چوندي هئي، توکي چو بي قدرن جو فڪر آهي، تون ڪا پيءُ خوش ره. هاڻ هن کي ڪير سمجهاڻي ته خوشي رڳو ڪاڻ ۽ پيئڻ ۾ مان ڪونه حاصل ٿيندي آهي. گندي ۽ گراه ته زنده رهڻ لاءِ صرف هڪ ذريعو آهن. پر خود زندگي ڇا آهي؟ ڪهڙو جذبو آهي؟ ان جو جواب ڪوبه فلسفي هن کي نه ڏئي سگهيو. مابعد الطبعيات، تصوف، وجوديت اميد پرستي، مطلب ته ڪنهن به فلسفي ۾ ان جو جواب ڪونه هئو. اهوئي سبب هئو جو پنهنجين هڪ جيڏين لاءِ هوءَ معمو هئي. هن لاءِ وري سندس ماءُ معمو هئي جيڪا پاڻ تي پهچون سهيو به خوش هئي. صرف هن لاءِ. کيس چوندي هئي ته، مردن تي اعتبار نه ڪڙين، جتيءَ برابر سمجهجڻين. متان ڪا پرواهه ڪئي اٿي. ڏس تنهنجي ماءُ ڪڏهن ڪا پرواهه ڪئي آهي. هن کي اهي ڳالهيون سمجهه ۾ ڪونه اينديون هيون. هن ته تعليم حاصل ڪئي هئي، چارلس ڊکنس ۽ ميري ڪورالي پڙهي هئائين. هن کي ٿامر جونس جي صوفيه ياد هئي ۽ قره العين حيدر جي چمپا احمد کان واقف هئي. هيلن ۽ سينا جا ڪردار معلوم هئس. هوءَ زندگيءَ ۾ عورت ۽

مرد جي ڪردار کان واقف هئي. جڏهن برتريند رسل عورتن جي حق ۾ نعرو بلند ڪيو هئو، تڏهن هن به ڪاليج جي اڳڻ ۾ جلسو ڪيو هئو. پر ماڻس جون ڳالهيون سندس سمجهه کان ٻاهر هيون. اها خبر هئس ته اهو هن جو تجربو هئو، پر تجربو غلط به ته ٿي سگهي ٿو. پر ماڻس جي نظريات جو عملي طرح مٿس ڏاڍو اثر ٿيو. هن ڪڏهن ڪنهن مرد کي پنهنجي ويجهو ٿي اچڻ ڪونه ڏٺو. سندس هڪ ئي ته دوست هئي. سعيدہ، جيڪا سندس اڪيلاين جي ساٿي به هئي. هوءَ کيس عجيب عجيب ڳالهيون ٻڌائيندي هئي. هن سعيدہ جي صحبت ۾ ئي جان ڊن جي ايڪسٽنسيءَ جو مفھوم سمجهيو هئو. پر کيس هر وقت سعيدہ جي صحبت به ڪونه ٿي وڻي. ڪنهن ڪنهن مهل هوءَ سعيدہ سان به ڪاوڙجي پوندي هئي. پر وري جڏهن سعيدہ جو موڊ آف ٿي ويندو هو ته هن کي مٿس پيار اچي ويندو هو. کيس خبر هئي ته سعيدہ جيڪا هن جي اک جي هڪ اشاري تي سر ڏيڻ لاءِ تيار هوندي هئي، تنهن پنهنجي لاءِ بهترين رشتا رڳو سندس پيار جي ڪري ٺڪرايا هئا. هوءَ شاعري سان شوق رکندي هئي ۽ کيس پيارا پيارا شعر پڙهي ٻڌائيندي هئي. ليڪن ڪيستائين؟ آخر هوءَ سعيدہ مان ڪڪ ٿي پئي هئي. ۽ هن جي تصورات ۾ عجيب عجب پاڇولا اچڻ لڳا هئا. خيال ٿيندو هئس ته ڪو کيس ايترو زور زور سان پاڪر پائي جو سندس وجود هن جي وجود ۾ گم ٿي وڃي. پوءِ هوءَ يڪدم فلسفي جو ڪو ڪتاب کولي ويهندي هئي. پر فلسفو به اهڙن جذبن کي ختم ڪرڻ ۾ ڪامياب ڪونه ٿيندو هو. هن کي دل ۾ ايندو هو ته ڪو اهڙو ساٿي هجي جيڪو ذهني طرح سندس ساٿ ڏئي سگهي. پر اهڙو ساٿي صرف ماءُ هئي. هو گڏ گهمنديون هيون. فلمون ڏسنديون هيون. شاپنگ ڪنديون هيون. دنيا جي مسئلن تي ڳالهيون

ڪنڊيون هيون. تنهن کان پوءِ سندس ڪلاس فيلو هوندا هئا جيڪي مختلف بهانا ڪري ساڻس ملڻ چاهيندا هئا. هوءَ سڀ ڪجهه سمجهندي به ڪليءَ دل سان هنن جو آڌر پاءُ ڪندي هئي. دل ٿي دل ۾ ڏک ٿيندو هئس ته آخر هي ماڻهو سمجهن ڇا ٿا؟ ليڪن زندگي هڪ اهڙي رنگ ڍنگ ۾ هلي رهي هئي جو هن ان کي توڙڻ نه ٿي چاهيو. هوءَ سڀڪجهه سمجهندي به اڻ ڄاڻ رهڻ جي ڪوشش ڪندي هئي.

)) اهي ئي ڏينهن هئا. هن جا امتحان ٿي چڪا هئا، موڪلون هيون. هوءَ ماءُ سان گڏ ڪوهه مريءَ آئي هئي. ڪراچيءَ کان راولپنڊيءَ تائين ريل جو سفر، راولپنڊي کان مريءَ تائين بس جو سفر ۽ پوءِ ڏهن جو سفر!))

”امي جاڳو پيا يا ستا پيا آهيو.“ ڊاليءَ جو آواز هن جي ڪنن ۾ پهتو. ”جاڳان پئي.“ هن جي لهجي مان ٿڪ جو اظهار پئي ٿيو. ”امي ارشد آيو آهي.“ ڊاليءَ هن کي ٻڌايو. ”هن کي اچڻ به ڪپندو هو.“ ڪوثر دل ۾ چيو ۽ وڏي سڏ چيائين، ”ڇڳو جو آئين هاڻ اچ ته گڏجي ماني کائون.“

”آءُ ته ماني کائي آيو آهيان امان!“ ارشد وراڻيو.

”ڏس نه امي، پاڻ ته نان پاوا کائي آيو آهي ۽ اسين پلي ته هن هٽل جو گندو کاڌو کائون.“ ڊاليءَ شڪايت ڪئي. کاڌي جي باري ۾ هن جي پنهنجي تيست هئي.

”پوءِ ڇا ٿيو، توهين به هلو ۽ هلي نان پاوا کائو.“ ارشد چيو.

”بس آءُ تيار ٿي وٺان ته هلون ٿا!“ ڪوثر چيو ۽ بات روم ۾ وڃي منهن ڌوئڻ لڳي. ”ڊالي ٿوال ته ڏي.“ هن منهن ڌوئي چيو. ڊالي ڊوڙي ٿوال وڃي ماءُ کي ڏٺو. هوءَ منهن اڳهندي ٻاهر نڪتي، ”ابا، تو تصويرون ٺاهيون؟“ هن ارشد کان پڇيو، جيڪو يوليسس جا ورق اٽلائي رهيو هو.

ارشد ڏانهس سواليه انداز ۾ نهاريو ۽ هن کي ائين لڳو ڄڻ ته ارشد هاڻ

خود هڪ تصوير جو حصو بنجي ويو آهي. هوڏانهن ڊالي ارشد کي تنگ ڪري رهي هئي. ”ڏاڍو ڪتاب پيو ڏسين، پهرين اهو ته ٻڌاءِ ته پڙهيل ڪهڻا درجا آهن.“

”پڙهيل ته ڪونه آهن ان نه ڪو اها خبر اٿم ته اوديسي جو هيرو يوليسس هو.“ ارشد به کلي ورائيو ۽ ڪوثر جي منهن تي مرڪ ڦهلجي وئي. ڊاليءَ ڪتاب هن کان ورتو ۽ ڪٿ تي اڇلندي چيائين، ”اسان جو ٿو بک ۾ ساھ وڃي ۽ هن کي فقري بازيءَ جي لڳي آهي.“ ٿئي چٽا مرڪندا ٻاهر نڪتا ۽ ڪمرو بند ڪري هيٺ مال روڊ تي لهي آيا جتي ماڻهن ڇڻ ته ڪو فرض پورو ڪرڻ لاءِ اچ وڃ ڪرڻ شروع ڪري ڏني هئي.

﴿﴿﴾ آسمان صاف هئڻ جي ڪري هر طرف سونهري اس پڪڙيل هئي ۽ جسم کي هلڪو هلڪو وڻندڙ سيڪ ڏئي رهي هئي﴾ هو ٿورو اڳتي اچي ساڄي پاسي نهيل ڏاڪڻيون هيٺ لهي کاڌي واري هڪ صاف هوٽل ۾ داخل ٿيا. ڪوثر هن کان اڳ به اتي آئي هئي. ان وقت به هو تي چٽا هئا. ڪوثر، ماڻس ۽ سڪندر. هو ان سان ساڳي پاسي وارين ڪرسيون تي اچي ويٺا هئا جتي هو اچ اچي ويٺا هئا. فرق ايترو هو ته اهي ڪرسيون ٻيون هيون ۽ هي ماڻهو ٻيا هئا. هن کي ياد هئو ته ان ڏينهن به جوڙا سندن سامهون ويٺا هئا. انهن مان هڪ عورت بار بار اپڙاڪا پئي ڏنا ۽ آخرڪار اتي وڃي واش بيسن ۾ الٽيون ڪيائين. هن کي ماڻس جون ان عورت تي وڌل شڪي نظرون به ياد هيون. ان تي سڪندر مرڪي ڏٺو هئو ۽ هن ان ڳالهه کي لنوائي ٻئي طرف ڏسڻ شروع ڪيو هئو. هينئر به سامهون ٻه عورتون ۽ ٻه مرد اچي ويٺا. هن ڊالي ڏانهن ڏٺو ۽ کيس هڪ اڻ ڄاتل ڊپ اچي ورايو. ان ڊپ کان بچڻ لاءِ هن ڳالهائڻ شروع ڪيو ڇڻ ته ان آواز جي زور تي هن پنهنجو وجود محسوس ڪرڻ ٿي چاهيو.

”ابا تون ڪٿي جو آهين؟“ هن ارشد کان پڇيو جيڪو بيري کي
آرڊر ڏئي رهيو هئو.

”نوابشاهه جو!“ ارشد ورائيو.

”هاڻ، ڪراچيءَ ۾ رهين؟“

”ها، اتي هڪ فرم ۾ آرٽسٽ آهيان.“

”اسين به ڪراچي ۾ رهندا آهيون.“

”ها، ڊاليءَ ٻڌايو هئو.“

”ڊاليءَ هن سال انگريزيءَ ۾ ايم. اي ڪئي آهي چوي ٿي ته

نوڪري ڪريان!“

”ها چڱو آهي، وندري پئي هوندي.“

”پر منهنجي مرضي ڪونهي، آءُ پانيان ٿي ته هن تي ڪو بار نه پوي.“

”ليڪن ذميواريون آخر ته ڪٿيون پونديس!“ ارشد چيو، بيري

سامان اچي رکيو ۽ ڊالي کائڻ ۾ جنبي وئي.

”تون ڪراچيءَ ۾ اسان وٽ ضرور اچجڻين.“ ماڻس چيو.

”واه امي، اها به ڪا چوڻ جي ڳالهه آهي!“ ڊاليءَ پاڻي جي نري

چٻاڙيندي چيو. هوءَ کاڌي جي معاملي ۾ بلڪل بي تڪلف هئي.

”چوڪري، تون ته ڄڻ ماڻهو خريد ڪريو ڇڏين. بس حڪما

حڪمي شروع ڪريو ڏين.“ ڪوثر کي پنهنجي آواز تي يقين ڪونه آيو.

اهي اکر ته سندس ماءُ جا هئا. هن چين کي زور سان پيٽي ڇڏيو. سندس

اکين اڳيان ڪو ڌنڌا اچي ويو. هن بي اختيار هٿ وڌائي ڄڻ وقت کي

روڪڻ چاهيو، سندس هٿ ڊاليءَ جي پانهن ۾ وڃي پيو.

”امان، توهان ته کائوئي ڪونه ٿا!“ ارشد چيو ۽ هن چرڪي اک

کولي. هتي ڪوبه سڪندر ڪونه هئو. آخر هن جي ذهن اهو چو نه ٿي

قبوليو ته سڪندر روز روز ڪونه ملندو آهي. هو وقت جي وير جي ور
 چڙهي خبر ناهي ڪٿي وڃي نڪتو هئو پر ڪوثر جي دل ۾ هڪ ڏيئو
 روشن هئو جنهن جي وٽ هوءَ وقت به وقت سوريندي رهندي هئي: ”اجهامي
ڪيهان، جنهن جا سوريندڙ سپرين.“ هن ماڻ ڪري ماني ڪاٺ شروع
 ڪئي، ارشد جي نظرن مان لڳو ٿي ته هن کي به ڪجهه عجيب محسوس
 ٿي رهيو هو. ڊالي هٿ ڏوئي پنهنجي منهن چيو.

O Captain my Captain our fearful trip is done.

”پر خوفناڪ سفر ته ختم ڪونه ٿيو آهي.“ ڪوثر سوچيو ”عجيب چوڪري
 آهي وقت بي وقت عجيب و غريب شعر پئي چوندي آهي.“ ڪوثر جي ذهن
 ۾ ابراهيم لنڪن جو لاشو اچي ويو. ”بي وقوف بين لاءِ جان ڏئي ويو. هر
 وڏو ماڻهو بي وقوف ٿيندو آهي. هن، عقلمند آهي آهن جيڪي صرف
 پنهنجو پاڻ لاءِ جيئن ٿا. جيئن جميل.“ هن سوچيو. ”تو هن ته ڪاٺو ٿي
 ڪونه ٿا.“

ارشد جي آواز تي هو چرڪي وئي. پوءِ ارشد جي منتن ڪرڻ تي به
 ڪجهه ڪونه کاڌائين ۽ اٿي ڪڙي ٿي.

ٻاهر نڪري هو ”سامس“ تي چڙهيا ۽ چانهه گهرايائون. ارشد کلي
 کلي کين ٻڌائي رهيو هئو ته، ”هتي جا بيرا ڏاڍا فضيلت وارا آهن. پلي
 ڪيتري به گهٽ ٽپ ڏجين پر ”سر“ چئي سلام ضرور ڪندا.“
 ”دل ۾ گاريون ڏيندا هوندا.“ ڊاليءَ وڃي چاٻي ڦيرائيندي چيو.

”دلين جي خبر ته خدا کي آهي.“ ارشد ورائيو.

”پر دل ته خدا جو گهر آهي.“ ڊاليءَ نه په ورائيو.

”مون ته هڪ عام ڳالهه ڪئي آهي.“ ارشد تنگ ٿي چيو.

”عام ڳالهيون عام ماڻهو ڪندا آهن جناب آرٽسٽ.“ ڊالي چانهه جو ڍڪ

پريندي چيو.

”ڏس پروفیشن کي وڃ ۾ نه چڪ“ ارشد به چيو.

”ڊالي، هوش ڪرا! ماڻس چڙپ ڪڍيس ۽ ڊالي روڻڻهار کي ٿي وئي.
”اوه، امان، مون ته مذاق ٿي ڪيو!“ ارشد کلي چيو. پر ڊاليءَ جو

مود خراب ٿي ويو.

”اڄ پڪچر تي هلنداسين.“ ڪوثر ڊاليءَ جو مود نڪ ڪرڻ لاءِ چيو.

”سچ“ ڊالي هڪدم خوش ٿي وئي.

”ها ها، مٿني شو ۾ هلنداسين.“ ارشد چيو. ”هاڻي هلو ته پنڊي پوائنٽ
جو ڪوچڪر هٿون.“ هن بيري کي گهرايو ۽ بل ڏنائين.

”مون کي ته هلي ڪمري تي ڇڏيو ته ٿورو آرام ڪريان، توهين
پلي گهمي اچو.“ ڏاکڻ تان هيٺ لهندي ڪوثر چيو.

”نه امي، توهان کان سواءِ مزو ڪونه ايندو.“ ڊاليءَ ضد ڪيو.

”ڪيستائين. ماءُ جو سهارو وٺنديءَ“ ڪوثر سوچيو ۽ چيائين،

”نه نه، ضد نه ڪر، جي ضد ڪنديءَ ته آءُ فلم ۾ ڪونه هلندي سانءُ.“

ڊالي چپ ٿي وئي. هو خاموشي سان هيٺ لٿا ۽ ماڻهن جي هجوم

سان گڏ هلندڙ هوٽل تي اچي پهتا. ڪوثر ڪمري ۾ داخل ٿي ۽ هو ٻئي

موتي هيٺ لٿا. ”بلڪل ٻار آهن. وقت اٿن گهمڻ ڦرڻ جو.“ هن سوچيو،

”ائين ته امان به چوندي هئي.“ هن کي ياد آيو ته ڪيئن هڪ ڏينهن هوءَ

سڪندر سان گڏ لوئر ٽوپا واري رستي تي وڃي پهتي هئي ۽ جڏهن دير دير

سان سهڪندا واپس آيا هئا ته ماڻس کي ڏاڍو پريشان ڏنو هئائون. هوءَ

پير سوري رهي هئي پر کيس ڏسندي ئي منهن تي اطمینان جي مرڪ

ڦهلجي وئي هئس. سڪندر جڏهن کلي کلي ٻڌايس ته هو ڪيئن هيٺ

ميدان ۾ وڃي پهتا هئا، جتي هڪ پير جي مزار هئي ۽ ڪيئن ڪوثر واپس

مٽي چڙهڻ کان انڪار ڪيو هئو ته ماڻس به ساڻس گڏ کلڻ لڳي هئي.

انهيءَ ڏينهن تي جميل به آيو هئو. ”آءُ پنهنجي ماضيءَ کان ڪيڏانهن
پڃان، يادِ ماضي واقعي عذاب آهي.“ هن پلنگ تي لپتي اڪيون بند ڪيون
ته جيئن ماضيءَ کان فرار حاصل ڪري، پر يادون هر هر هن جي ذهن جي
در جو ڪڙو ڪڙڪائي رهيون هيون. نڪ نڪ نڪ آواز وڌندا ويا،
وڌندا ويا، هن زور سان ڪنن کي هٿن جي ترين سان بند ڪرڻ جي
ڪوشش ڪئي. هوءَ پگهرجي وئي. سندس سڄو وجود ڪمزوريءَ جي لهر
۾ لڙهي ويو. هن اڪيون کوليون ۽ اجنبِي نگاهن سان ڪمري کي ڏسڻ لڳي.

هوٽل جون ڏاڪٽون لهندي ڊاليءَ جي دل ٿي ته جيڪر واپس وڃي
ماءُ کي به وٺي اچي پر وري ارشد ڏانهن نهاري خاموش ٿي وئي. ارشد به
خيرناهي ته ڪهڙي سوچ ۾ گر هئو. ٻئي چٽا چپ چاپ ڏاڪٽيون لهي
پنڊي پوائنٽ ڏانهن هلڻ لڳا. ٿورو اڳتي رستي جي ڪناري تي لوهي بچاءُ
وارن پائپن وٽ هڪ شخص رنگا رنگي نيڪ ٽايون وڪڻي رهيو هو.
ارشد هن وٽ ترسي ٽايون ڏسڻ لڳو. رستي جي ٻئي پاسي گرم گرم پڳڙا
وڪڻندڙ جي گاڏي وٽ بيٺل هڪ خوبصورت چوڪري هن ڏانهن ڏسي رهي
هئي. ڊاليءَ هڪدم تاڙي ورتو ۽ ڪنگهڪار ڪندي چيائين، ”آرٽسٽ
صاحب، هتان هلو نه ته ڪٿي توهان کي پنهنجي فن جو ڪو متالو نه ملي
وڃي!“ ارشد بي خياليءَ ۾ ڏانهس نهاريو. هن جي هٿ ۾ هڪ خوبصورت
گاڙهي تاءُ هئي. ”ڇا چيئي؟“ هن پڇيو.

”مون چيو ته ڏسو ماڻهو توهان کي ڪيئن پيا ڏسن“

”مون کي؟ ڇو مون ۾ ڇا آهي؟“

”مون کي ڪهڙي خبر، پر هاڻ اڳتي هلو.... وري موٽڻو به آهي،
هن ارشد کي پانهن کان چڪيندي چيو. ارشد به هن کان پانهن ڪونه
ڇڏائي. هن کي ائين محسوس ٿيو ڇڻ اها ڪا نئين ڳالهه نه هجي.
”موٽڻ ته پنهنجي وس آهي، جتي دير سمجهي سون اتان ٿي موٽي
اينداسين.“ ارشد مرڪندي چيو.

هن ڊاليءَ جو مطلب سمجهي ورتو هو. عورت ڪيتري به پڙهي
پوندي پر رهندي ساڳي حاسد“ هن سوچيو. وري ڊاليءَ ڏانهن نهاريائين
جيڪا سامهون سوئٽرن جي دڪان تان خريداري ڪندڙ هڪ نوجوان کي
ڏسي رهي هئي. خبر ناهي ڇو ارشد کي اها ڳالهه نه وڻي.
”ڇڱو هل ته هلون“ ارشد تائين جي پچر ڦٽي ڪندي اڳيان وڌندي چيو.

ڊاليءَ مرڪي ڏٺو. ”مرد ڪيڏو به آزاد خيال ڇو نه ٿي وڃي پر
رهندو ساڳيو شڪي.“ هن دل ۾ سوچيو ۽ مرڪندي هن سان گڏ هلڻ لڳي.
هلندي هلندي هو رستي جي ڪناري تي نهيل هڪ ننڍڙي پارڪ وٽ وڃي
بيٺا جنهن ۾ ڪجهه پينگهون ۽ ٻيو ٻارن جي راند جو سامان رکيل هئو.
ڊاليءَ جي دل ٿي هوءَ به ڊوڙي وڃي ڪنهن پينگهه ۾ لڏي. گسڪڻ تان
گسڪي، ليڪن انهيءَ مان ڇا حاصل؟ ننڍپڻ ته هليو ويو.“ هن کي هيءُ
گانو ڏاڍو وڻندو هو.“ ”بچين جواني سنگ ناچ کي چلا ڳيا.“ پر ٻي سٺ
هن کي ڪڏهن ڪانه وڻي، جيڪا ڪوثر جهونگاريندي هئي، ”اب ناچي
جواني بڙهائي سنگ وه دن آڳيا.“ ڊاليءَ ڪنڌ کي ڌوڻيو ۽ ارشد کي پويان
ڇڏيندي اڳيان وڌي وئي. ملٽريءَ جي ايريا ۾ ايندي ئي هن کي هڪدم
احساس ٿيو ته هوءَ ٽڪجي پئي آهي. هن پويان نهاريو ته کيس ارشد
ڪجهه پر پرو هڪ پل جي ڪناري تي ويٺل نظر آيو. هو آلو بخارا کائي
رهيو هو. هن جي دل ۾ آيو ته هوءَ ڊوڙي وڃي ارشد جي پاسي ۾ ويهي ۽

ارشاد کان آلو بخارا ڦري ڪائي. پر وري هيڏانهن هوڏانهن ڏسي پاڻ کي روڳيائين ڇو جو اتي ڪيترا ٻيا ماڻهو به هئا. جن مان ڪيترن ماڻهن جون نگاهون منجهس ڪتل هيون. ”آخر ماڻهو پنهنجو پاڻ کان وڌيڪ ٻين ۾ دلچسپي جو ڦا وٺن.“ هن سوچيو. ”رڳو پرايون پچارون، گلائون، تعريفون، پرايون ڳالهيون.“ هوءَ اڳيان وڌندي وئي. ”آخر ماڻهو پنهنجو پاڻ سان واسطو ڇو نه ٿا رکن. ٻين ۾ سندن ڇا؟“ پر بقول سارتر جي هيءُ دور ته آهي Hell is other man هن جو دماغ وري وڃي فلسفي ۾ ڦاٽو جنهن کان هن ڀڄڻ ٿي چاهيو. فلسفي سوران ته سارتر ئي ڪونه وڻندو هوس، نه ته هن جي ناولن ۾ ڪافي دلچسپي موجود هئي، هن سارتر جي Age of reason جي مٿيو جو غم پاڻ به محسوس ڪيو هو، پر سمجهيو ڪونه هئائين. اڃا هن جي احساس ۽ سمجهه ۾ ڳانڍاپو پئدا ڪونه ٿي سگهيو هئو. هن جي لاءِ زندگي ڪنهن وقت حسين گلن جو گلدستو هئي ته ڪنهن وقت خاموش ٿوهر جو هيڪلو وڻ. هن جڏهن اياز جو نظم ”هائِ حياتي هي ٿوهر جو وڻ“ پڙهيو هئائين ته پاڻ کي به ڪنهن اٿاهه ريگستان جي وچ ۾ اڪيلي ٿوهر جيان محسوس ڪيو هئائين. ٿوهر جيڪو چانو به نه ٿو ڏئي سگهي! بي خياليءَ ۾ وڌندي هوءَ ارشد جي ويجهو اچي پهتي.

”ڇا پئي سوچيندي اچين؟“ ارشد هن کي ويجهو پهچندي ڏسي چيو. ”ڪجهه به نه هاڻ هلو.“ ڊاليءَ کي ائين لڳو ڇڻ ته هن ڪو وڏو سفر ڪيو هجي.

”ها هلي گهرجي.“ ارشد پل تان اٿيو. هن پنهنجي اردگرد هلندڙ جوڙن کي ڏٺو. ”هرڪو ماڻهو جوڙو جوڙو ڇو ٿو ٺاهي؟“ هن ڇڻ ته پنهنجو پاڻ کان سوال ڪيو.

”ان ڪري جو هردان ڪوئگزام ڪي هڪ سانچوپانزا جي ضرورت

هوندي آهي.“ ڊاليءَ ڪلي چيو.

”هر وقت ادب ۾ گر نه رهندي ڪر، ائين چو نه ٿي چوين ته هر

ماڻهو ڪي هڪ اهڙي ساٿيءَ جي ضرورت آهي جيڪو کيس ٻڌي سگهي ۽
پاڻ ٻڌائي سگهي!“ ارشد چيو.

”ها، پر ٻڌڻ ۽ ٻڌائڻ جو سلسلو به مڃڻ ۽ مڃائڻ وانگر بور

سلسلو آهي.“ ڊاليءَ پير سان هڪ ننڍڙي پٿر کي نوڪر هڻندي چيو.

”چو پٿي ويچاري معصوم پٿر کي نوڪرون هڻين!“

”ان ڪري جو وڏي پٿر کي نوڪر هڻنديس ته پير ۾ ڌڪ لڳندو.“

”يعني نوڪر ضرور هڻبي!“

”ها، ورنه نوڪرون ڪاٺيون پونديون.“

”ناه جي ڪا صورت، ڪو ائگزيسٽنس Co-existence جو ڪو طريقو.“

”اهي ڪتابي ڳالهون آهن. وجود ويڙه سان قائم آهي.“ ڊارون

تي يقين اٿئي؟“

”صرف ايترو ته Survival of the fittest جو نظريو درست آهي.“

”پر اهو فٽيسٽ ڪير آهي؟“

”جنهن کي وقت ثابت ڪري.“

”۽ فٽ ڇا جي لاءِ؟“

”ان فٽ لاءِ“ ڊاليءَ هن ڏانهن مڙي ڏنو. ارشد کي هن جو اهو انداز

ڏاڍو وڻيو. ”هاڻ جلدي واپس ٿيڻ گهرجي امان پٺيان اڪيلي آهي، بور

ٿيندي هوندي.“ ارشد چيس.

”هڪ ته تيز هلڻ پنهنجي وس کان ٻاهر آهي، ٻيو ته امي اڪيلائي
۾ اڪيلي نه هوندي آهي.“ ڊاليءَ ورائيو ۽ پريان ويندڙ هڪ سهڻي عورت
ڏانهن اشارو ڪندي چيائين ”ڏس، ڪيتري نه سهڻي عورت آهي.“

”بين جي پچار چوڻي ڪرين.“ هن کي ڊاليءَ جو اهو انداز عجيب لڳو.

”پلا فلم ڪيئن هوندي؟“ ڊاليءَ موضوع بدلايو.

”ڏسجي ته خبر پوندي“

”خدا ڪري ڪا ٽرئجڊي نه هجي.“

”جو، بور ٿي پوندينءَ ڇا!“

”نه، اميءَ جو موڊ آف ٿي ويندو.“

”تنهنجي امي گريٽ آهي.“

”ها، منهنجي ته آئيڊيل آهي.“

”پر هر وقت ڪجهه اداس ۽ منجهيل ٿي لڳي. ائين ٿو لڳي ته ڇڻ

ڪو مسافر واٽ وڃائي وينو هجي.“

”ها، هن کان واٽ به گم ٿي وئي آهي ۽“

”ماڻ ڇو ٿي وئينءَ!“

”ڀاڻ کي بين جا راز نه کولڻ گهرجن. تون ايترو سمجهه ته امي

پنهنجي ذهن جي پيچرن ۾ گم ٿي وئي آهي. بس.“ واٽون ويهه ٿيون،

ڪوھ ڄاڻان ڪيهي ويا.“ هوءَ پنهنجي منهن جهونگارڻ لڳي.

”آواز ته ڏاڍو سنو اٿئي.“

”سنو يا منو!“

”منهنجو مطلب آهي ته من موھيندڙ.“

”جملا گهڙيو وٺين. پر ان ۾ تنهنجو ڏوھ ڪونهي. هي وقت ئي

تعريفن جو آهي، پال ويلري سچ چيو آهي، We are beautiful, extreemly

beautiful, we are eaten by others

1) ڪو اسان جي تعريف ڪري، پوءِ ڀلي هڙئي ٽپڙ ڪڍي وڃي؟ ”منهنجي ٻار“
۾ ڇا خيال آهي. ”ارشد پڇيو

”تون به سچ ٿو چوين؟“

”۽ تون؟“

”مون کي لڳي ٿو ته آءُ ڪوڙ پئي ڳالهيان. پنهنجي منهن ڪوڙ
”ڪوڙ“ تي هڪ شعر چيو اٿم ٻڌندين؟“

”واه، انڪشاف پيا ٿين، واقعي تون شاعر به آهين ڇا!“

”ٻڌ ته پڪ اچي ويندءِ“ ڊاليءَ شعر پڙهيو.

رسي وئين وري تون،

مگر تو نه ڄاتو،

ته دنيا ننڍي آ،

ڪٿي راه تي،

گوڙ ۾، موڙ تي،

منهنجو مجبور لاشو،

نظر توکي ايندو،

۽ تون صرف ڏيکاءِ خاطر،

اڪين جي ڪنارن تان ڳوڙهن کي اڳهندين،

مگر اهو ڪوڙ هوندو.

اهو ڪوڙ جيڪو ڪڏهن مون به توسان ڪيو هئو.

”واه واه“ ارشد بي اختيار ٿي چيو.

”پر مهرباني ڪري ان جي جواب ۾ پنهنجي ڪا پينٽنگ ڏيکارڻ

جي ڪوشش نه ڪجئو.“ ڊاليءَ تعريف تي خوش ٿيندي چرچو ڪيو.

”نه محترم، منهنجون پينٽنگس کي ايتريون سستيون ڪونهن.“

ارشاد رستي جي ڪناري کان هيٺ جهاتي پائيندي چيو. هيٺ ور وڪڙ کائيندو رستو بسن جي اڏي تائين ٿي ويو. هڪ طرف اوچو جبل، اوچن ساون وٿن سان چانيل ۽ ٻئي طرف هي دلفريب لاهيون. هن کي پنهنجي پاسي ۾ ڊاليءَ جو هلڪو پاڇو نظر آيو. هن چاهيو ته هٿ وڌائي پاڇولي کي جهلي وٺي پر اوچتو هڪ ڪارو ڪڪر سڄ جي اڳيان اچي ويو ۽ پاڇو گر ٿي ويو. ”اچي پهتا آهيون ٿورو وڪ وڌاءِ.“ ارشد تيز ٿيندي چيو. ڊالي خود بخود تيز قدم کڻڻ لڳي. بوندون شروع ٿي ويون. هوٽل جي ڏاکڻن تي چڙهندي چڙهندي هو ڪافي پسي چڪا هئا. ”تون ڪمري ۾ هل ته آءُ آلا ڪپڙا بدلائي اچان.“ ارشد چيو. ...

”بس ايتري مينهن کان ڊڄي وئين.“ ڊاليءَ کلي چيو ۽ اڳيان وڌي پنهنجي ڪمري ۾ داخل ٿي. ڪوٽر اندر ڪانه هئي. هن ڏٺو ته ڪمري جو پويون دروازو کليو پيو هئو. هوءَ وڌي اوڏانهن وئي ته ڏٺائين ته هوءَ ڪمري کان ٻاهر پهچي جي ڪناري تي پيل هڪ وڏي پٿر تي ويٺي هئي ۽ هيٺ واديءَ ۾ نهاري رهي هئي، جتي هڪ قبرستان جي وچ ۾ ٺهيل اڇو قبو پئي نظر آيو. هن ڏٺو ته ماڻس جي اکين جي ڪنڊن تي هلڪي آلاڻ هئي. هن جا ڪپڙا پيل ٿي نظر آيا. ڊالي چپ چاپ واپس ڪمري ۾ گهڙي. کيس خبر هئي ته هن وقت ماڻس سان ڳالهائڻ نيڪ ڪونهي. ليڪن ڪوٽر هن کي ڏسي چڪي هئي. هوءَ اکيون رٿي جي پلانڊ سان اڳهندي اندر آئي. ”گهمي آيا؟“ هن پڇيو. ڊاليءَ ڪوبه جواب نه ڏنو.

”ارشاد ڪٿي آهي؟“ ڪوٽر ڪمري ۾ ارشد کي نه ڏسي چيو.

”ڪپڙا مينهن ۾ آلا ٿي پيا هئس سي مٽائڻ ويو آهي“ ڊاليءَ

پويون دروازو بند ڪندي چيو ڇو جو مينهن هوا کي وڌيڪ ٿڌو ڪري ڇڏيو هو.

تون به جلدي ڪپڙا مٽاءِ آلائي پيا هوندا. "ماڻس کيس تنبيهه ڪئي.

ڊالي بيگ مان ڪپڙا ڪڍي بات روم ۾ گهڙي ۽ دربند ڪرڻ کان سواءِ ئي پسيل ڪپڙا لاهي جسم کي نوال سان خشڪ ڪيائين. سامهون آئيني ۾ کيس پنهنجي جسم جي مٿئين حصي جو شفاف عڪس نظر آيو. هوءَ پنهنجي پاڻ شرمائجي وئي ۽ هڪدم چولو پاتائين. پوءِ خيال آيس ته اندران ته ڪجهه ڪونه پاتو اٿم. پر وري سوچيائين ته سوئچر به پائڻو آهي، شال به پائي ڇڏينديس. وارن کي ڦٽي ڏيندي هوءَ ٻاهر نڪتي. ڪوثر پلنگ تي وهائي ڪي ٽيڪ ڏيو وٺي هڻي. هوءَ به ٽپ ڏئي وڃي ماءُ جي ڪچ ۾ ويٺي. "اڙي، امي توهان جا ڪپڙا ته آلا آهن؟" هن چيو. "مٽائي وٺو. سردي نه لڳيو؟"

ڪوثر هن ڏانهن ڏٺو. پوءِ پاڻ ڏانهن ڏٺائين، "ها پٽ، مٽايان ٿي." هوءَ اتي بات روم ۾ گهڙي، در تي نڪاءُ ٿيو. "جي ارشد هجي ته پلي اندر اچي." ڊاليءَ چيو. "ارشد کان سواءِ ٻيو هت ڪير هوندو؟" ارشد اندر ايندي چيو. "خير ايڏي غلط فهمي ۾ به نه رهو. ورنه"

"ورنه ڇا؟" ارشد پڇيو، ليڪن ڪوثر ڪمري ۾ اچي وئي ته ڇپ ٿي ويو. "امان توهان تيار آهيو نه؟" ارشد چيو.

"ها ابا، پر اڃا ته فلم ۾ ڪافي دير پئي آهي" ڪوثر ورائيو.

"توهين به ته ٽڪل هوندا؟"

"منهنجو خيال آهي ته پهرين ماني هلي ڪاٺون، پوءِ سامس تي چانهه پيئون، تيستائين وقت ٿي ويندو." ڊاليءَ چيو.

"۽ تنهنجو خيال ڪڏهن به غلط ڪونه هوندو آهي." ارشد مرڪي چيو. ڪوثر به مرڪي ڏٺو ۽ پوءِ ٿئي ڄڻا ٻاهر نڪتا. ڊالي شال ڪلهن تي

وڏي ۽ هنن جي اڳيان هلڻ لڳي. ”ڪير چونڊو ته هيءُ ڇوڪري ڪا انگريزيءَ ۾ ايم. اي آهي.“ ڪوثر سوچيو. ”بيوقوف، ماءُ جي جيئري ئي خود اعتمادِي حاصل ڪري وٺ، نه ته پوءِ ڏاڍي تڪليف ٿيندي.“ هن دل ئي دل ۾ چيو ۽ ٿئي ڄڻا ڏاکڻ تان لهي هيٺ آيا.

مرحبا ۾ ماني کائيندي ڪوثر سوچيو ته ”خوشيون ڇا آهن. هڪ مختصر مدت لاءِ دل کي آلت آهن بلڪ طوفان ۾ گهيريل پيٽيءَ کي اطمینان جون مليل چند ساعتون آهن. ڪير ڪڏهن به دائمي خوشيون حاصل ڪري نه سگهيو آهي. رٿيلاس، ڪينڊي، ڊاڪٽر فاسٽس به ته خوشين جي ڳولا ڪئي هئي. ڊان ڪوئگراٽ به دنيا کي ظالم جادوگر جي چنبي مان ڇڏائڻ هليو هو. پر ڇا ٿيو؟ شايد نيڪ ٿيو جي خوشي ملي ٿي وڃي ته پوءِ دنيا ۾ ٻيو ڪرڻ لاءِ ڇا رهندو؟ شاهه سچ چيو آهي. ”ڏورين ڏورين ۾ لهان، شال ۾ ملان هوت.“ جي هوت ملي وڃي ته پوءِ ڇا؟ پوءِ ته موت آهي، جمود آهي. خوشيون ته شايد هميشه تمام پري ڪنهن اجنبي پوائنٽ تي بيهي مرڪنديون رهنديون ۽ اسپين انهن جي تلاش ۾ تڙپندا رهنداسين.“ هوءَ سوچي رهي هئي ته پويان هڪ ميز تان هڪ شخص اٿي ڏانهن اچڻ لڳو. هن سڃاڻي ورتس. هو سندس هم ڪلاسي سليم هو. سليم جيڪو تعليم وٺڻ واري دور ۾ باقاعدي سان سندس گهر ايندو ويندو هو ۽ ماڻس کي امان ڪري کڻيندو هو. حالانڪ ان سليم ۽ هن سليم ۾ زمين آسمان جو فرق هئو. پر منجهس به ته وڏو فرق اچي ويو هو. ڊالي ۽ ارشد اجنبيءَ کي غور سان ڏسي رهيا هئا. هنن جي لاءِ هو هڪ اڌڙو عمر جو شخص هو، جنهن جا وار ڪسي ويا هئا. پر ڪوثر هن لاءِ اڻي بيٺي هئي. هن جي چهرِي مان ڪو خاص جذبو ظاهر ڪونه ٿي ٿيو. ”ڊالي هي تنهنجو اٽڪل سليم آهي.“ هن تعارف ڪرايو.

”واه، توهان ته مون کي يڪدم سڃاڻي ورتو.“ سليم کلي هن
 ڏانهن نهاريو ۽ ساڻس گڏ ٿي ويٺو. ڊالي هن نئين انڪل کي ڏسڻ لڳي ۽
 سليم پريان ميز تي ويٺل هڪ ٿلهڙي اڌڙوٽ عورت ۽ هڪ نوجوان
 چوڪري کي به اچڻ جو اشارو ڪيو. ڪوثر انهن ڏانهن حيرت سان ڏسڻ
 لڳي. ”هيءَ تنهنجي پايي ۽ هي تنهنجو پائڻيو اقبال اٿئي.“ هن تعارف
 ڪرايو. اقبال شڪل مان هڪ خوبصورت ۽ فهميدو جوان ٿي لڳو. هن
 وڏي کين سلام ڪيو. ڪوثر سليم جي زال کي پنهنجي پاسي واري ڪوچ
 تي وهاريو ۽ ڳالهين ٻولهين سان چانهه جو دور شروع ٿي ويو. هوءَ
 محسوس ڪري رهي هئي ته ارشد پاڻ کي هن ماحول ۾ اجنبِي محسوس
 ڪري رهيو آهي ۽ ڊالي به ڪجهه عجيب پئي محسوس ڪري. تنهن ڪري
 هن وڌيڪ بي تڪلفي سان ڳالهائڻ شروع ڪيو ۽ آهسته آهسته سواءِ ارشد
 جي ٻيا سمورا ڳالهائڻ ۾ مشغول ٿي ويا. ڳالهين ۾ وقت گذرندو ويو.
 ڪوثر کي پنهنجو شاگرديءَ جو گذريل زمانو وري ياد اچي پيو هئو. هوءَ
 سليم کي کلي کلي ٻڌائي رهي هئي ته ان وقت سندس احساسات ڪهڙا
 هوندا هئا. سليم به بي تڪلف ٿي ڳالهائي رهيو هو. ڊاليءَ کي ماءُ جو هي
 نئون روپ پئي لڳو. هن کي لڳو ئي ڄڻ ڪوثر سندس امي نه ڪا ٻي
 عورت آهي. هوڏانهن اقبال ڊاليءَ ڏانهن ڏسي رهيو هئو. وري ارشد ڏانهن
 ٿي ڏنائين. ارشد واچ ۾ ڏٺو ته ٿي ٿيا هئا. ڪوثر هن کي واچ ۾ ڏسندي
 هڪدم اٿي کڙي ٿي. ”ڇڱو سليم، تون پاييءَ کي اسان سان وري ضرور
 ملائين.“ سليم ۽ جوڻس به اٿي بيٺا. اقبال ڊاليءَ مان اک ٿي نه ٿي
 ڪڍي. ڪوثر ڊالي ۽ ارشد سميت هوٽل مان ٻاهر نڪتي. هن کي پٺيان
 سليم جو آواز ٻڌڻ ۾ آيو، جيڪو پنهنجي زال کي ٻڌائي رهيو هو ته هو

چار سال گڏ پڙهيا هئا ۽ هميشه ڏاڍا سٺا تعلقات رهيا هئا. سليم جي زال جي چهري جا تاثرات هوءَ سمجھي سگھي ٿي.

ٻاهر آسمان تي گدلا ميرا ڪڪر ڇانيل هئا. هوا به تمام ٿڌي ٿي وئي هئي. ”عجيب ڳالهه آهي جهڙو ناهي ته سج جا ڪرڻا سين وانگر جسم ۾ چپيو وڃن پر ٿورو ڪڪر سج جي سامهون آيو ناهي ۽ سيءَ شروع ٿيو ناهي.“

ڪوثر نوجوان جوڙي سان قدم قدم سان ملائي هلڻ جي ڪوشش ڪري رهي هئي. سليم جي ملاقات هن جي مود ۾ جيڪا تبديلي آندي هئي سان هاڻ سندس چهري تان غائب هئي. پوسٽ آفيس وٽ پهچي هو ڪاٻي هٿ مڙيا، چاڙهي اونهي هئي تنهنڪري ارشد ڪوثر کي هٿ جو سهارو ڏنو. ڪوثر جو هٿ ڪنبي ويو. هن کي هٿ جو هي لمس نئون ڪونه لڳو. اڳيان ڊالي تيز تيز قدمن سان مٿي وڃي پهتي. هن جي اڳيان ڪجهه نوجوان هڪ ٻئي کي فقرا مڙهندا وڃي رهيا هئا. اوچتو مينهن شروع ٿي ويو. هو به تيز تيز قدم کڻي وڃي سئنيما ۾ پهتا. ڪوثر سهڪي پئي ۽ پيشانيءَ تي پگهر جا ڦڙا ظاهر ٿيڻ لڳس. ارشد تڪيٽ وٺي آيو ۽ ٿئي اندر داخل ٿيڻ بعد جڏهن آرام سان پنهنجن سينن تي ويٺا تڏهن ڊاليءَ ماءُ کي چيو ”امان، اڄ بابا کي خط لکان؟“

”تنهنجي مرضي.“ هن جواب ڏنو.

”منهنجي مرضي ڇا آهي؟ اها مون کي به خبر ڪونهي.“

ڊاليءَ سوچيو ۽ ارشد ڏانهن ڏنائين جيڪو معصوم بنيو ماڻس جي ٻئي پاسي ويٺو هو. ڪوثر ارشد ڏانهن ڏٺو ۽ ڪجهه سوچي پنهنجي سين تان اٿي. ”ڊالي تون هيڏانهن ٿي ويهه.“ هن چيو. ڊالي بنا هڪ لفظ ڪڍڻ جي اٿي وڃ واري سين تي ٿي ويئي. خبر ناهي ڇو هن محسوس ڪيو ته ڇڻ

ارشاد ٿڌو ساھ ڪنيو هجي. ”امان کي ائين نه ڪرڻ گھربو هو.“ هن سوچيو. ”پر ڪيتريون ڳالهيون انسان اهڙيون ڪري ٿو جيڪي کيس نه ڪرڻ گھرجن.“

فلم ختم به ٿي وئي پر ڪوثر جي محويت نه ٿئي. هن کي سڄو وقت ائين محسوس ٿيو ڇڻ ته اها فلم سندس ئي باري ۾ هجي. هوءَ به ته پنهنجي محبوب کي وڃائي ويٺي هئي. پر ان کي گھڻو وقت ٿي ويو هو. تمام گھڻو. ڪوثر جا بي اختيار ڳوڙها رڪيائي ڪونه ٿي. فلم مان نڪرندي مهل هن اکين کي تشو پير سان اگھيو ۽ هيڏانهن هوڏانهن ڏٺائين ڇڻ کيس ڊپ هجي ته ڪو ٻيو نه انهن ڳوڙهن کي ڏسي وٺي. هنن جي اڳيان فلم مان نڪتل ماڻهو وڃي رهيا هئا ۽ ٻيا تيز تيز اچي رهيا هئا. آسمان صاف ٿي چڪو هئو ۽ هوا به تمام ٿڌي ٿي چڪي هئي. پر ڪوثر جي پيشاني تي پگهر جا ڦڙا ڦڙڪي رهيا هئا. ”ڇا وڇڙڻ کان پوءِ پيار ۾ ايتري شدت اچي ويندي آهي؟ ڇا سڪندر به مون کي ڪڏهن ايڏو ياد ڪيو هوندو؟ ڪوثر جي ذهن ۾ سوال اڀريا. ”ياد.“ هن جي دل مان هڪ آواز اڀريو. ”ياد ڪڏهن به ختم ڪانه ٿيندي آهي. ياد ته دل جي گھراين ۾ گم ٿي ويندي آهي ۽ جڏهن به ماضيءَ جو ڪو منظر، گذري ويل هوا جو ڪو جهوٽو، خاموش ٿيل خوشبو جو ڪو تصور ان تائين پهچندو آهي ته اها آه بنجي سيني مان نڪرندي آهي.“

”ياد.“ ارشد جو آواز آيو. ”ياد ته ماضيءَ جو پڙاڏو ٿيندي آهي.“

”هه.“ ڊالي هن سان بحث ڪري رهي هئي. ”ياد صرف ريكليڪشن آهي، بس جناب Memory نڪ هجڻ جو نالو ياد آهي.“ ڪوثر اجنبي نگاهن سان ٻنهي ڏانهن ڏٺو. هڪ جيڪو آرٽسٽ هئو ۽ ٻي جيڪا آرٽسٽ بنجڻ

جي خواهشمند هئي. ”من جي پيڙا مان واقف ٿيڻ کان سواءِ ڪير فنڪار ٿي سگهيو آهي.“

(”واقف ٿي وساءِ، آڳ نه ڏجي عام ڪي.“)

هو ڳالهون ڪندا چاڙهي هيٺ لهي پوسٽ آفيس وٽ اچي پهتا هئا. اوڏي مهل ڪجهه گاڏيون سائرن وڄائينديون سامهون رستي ڏانهن وڌي ويون. ”تفريح گاهه ۾ به عام خاص جو فرق رکن ٿا.“ ارشد چيو.

”هو بورڊ ڪونه پڙيو اٿو ته صرف فلاڻا فلاڻا مال روڊ تي ڪار هلائي سگهن ٿا.“ ڊاليءَ کي چيو. ”پيا ويچارا قيمتي ڪارن وارا“ ارشد پڇيو.

”انهن کي به ڪير روڪيندو، اهي وري ڪٿي پرمٽ ڪڍائيندا.“ ڊاليءَ ماءُ ڏانهن ڏٺو جا ڏاکڻ چڙهي مٿي پوسٽ آفيس ڏانهن پئي وئي. هن مڙندي چيو. ”توهين پلي چڪر هڻي اچو، مون کي ڪجهه خط لکڻا آهن.“ ائين چئي جواب جو انتظار ڪرڻ بنان هوءَ ڏاکڻ چڙهي مٿي دريءَ وٽ وڃي پهتي. ڊاليءَ کي هن جي نگاهن ۾ ڪجهه اجنبيت جا اهڃاڻ نظر آيا. هن ارشد ڏانهن ڏٺو جيڪو اڳ ۾ ئي ڏانهس ڏسي رهيو هو ۽ پئي مڙي هجور جي اچ وڃ ڏسڻ لڳا.

”اچ هل ته اها ڪشمير ولا ڏسي اچون.“ ڊاليءَ کابي پاسي لوهي گيٽ ڏانهن ڏسندي چيو. ڪشمير ولا هوٽل مٿانهين تي نهيل هئي. خبر ناهي ڇو هن کي اڃا به بلندين ڏانهن وڃڻ جو خيال پئي ٿيو. ”ڇو، اڃا به هائيڪنگ جو خيال آهي ڇا؟“ ارشد پڇيو.

”بس، ائين موڊ آهي.“ ڊاليءَ چيو ۽ کابي رستي ڏانهن مڙي. شام جي سرمائي پاڇولن ۾ هو خود به ٻه پاڇولا لڳي رهيا هئا. هڪ عورت جو پاڇولو، لچڪندڙ، نزاکت وارو ڪمزور جنهن جي چرپر

مان هڪ عجيب لطافت جو احساس ٿي پيدا ٿيو ته ٻئي طرف هڪ مرادبر
پاڇو، چال ۾ مستقل مزاجي ۽ عجيب انداز. ٻنهي جو ميل ڪيڏون
مڪمل احساس هئو! مڪمل تصور - ڪائنات جو ازلي ۽ ابدى تصور.

”ڪڏهن اهو سوچيو اٿئي ته پاڻ ڪيتريون ڳالهيون ائين ئي چو
ڪري ڇڏيندا آهيون، بنا ڪنهن مقصد جي؟“

ارشاد رستي تي پيل هڪ پٿر کي زور سان نوڪر هڻندي چيو.
”ها، سوچيو اٿم.“ ڊاليءَ ورائيو. هن کي ارشد جو پٿر کي نوڪر هڻڻ
عجيب لڳو.

”پوءِ ڇا نتيجو نڪتو؟“ ارشد هن ڏانهن مڙي ڏٺو.

”ڪجهه به نه.“ ڊاليءَ هن ڏانهن نه ڏٺو.

”ڇو؟“ هو وڏي لوهي گيٽ ۾ داخل ٿيا جنهن تي ڪشمير والا

لکيل هو.

”ڇو جو ڪڏهن ڪو جواب ئي پيدا ڪونه ٿيو آهي. مون کي ته

ائين لڳندو آهي ڇڻ هيءَ دنيا بس ائين ئي نهي پئي آهي، خوامخواه“

”ته پوءِ محترم پڪ توهان بنان مقصد جي زندگي پيا گذاريو.“

ارشاد هن ڏانهن ڏسندي چيو. سندس قدم اڳتي وڌي رهيا هئا ۽ اڪيون هن

۾ ڪتل هئس.

”مقصد!“ ڊاليءَ ائين چيو ڇڻ کيس ان لفظ جي معنيٰ ئي نه ايندي

هجي. ”هر ڳالهه بي مقصد آهي، رڳو اسين پنهنجي نفسياني خواهشن ۽

ذهني ضروريات مطابق ان ۾ مقصد پيدا ڪري ويهندا آهيون.“

”تنهنجو ڇا خيال آهي ته هيڏي ساري دنيا بي مقصد آهي؟“

”ها، انهيءَ ڳالهه ۾ مون کي البرٽو موراويا سان اتفاق آهي. هن

سچ لکيو آهي ته هيءَ دنيا، ٺاهڻ واري صرف بوريت کان بيحس ٿي ناهي آهي.“

”اهو به ته مقصد ٿيو.“ ارشد جلدي چيو، ”اصل ۾ تون پڙهي گهڻو آهين پر سمجھي گهٽ آهين!“ هن جي لفظن ڊاليءَ جي ڪنن جون پاڙيون به ڳاڙهيون ڪري ڇڏيون.

”هلو واپس هلون، امان انتظار ۾ هوندي.“ ڊالي هن ڏانهن ڏسڻ کان سواءِ ئي چيو.

ارشد نه مڙيو. ”عجيب چوڪري آهي. هر ڳالهه پنهنجي ئي مڃائي.“ ارشد سوچيو ۽ هن سان ڳالهائڻ بنا ئي ڪشمير والا جي رستي تي هلندو رهيو. نه هن پويان نهاريو ۽ نه وري ڊاليءَ هن ڏانهن مڙي ڏنو. ”هي آرٽسٽ پنهنجو پاڻ کي سمجھي ڇا ٿو. عجيب بور بحث ۾ سڄي شام ئي خراب ڪري ڇڏيائين. امان کي چيو هئم ته توهين مون کي اڪيلو نه ڇڏيو، آءُ ٻئي ڪنهن سان خوش رهي نه ٿي سگهان. پر خبر ناهي ڇو اڄ هن جو موڊ به هڪدم آف ٿي ويو.“ هوءَ ڪاوڙ کان تپندي وئي. هن کي ڪاوڙ ڪونه ايندي هئي پر جڏهن ايندي هئي ته بي انداز. هوءَ سوچيندي پوسٽ آفيس وٽ پهچي وئي، جتي ماڻس ڏاڪڻ تي ويٺل نظر آيس. هن حيرت مان ڏانهس ڏٺو. سندس نگاهن ڪجهه سوال ڪيا پر ڊالي جون نگاهون چپ هيون. ڪوثر ٿڌو ساهه پري ڏاڪڻ تان اٿي. ڪجهه نه ٻڌي به هوءَ گهڻو ڪجهه سمجھي چڪي هئي. ڊالي آهستي آهستي هلندي اچي ماءُ وٽ بيٺي.

”واپس هلون؟“ ڪوثر پڇيو. ڄڻ ته هن ماحول سان سندن ڪو واسطو ئي نه هو.

”ها.“ هن جواب ڏنو ۽ ٻئي وڌيڪ هڪ لفظ به ڪڍڻ کان سواءِ واپس هوٽل ڏانهن وڃڻ لڳيون.

خبرناهي ڇو ڪوثر هن کان ڪجهه به نه پڇو. شايد هوءَ ڪانس ڪجهه پڇندي ڏني ٿي. هن جي ذهن ۾ ڪيترا سوال هئا. ارشد ڪيڏانهن ويو! هتان ته ڪلي ڪلي ويا هئا پر ڇا ٿيو جو هيءَ اڪيلي موٽي؟ هوءَ پاڻ به ته اڪيلي موٽي هئي. ”هوءَ ڪنبي وئي. هن ڪجهه به نه پڇيو. بس ٻئي ڇٽيون خاموش هلنديون رهيون.“

ٿڌي ٿڌي هوا جا جهوٽا هنن جي جسم ۾ سياڪڙا وجهي رهيا هئا. اهاڻي هوا جيڪا ڪجهه دير اڳ جسم ۾ ٿڌيون ڇهنڊڙيون وجهي رهي هئي، سا ڏنگڻ لڳي هئي. ڊالي ڪجهه سوچي رهي هئي. ”ماڻهو ايترو پڙهي ٿو پوي ته پوءِ حساس ٿو ٿي پوي. مون آخر ڇا ڪيو واپس ئي ته ٿي هئس نه! پوءِ پاڻ ڇو هليو ويو. هي حاڪمن وارو احساس آخر مرد مان ڪڏهن نڪرندو به ڪي نه! جي پويان هلي اچي ها ته ڇا گهٽ ٿئيس ها.“

”هلو آنتي“ اقبال جي آواز هن جي سوچ جي وهڪري کي روڪي ورتو. هو پنهنجي ماءُ سان گڏ هو. ٻنهي جي چهري مان لڳو ٿي ڄڻ ساڻن ملي ڏاڍا خوش ٿيا هجن. پر ڪوثر جي چهري مان ائين ٿي لڳو ڄڻ ته هوءَ ڪنهن سوچ ۾ گم هئي.

”ابا، خوش آهين، پايي توهين ته خوش آهيو؟“ ڪوثر خوش اخلاقيءَ کان پڇيو. هونئن دل ۾ ڏاڍي خار لڳس ڇو جو اها سندس هميشه جي عادت هئي ته سندس سوچ ۾ ڪو رخو وجهندو هئو ته ڏاڍي ڪاوڙ لڳندي هئس. ڊالي ته ڄڻ بلڪل لاتعلق هئي.

”ادي نيڪ آهيان، پر هي جبل جا پنڌ مون کي ٿڪايو ڇڏين.“ اقبال جي ماءُ پيشاني تان پگهر اگهنڙي ڇيو. هونئن به هن جو جسم جبل جي پنڌ لاءِ بلڪل ناموزون هو.

(()) "امان. آء ته چوان ٿو ته توهين آنتي ڪي وٺي وڃي ڪنهن سٺي هوٽل ۾ چانهه پيو. آء ۽ هن ڊاليءَ ڏانهن اشارو ڪيو. ڪوثر کلي چيو، "هن جو نالو ڊالي آهي."

ان تي ڊاليءَ هڪدم چيو، "جي نه منهنجو نالو نسرين آهي. ڊالي صرف اميءَ لاءِ آهيان." وري دل ۾ سوچيائين، "ارشد به ڊالي چونڊو اٿم." ته آء ۽ مس نسرين وڃي ٿا گهمي اچون. "اقبال منهن جي پڪائي ڪندي چيو.

"ها ابا، پلي توهين گهمي اچو." ڪوثر به چيو. پر ڊاليءَ کي اها ڳالهه ڪانه وڻي. هوءَ پنهنجي ماءُ کي پوڙهو تسليم ڪرڻ لاءِ تيار نه هئي. هن جي ماءُ ته هن جي جيڏي سرتي هئي. هيءَ ڪير هو جو هن جي ماءُ کي آرام ڪرڻ جي صلاح ڏئي. هن کي وڏي عمر جو احساس ڏياري رهيو هو. پر هوءَ خاموش رهي.

نه چاهيندي به ڪوثر اقبال جي ماءُ سان گڏ اتي ئي ترسي پئي. اقبال ۽ ڊاليءَ وري واپس پوسٽ آفيس ڏانهن وڌڻ لڳا.

"توهان ڇا پڙهندا آهيو؟" اقبال رسمي سوال ڪيو. "انگريزيءَ ۾ ايم. اي ڪئي اٿم ۽ فلسفي ۾ ڪرڻ جو ارادو آهي." ڊاليءَ ورائيو.

"ايڏي پڙهڻ مان فائدو؟" اقبال چيو. "ڊاليءَ جواب ۾ هن ڏانهن اهڙين نگاهن مان ڏٺو جو هو خاموش ٿي ويو.

"هاڻ هو به ڪشمير والا ٿي پهتو هوندو" ڊاليءَ سوچيو "ليڪن تنهن ۾ منهنجو ڇا." هن جون نگاهون ڪشمير والا ڏانهن ڪڍي ويون. "توهين خاموش ڇو آهيو؟" اقبال پريشان ٿي ويو.

”توهان جي خيال ۾ ماڻهو خاموش ڇو هوندو آهي؟“ هن ايترو

ڪانئس سوال ڪيو.

”جي جي منهنجو مطلب آهي ته ڪجهه ڳالهايو.“ هو منجهي

پيو.

”ڇا ڳالهايان.“ ڊاليءَ پڇيو.

”جيڪي وڻيو.“

”۽ جي ڪجهه به نه وڻي ته!“

”آخر ڪو سبب!“

”دنيا ۾ ڪئين ڳالهيون بنا سبب به ته ٿينديون آهن“

”هي ڏسو نه چوڌاري ڪيڏو مزو لڳو پيو آهي.“ اقبال کان پيو

ڪو جملو ڪونه چڙيو.

”ليڪن اهي سڀ مزا به اڪين ڪوٺ سان آهن، اڪيون بند ڪريو ته

اٿاھ اونداھي نظر ايندو.“

اقبال منجهي پيو ۽ سوچڻ لڳو ته هن ڪريڪ سان ڇا ڳالهايان

جيڪا خوبصورت هجڻ سان گڏ عذاب جي حد تائين ذهين به آهي.

”ماڻهو خوشيون ڳولڻ پهاڙ تي چوٽا اچن.“ ڊاليءَ پڇيو. هن ڏٺو

ڪنهن ٻئي طرف پئي، ائين ٿي لڳو ڇڻ پنهنجو پاڻ کان سوال ڪيو هجيس.

”ان ڪري جو هتي جي آب هوا سٺي آهي.“

”سٺي آب هوا ۾ خوشيون ملنديون آهن ڇا.“

”خوشيون نه ته به صحت ته سٺي رهندي آهي.“

”توهان شايد مريءَ جا باشندا ڪونه ڏٺا آهن، جيڪي هن روشن

پهاڙ جي پٺيان اونداھي حصي ۾ رهندا آهن“

”توهان جو مطلب آخر ڇا آهي!“



» بلكل ظاهر آهي ته اسين پنهنجي دولتمنديءَ جي اظهار لاءِ ٿا
 پهڙ تي اچون. انگريز ته واقعي گرمين کان بچي پهڙن تي پناهه وٺندا
 هئا. پر اسين انگريزن جا نقال آهيون. تمام گرم علائقن جا رهندڙ پر
 صرف دولت جي زور تي پنهنجي ماحول کان پڇيو اچو پهڙن کان پناهه
 گهرون: ”ڊاليءَ جا لفظ اقبال جي سمجهه کان مٿي هئا. هو هڪ وڏي
 گهراڻي جو لاڏلو ٻار هئو ۽ ڄمڻ کان وٺي هن عمر تائين سواءِ پئسي جي
 چٽڪاڻ جي ٻيو آواز سندس ڪنن تي ڪونه پيو هئو. تنهن کي پلاهي
 نڪتا ۽ ڳالهيون ڪيئن سمجهه ۾ اينديون. ۱۱

)) ”هلو ته آئسڪريم کائون.“ ڪو جواب نه سجهس ته هن چيو.
 ”ڊاليءَ دل ۾ کلي ڏنو. ”واه جو شخص آهي ڪنهن به ڳالهه کان
 واقف ڪونهي پر اها خبر اٿس ته آئسڪريم کائڻ جي شي آهي. شڪر
 آهي ڪجهه ته خبر آهيس.“ ٻئي چٽا ڪون آئسڪريم جي مشين وٽ بيهي
 آئسڪريم کائڻ لڳا.

ڪشمير والا تائين پهچندي پهچندي ارشد جو موڊ ڪافي نيڪ ٿي چڪو
 هئو. ”خوامخواه واپس هلي وئي. هتي اچي ها ته ڪيڏو نه مزدو اچيس ها.“
 هن سوچيو. هتي ته رونق ئي عجيب هئي. پهڙ جي چوٽي تان هيٺ مال
 روڊ جو روشن ماحول ڏاڍو عجيب لڳي رهيو هو. ارشد کي پنهنجو جيمس
 آباد ڏانهن ڪيل ريل جو هڪ سفر ياد اچي ويو. چانڊوڪي رات ۾ ريل
 جي پٽي سان گڏوگڏ چمڪندڙ واه جو وهڪرو. مال روڊ به روشنين جي
 سيلاب ۾ جمڙاڻو جي وهڪري جيان پئي لڳو. هن پنهنجي چوگرد نظر
 ڦيرائي هڪ ٿڌو ساهه کنيو ته خبر ناهي ڪٿان خوشبوءِ جو هڪ جهونڪو
 هن جي نڪ سان اچي ٽڪرايو. هن وڏو گهرو ساهه کنيو. خوشبوءِ جو هو

هميشه کان ديوانو رهيو هئو. هن مڙي اوڏانهن نهاريو جتان اها البيلي خوشبو آئي هئي. هوٽل جي خوبصورت لان جي هڪ ڪنڊ ۾ چار ڪرسيون پيون هيون جن تي چار چوڪريون ويٺيون هيون، سندن تهڪڙن جا آواز ماحول کي وڌيڪ رومانٽڪ بنائي رهيا هئا. سامهون لان تي ٻار راند ڪري رهيا هئا. ٻارن کي ڏسي ارشد جي به دل ٿي ته وڃي ٻارن سان راند ڪري. ”ڪاش اسين اهو ڪجهه ڪري سگهون ها جيڪو سوچيون ٿا؟“ هن دل ۾ سوچيو ۽ ٿڌو ساهه پري هڪ ڪنڊ ۾ ڇپر تي ويهي چيڙهه جي وٿن جي اونداهن پاڇولن ڏانهن گهورڻ لڳو. جيڪي خبر ناهي ته ڪيترو وقت اڳ زمين جو سڀنيو چيري ٻاهر نڪتا هئا ۽ اڄ آسمانن سان ڳالهيون ڪري رهيا هئا. ”ڊالي پڪ ماءُ سان گڏ مال روڊ تي چڪر هڻندي هوندي.“ هن هيٺانهين تي نظر وجهندي وري مٿي نهاريو. ڪنول پاڙون پاتال ۾ پوئڻ پري آڪاش. ”هوءَ پڙهي گهڻو آهي پر سمجهي ڪجهه به نه آهي، مون هن جي پيٽ ۾ سمجهيو گهڻو آهي ها پڙهيو گهٽ اٿم.“ هن وري سوچيو ۽ گاهه تي پيل هڪ تيلي کڻي پنهنجي هٿ جي تريءَ تي تصوير ڪڍڻ واري انداز ۾ ليڪا ڪڍڻ لڳو. سامهون ويندڙ پاڇولن جي تهڪڻ جو آواز وڌندو ويو، ايتري قدر جو هو اڪيلو هوندو، به پاڻ کي سامهون ڪنڊ ۾ ويندڙ تهڪ ڏيندڙ هستين سان گڏ محسوس ڪرڻ لڳو. اهو احساس هن لاءِ نئون ڪونه هو. ڪڏهن ڪڏهن هو پاڻ کي هجومن جي وچ ۾ اڪيلو محسوس ڪندو هئو ته ڪڏهن اڪيلو ئي، ڪا انجمن هوندو هئو. ارشد، برش ۽ ڪينوس، هي هڪ اهڙو ٽڪنڊو بنجي چڪا هئا، جنهن ۾ هن جي ذات الجهي وئي هئي. يا ته هو پنهنجو پاڻ سان ڳالهيون ڪندو رهندو هو يا ته وري برش کنيو پنهنجي احساس ۽ فڪر مان فن جي تخليق ڪندو رهندو هو. شاهه جي شعرن کي مصوري جي رنگ ۾ پيش ڪري هن ڏاڍو نالو

ڪمايو هو. تصويرن ٺاهڻ جو شوق هن کي ڄاڻي ڄم کان هو. هن تعليم عام ڍنگ سان حاصل ڪئي هئي. شروعاتي تعليم پنهنجي ننڍڙي ڳوٺ ۾ وٺي نوابشاهه آيو هو. جتان مئٽرڪ ڪري حيدرآباد ويو هو. جتان بي. اي ڪري ايم. اي ايڪنامس ۾ سٺن نمبرن سان پاس ڪئي هئائين. بس هتان سندس زندگيءَ ۾ هڪ عجيب موڙ آيو. هو نوڪري ڳولڻ ڪراچي ويو. جتي آرٽس ڪائونسل ۾ هڪ مشهور آرٽسٽ غالب جي ڪلام جي مصور ايڊيشن جو افتتاح ڪيو هو. هن کي ان ڏينهن کان اچي شوق ٿيو ته عظيم شاعر شاهه لطيف ۽ سنڌ جي ٻين شاعرن جو مصور ڪلام پيش ڪندس. آرٽسٽ ته هو ڄاڻي ڄم کان هئو پر پوءِ باقاعدي فائن آرٽ انسٽيٽيوٽ مان اعزاز سان ڊگري ورتائين ۽ پنهنجو ڪم شروع ڪيائين. ان عرصي ۾ هڪ تجارتي ڪمپني ۾ ڊزائينر جي نوڪري به ملي ويس. جتي پگهار به چڱو خاصو ملندو هوس. ان ڪمپنيءَ طرفان هو تقريباً هر سال ڪنهن نه ڪنهن اهڙي جڳهه تي ويندو هئو. جتي قدرتي نظارا ملن ۽ هن پيري ڪوهه مريءَ آيو هئو ليڪن اڃا تائين هڪ تصوير به ڪونه ٺاهي هئائين. ان ڪري جو پهرين ئي ڏينهن هو جيئن تصور ٺاهڻ لڳو هو ته هڪ خوبصورت مورت سندس اڳيان اچي بيٺي هئي. بس برش تي ڇڻڻ تالو چڙهي ويو هو. پوءِ ته وارو ئي نه مليس. هن ويٺي ويٺي سوچيو، ”سڀاڻي ڪشمير پوائنٽ واري گرجا کي پس منظر بنائي ڪا تصور ٺاهيندس. خانه پري ته ضروري آهي نه! زندگي ڪيڏي نه مختصر ۽ ڪيڏي نه طويل آهي؟“ هن ٿڌو ساھ ڀريو. ”خوشيءَ جون گهڙيون ته پر ڪيو اڏاميو وڃن باقي غم ۽ اڪيلائيءَ جا لمحا ڇڻ ته صديون بنجيون وڃن.“ غم ۽ خوشي آخر آهي ڇا؟ اميد ۽ نااميدي ڇا آهي! زندگي پر ڪنهن چڱي اميد تي خوش ٿي

گذارڻ ئي ته ڪامياب زندگي ڪانهي. بحث ٿو ڪجي ته منجهي پئجي. هن

پنهنجي منهن مرڪي ڏنو.

”ڏسو، توهان کي ڪئميرا سان فليش گڻ اٿيڇ ڪرڻ ايندي آهي؟“
هڪ نهايت ئي سريلو آواز هن جي ڪنن ۾ پهتو. هو چرڪ پري اٿي بيٺو.
”جي ڪوشش ته ڪندس.“ ۽ پوءِ هٿ وڌائي چيائين ”مون کي ڏيو.“ هن
ڪئميرا ورتي ۽ هڪدم فليش جوڙي واپس ڪيائين. ڪئميرا ڏيڻ ۽ وٺڻ
دوران هن خاص خيال رکيو ته هٿ هٿ کي ڇهي نه وٺي. خبر ناهي ڇو هو
ڇههءَ کان ڊنو ٿي. ”هاڻ اهو نه چئجو ته فوتو به ڪيو.“ هن ڪئميرا ڏيندي چيو.
”پوءِ ته وڏي مهرباني، پاڻ اسان جا فوتو ڪيو، اسان کان ته هيءُ
ڪئميرا هلي ئي نه ٿي.“ سريلي آواز مرڪندي ڇڻ هن جي روح ۾ جهاتي
پائيندي چيو.

”ڪئميرا پاڻ ڪونه هلندي آهي محترم، ڪئميرا کي هلاڻو
آهي.“ ارشد ورائيو.

هن مٿي ڪونه نهاريو. هن جي هٿ مان ڪئميرا ورتائين ۽ هن
سان گڏ اوڏانهن وڌيو، جتي باقي محفل موجود هئي. هن سان گڏ هلندي
ڪيس ائين لڳو ڇڻ ته سندس سڄو وجود خوشبوءِ ۾ ويڙهجي ويو هجي. پر
هن کي ڪنهن به سينٽ جي خوشبو ڪڏهن به ايترو مست ڪندڙ ڪانه لڳي
هئي، جيتري هينئر پئي محسوس ڪيائين. شايد سينٽ جي خوشبو جوان
جسم جي خوشبو سان ملي وڌيڪ تيز ٿي وئي هئي.

”منهنجو نالو ستاره آهي.“ سريلي آواز بي تڪلفيءَ سان چيو.

ها ها ها ”هيڏي بلنديءَ تي ستاره ئي ٿي سگهن ٿا.“ ارشد بي خياليءَ مان
چيو پر هڪدم محسوس ڪري ورتائين. هن ستاره ڏانهن ڏٺو ڪونه جيڪا
پنهنجي اڃانڪ ساراهه ٻڌي مادرن ايڇ ٽپي واپس مشرق جي شرميلي

ماحول ۾ پهچي وئي هئي. هلڪي روشنيءَ ۾ هو ڏسي ته ڪونه سگهيو ته هن جي ڪن جو ڀاڙيون ڳاڙهيون ٿيون يا نه، البت چال ۾ هلڪي لڙڪڙاهٽ ضرور محسوس ڪيائين.

”ترسو، ترسو، اڳيان ڪيڏانهن پيا وڃو.“ ستاره هن کي روڪيندي چيو. هو پنهنجي خيال ۾ ڪرسي ڪان به پري نڪري ويو هئو. ”ماڻهو پنهنجي تعريف مان خوش ڇو ٿيندا آهن!“ هو سوچي رهيو هئو. اتي موجود چوڪريون ڪنهن ڳالهه تي تهڪ ڏيئي رهيون هيون. هن ڪنڌ مٿي کڻي ڏٺو. سامهون چارئي نوجوان چوڪريون بيٺيون هيون، هنن جي چهرن مان جوانيءَ جو مست ڪندڙ احساس بکي رهيو هئو. انهن مان ٽي هڪ ستاره به هئي، پر ڪهڙي سا خبر نه پيس. هونئن به هن کي سڀ خوبصورت عورتون هڪجهڙيون لڳنديون هيون. چارئي مرڪيون پئي. اوڏي مهل هوئل مان هڪ وڏيءَ عمر جي عورت نڪتي ۽ ٻارن کي ڌڙڪا ڏئي اندر وٺي وئي. هن ٿڌو ساهه ڀريو ڇو جو هن سمجهيو ٿي ته شايد اهي ٻار به هنن جا آهن.

”توهين گڏجي بيهو ته فوٽو ڪيان.“ هن پروفيشنل انداز ۾ چيو. ”هو چارئي مرڪندي هڪ ٻئي جي هٿ ۾ هٿ ڏئي سروي جي خوبصورت وٽن کي پٺ ڏئي بيٺيون. ارشد فوٽو ڪيڻ شروع ڪيا. ”ڏسو، گهڻو نه ڪلو، نه ته ڏندن تي فليش جي روشني پئي ته رفلڪشن پيدا ٿيندو.“ هن چيو.

”هڪ فوٽو توهين به اسان سان گڏ ڪيرايو“ هڪ چيو.

”ستاره اوهين آهيو“ ارشد پڇيو.

”توهان جي چوڻ مطابق ته هنن بلندين تي صرف ستاره ئي هوندا آهن.“ هن مرڪي چيو.

”بهر حال مان فوٽو ڪيندو آهيان، ڪيرائيندو ڪونه آهيان.“ ارشد

چيو ۽ ڪئميرا هنن کي ڏيئي واپس مڙيو.

”پلا چانهه جو هڪ ڪوپ پي وڃو، توهان اسان جو هيٽو ڪر

ڪيو آهي.“

”جي نه، ڊيوٽيءَ وارن وقتن کان پوءِ آءٌ اجرت نه وٺندو آهيان.“

ارشد کلي چيو ۽ واپس روانو ٿيو. هن کي احساس ٿيو ته ڪنهن هڪ

هلڪو تهڪ ڏنو. هن جي ذهن تان ڌنڌ ڪافي هٽي چڪو هو. ”خوبصورت

چهره ۽ مرڪ جو پاڻ ۾ ڪيڏو نه گهرو رشتو آهي! ماڻهو منهن بچڙو

ڪري ڇو هلندا آهن؟ هنن کي اها خبر ڇو نه ٿي پوي ته مرڪنڊڙ چهره ڏسي

زندگيءَ جي خوبصورتِيءَ ۽ شادابي جو احساس ٿيندو آهي. سونڊ منهن

ماڻهو ڪڏهن ڪنهن کي ڪونه وٺندا آهن. هي چهره ڪيڏا نه خوبصورت ۽

زندگيءَ سان ڀرپور ٿي نظر آيا. ڪير هيون، ڪٿان جون هيون ڪا خبر

ڪانهين، پر چند گهڙين ۾ من جي آرسِيءَ ۾ اهڙي مرڪ ڇڏي اٿن جو

لڳي ٿو ڇڻ هيءَ ڪائنات ٿي مرڪ جي ٺهيل آهي هو سوچيندو واپس مال

روڊ ڏانهن وڃي رهيو هئو. روزي ۽ ريتا به مرڪنديون رهنديون آهن.

سانوريون، معمولي شڪل واريون پر مرڪ ڪيڏي نه من موهيندڙ اٿن!

منهنجي ماءُ به سدائين مرڪندي رهندي هئي، تڏهن به مرڪندي هئي

جڏهن بابا مهينن جا مهينا گهر کان ٻاهر رهڻ بعد چند گهڙين لاءِ گهر

ايندو هئو ته به صرف پٺيءَ کان آيل پئسا ڪٽڻ ۽ پوءِ پنهنجين نين نين

مصروفيتن ۾ گم هوندو هئو پر امان هميشه مرڪندي رهندي هئي.“ هن

کي اهو ڏينهن ياد آيو. جڏهن مئٽرڪ جي رزلٽ نڪتي هئي ۽ هن سٺن

نمبرن سان امتحان پاس ڪيو هئو. هو جڏهن ڪلندو ڪڏندو گهر ۾ داخل

ٿيو تڏهن ماءُ جي چپن تي مرڪ جي بدران اکين ۾ لڙڪ ڏنائين. سندس

پيءُ هڪ تيز رفتار ڪار جي هيٺان اچي ويو هو. بس اهو ڏينهن ۽
جيسٽائين هو حيات هئي وري نه مرڪي. ها جنهن ڏينهن هن جي دل
ڌڙڪڻ کان انڪار ڪيو ۽ ماڻهن چيو ته هو مري وئي آهين تڏهن هن
آخري پيرو ڏنو ته سندس ماءُ مرڪي هئي. ”شايد هيئنر آند مانڌ ختم ٿي
آهيس ۽ وري ساڳي مرڪ موٽي اٿس.“ هن سوچيو هو. ماڻس هن جي مٿي
تي گلن جا موڙ ڏسڻ جي آس ڪڍي مرڪندي قبر ۾ وڃي ستي هئي.
”الوداع“ هن جي ڪبنڌڙ چين مان نڪتو هئو ۽ هن هٿ وڌائي مٿس پهريون
پڪ مٽيءَ جو وڌو هو. ارشد جو ساهه منجهڻ لڳو. هو هاڻ پوسٽ آفيس
وٽ پهچي چڪو هئو. اها خبر هوندي به ته هاڻ ڪافي دير ٿي وئي آهي،
هن هيڏانهن هوڏانهن نهاريو هڪ خسيس اميد جي سهاري ته شايد ڪو
اتي هجي پر اتي ڪير به ڪونه هئو. ها، پيا ڪيترائي هئا پر هن جي
مرڪ گم ٿي چڪي هئي. مرڪ وارو احساس به ختم ٿي چڪو هوس. هو
واپس هوٽل ڏانهن هلڻ لڳو. هو ڏاڍو ٽڪل پئي لڳو. دل ۾ آيس ٿي ته
اتي ئي ڪٿي ڪنهن پل يا دڪيءَ تي ويهي رهي پر هو وڌندو رهيو. اوچتو
سامهون هن کي هڪ شناسا چهرو نظر آيو.

”اڙي ظفر تون؟“ هن رڙ ڪئي.

”ارشد، اڙي گريٽ آرٽسٽ ۽ گريٽ شارٽ اسٽوري رائٽر سطح
سمند کان ست هزار فٽن جي بلنديءَ تي به ملي ويا.“ ظفر کلي هن کي
پاڪر پائيندي چيو. ٻئي ڄڻا رستي جي پاسي ۾ ٺهيل دڪيءَ تي ويهي
رهيا. ظفر ارشد جو دوست هئو. هو هڪ مشهور افسانه نگار هئو. هنن
جي دوستي ڏاڍي پرخلوص هئي. هنن ٻنهي گهڻو وقت اڳ عهد ڪيو هو ته
هو جيڪي ڪجهه به تخليق ڪندا سو صرف سنڌ لاءِ هوندو. هو سنڌ جي
عوام جي زندگيءَ جي باري ۾ پنهنجو برش ۽ قلم هلائيندا. ٻئي ڄڻا ان

عهد تي قائم هئا. ظفر هڪ خوبصورت ۽ کلمڪ جوان هو. جتي ڪٿي دل
 ڏٺي وهندو هو، پر واپس به بنا ڪنهن دير جي وٺي ڇڏيندو هئو. غريب
 مائٽن جو اولاد هو ۽ اوجي سوسائٽيءَ ۾ اٿندو وهندو هو، تنهن ڪري
 ڪيترن ئي ڪامپليڪسس جو شڪار پڻ هو. چوڪرين وانگر نوڪريون،
 پيو بدلائيندو هئو. لکڻ جو جنون جي حد تائين شوق هئس. لکندو هو ته
 ڄڻ سندس ساھ ڇڪجي قلم جي نب ۾ اچي بند ٿيندو هئو. نه کائڻ جو
 هوش رهندو هئس نه پيئڻ جو، پنهنجي ڪردارن ۾ هو ايڏو گم ٿي ويندو
 هئو جو ان وقت هر ملندڙ کي پنهنجي ڪهاڻين جو ڪردار سمجهندو هو.
 سندس هڪ واقعو ته ڏاڍو مشهور ٿيو. سندس ڪاليج جو پرنسپال ان وقت
 وزٽ لاءِ سندس هاسٽل جي ڪمري ۾ داخل ٿيو جڏهن هو ڪهاڻي لکي
 رهيو هو ۽ سندس ڪهاڻيءَ جي غريب هيرو جي زال اسپتال جي بستري تي
 موت ۽ زندگيءَ جي ڪشمڪش ۾ مبتلا هئي پر ڪوبه ڊاڪٽر هنن وٽ
 وڃڻ لاءِ تيار نه هو ۽ هر ڊاڪٽر اهو چئي رهيو هئو ته صرف اهو ڊاڪٽر
 کيس ڏسي سگهي ٿو، جنهن هن جي آپريشن ڪئي آهي ۽ وارد جو انچارج
 آهي. بس هو پرنسپال تي چڙهي ويو. قلم ڇڏي ڌڪ هڻڻ وارو هئس ته ٻيا
 شاگرد وقت تي پهچي ويا. بهرحال پرنسپال به کلي معاف کيس جو کيس
 خبر هئي ته هو هڪ ليکڪ آهي ۽ کيس اها خبر هئي ته هو لکڻ مهل
 پنهنجو پاڻ ۾ نه هوندو آهي. هن کي فخر هئو ته سندس ڪاليج ۾ هن
 جهڙو عظيم ڪهاڻيڪار موجود هو. ظفر جي دوستي گهڻي ٿئي صرف
 ارشد سان هئي. جيڪو هن کي مختلف تصور ڏيندو رهندو هئو. هو
 ڪلاڪن جا ڪلاڪ بحث ڪندا هئا ته ادب واقعي ”تخليق“ آهي يا
 افلاطون جي خيال موجب ”نقالي“، ارشد فن کي تشریح interpretation ۽
 تشریح جي تشریح مڃڻ لاءِ تيار هئو، ليڪن ظفر فن جي تخليق جو قائل

هئو. هن جو چوڻ هئو ته فن صرف تشريح هجي ها ته پوءِ شارح بنجڻ ته هر ڪنهن لاءِ آسان آهي ليڪن تخليق ڪرڻ هر ڪنهن جي وس ۾ نه آهي. جو جو اها فطري خوبي يا ذات آهي. جيڪا هڪ عام انسان ۽ فنڪار ۾ تميز پيدا ٿي ڪري، ارشد کلي چوندو هئس. ”ذات وڌي شيءِ ناهي، پر سچ وڌي شيءِ آهي.“ ظفر چوندو هو ته ذات اصل شيءِ آهي جيڪا سچ کي پيش ڪري سگهي ٿي. ارشد چوندو هئس ته ”اهي ڳالهيون آهستي ڪر ڪٿي ترقي پسند ادب جا شوقين ٻڌي وٺندي ته اهو اهو ڪري بچڙو ڪندي.“ پوءِ ٻئي ڄڻا کلي ڏيندا هئا. ارشد هن کي چوندو هئو ته ڪڏهن به اها ڪوشش نه ڪجي ته اديب مان دانشور ٿي وڃين. هن جي خيال مطابق ناڪام اديب يا ته نقاد يا وري دانشور بنجي ويندا آهن. ان تي ظفر کلي چوندو هئس ته پنهنجو خيال ڪر ڪٿي آرٽسٽ مان ڪرڻ نه بنجي وڃين. هن جي خيال ۾ وري ناڪام آرٽسٽ ڪامياب آرٽ ڪرڻ نه بنجي ويندا آهن. ٻئي ڄڻا ڪڏهن ڪڏهن شام جو شهر جي هنگامن کي ڇڏي سمنڊ جي ڪناري تي وڃي ويهندا هئا، جتي يا ته هنن جو آواز هوندو هئو يا سمنڊ جي لهرن جو مسلسل شور. اهو آواز هنن جي ماحول لاءِ جاندار ۽ وسيع پس منظر جي حيثيت رکندو هئو ۽ اهڙي وقت ارشد چوندو هئو ته دل ٿي چوي ته سمنڊ جي سيني تي لپتي ان جي اها سموري هلچل پنهنجي سيني ۾ منتقل ڪري ڇڏيان. ظفر کلي چوندو هئس ته ائين به ٿي سگهي ٿو ته تنهنجو چاههءِ مورڳو سمنڊ کي ئي مانو ڪري ڇڏي. ٻئي ڄڻا کلندا هئا. سندن دوستي مڪمل طور خود اعتمادي ۽ Understanding جي جذبن تي ٻڌل هئي. هنن جو ڄڻ ته هڪ قسم جو ذهني سمجهوتو ڪيل هئو. نازليءَ ظفر جو افير به ان سمجهوتي خراب ڪرايو. هن سمجهيو ته ارشد نازليءَ سان پيار ٿو ڪري پر ڪچي نه ٿو. هوڏانهن اڌ گوڏن تائين

اسڪرٽ پائيندڙ سانوري نازيءَ جا ترا خواصخواه نڪري ويا. گريٽ
رائيٽر سان شادي ڪرڻ جي شوق ۾ هن پنهنجي مڱيندي کي اڳوڻو
ڏيکاري ڇڏيو. هيڏانهن ظفر ڏاڍو سيريس ٿي چيس ته تنهنجي وجود اسان
ٻن دوستن ۾ هڪ خليج پٽا ڪري ڇڏي آهي تنهن ڪري بهتر آهي ته آءٌ
تو کي ڇڏي ڏيان. بس اهي جملا چئي سو سڌو ارشد وٽ آيو جيڪو
ڪينوس تي جهڪيو پيو هئو. ڪينوس تي شفق رنگ جي پس منظر ۾
هڪ اک نهيل هئي جنهن مان ڳوڙها ٽمي ڌرتيءَ تي ڪري گل، ٻوٽا،
نڍيون نالا ۽ آبشار نهي رهيا هئا. سرسبز ۽ شاداب رنگ ۽ زندگيءَ سان
پرپور. اک جي ڪنڊ مان هڪ ڳوڙهو ڪريو جيڪو تمام پري رڻ پٽ ۾
هڪ ٿور جي شڪل اختيار ڪري بيٺو. تصوير تي هاڻ هو نالي کي آخري
شڪل ڏيئي رهيو هو. ظفر جي اچڻ تي ارشد ٿڌو ساھ ڪڍي پويان ڏٺو هئو
ته ظفر کي مرڪندي ڏٺو هئائين جنهن جي اک جي هڪ ڪنڊ مان ڳوڙهو
ٽمڻ جي ڪوشش ڪري رهيو هئو. هن ڪجهه به نه پڇس ۽ ٻئي ڇٽا ٻاهر
نڪري وري ڪا خاموشيءَ واري جڳهه تلاش ڪرڻ هليا جتي هو ويهي دل
کولي کلي سگهن. سقراط وانگر اهڙا بحث ڪري سگهن جن جي ڪا
پڇاڻي ئي نه هجي. هو ٻئي هڪٻئي جي فن مان به واقف هئا. ارشد
ڪهاڻيءَ جي هر پهلو ۽ اوسر تي بحث ڪري سگهندو هئو ته ظفر آرٽ
جي مختلف قدرن تي ڳالهائي سگهندو هو. انهيءَ ڪري هو ٻئي هڪٻئي
جي فن کي قدر جي نگاهه سان ڏسندا هئا ۽ سندن پيا دوست وري کين قدر
جي نگاهه سان ڏسندا هئا. هو ڳوڙ شور واري ماحول ۾ به هڪٻئي سان
ملڻ جو وقت ضرور ڪيندا هئا. هتي سندن ملاقات اتفاقه ٿي هئي. پر
ٻئي ڏاڍا خوش ٿيا. هو ڳالهائون ڪري رهيا هئا، کلي تهڪ ڏئي رهيا هئا.
”پلا ايڏانهن ڪيڏانهن پيو وڃين؟“ ارشد پڇيو.

”بس ادا نه پڇ، ڪشمير والا ۾ رهيو آهيان، سو هاڻ واپس پيو وڃان.“

”اتي آسمان تي رهڻ جي ڪهڙي ضرورت هئي؟“

”آسمان تي، واقعي تون خود سوچ ته آسمان تي حورون ٿينديون آهن.“

”هه“ حورون يا ستارا؟“ ارشد پڇيو ته ظفر کان رڙ نڪري وئي.

هڪدم چيائين ”خبردار جو ايڏانهن اک به ڪٺي اٿئي. آءُ ڪراچيءَ کان ان

کي هيٺائڙ ڪرڻ جي ڪوشش ڪندي ڪندي پاڻ هيٺائڙ ٿي ويو

آهيان. انهن جي ڪري ڪشمير والا جو زهر به پئڻو پيو اٿم. ڀلا تون ڪٿي

رهيل آهين؟“

”مال روڊ تي مئجسٽڪ ۾.“ ارشد چيو. ”پاڻي تون ڪوئي فڪر

نه ڪر. منهنجو ايڏانهن ڪو ڌيان ئي ڪونهي.“

ائين چئي ارشد چپ ٿي ويو.

”نه بابا، تنهنجي ان خاموشيءَ ويچارِي نازليءَ جو سُر وڃايو نه ته

هينئر مون کي گهٽ ۾ گهٽ ٻه گلن جهڙا پارڙا هجن ها.“ ظفر چيو.

”بهر حال تون فڪر نه ڪر. هاڻ تنهنجو پنڌ پري آهي يا ته هلي

مون وٽ ره يا هينئر وڃ ۽ صبح جو سوير مل ته ڪيڏانهن چڪر ڏيڻ

هلون.“ ارشد چيو.

”چوهتي ڪو پارٽنر ڪونه هٿ آيو ٿئي؟“ ظفر پڇيس وري خود ئي

چيائين. ”ڪوشش ڪري سياڻي ڪرائوڊ کي توڏانهن وٺي ايندس. واه

گڏجي گهمنداسين. اوکي.“ هو اٿي ڪڙا ٿيا ۽ پاڪر پاڻي پنهنجي پنهنجي

راه تي راهي ٿيا. هو مڙي مڙي هڪٻئي کي ڏسي هٿ لوڏيندا هليا.

ظفر کي ڇڏي ارشد هوٽل ڏانهن راهي ٿيو. ظفر جي ملاقات هن

۾ عجيب خوشيءَ ۽ تحفظ جو احساس پيدا ڪري وڌو هو. ”ڪيڏو نه سنو

ٿئي ها جو هو مون سان گڏ هلي رهي ها، ڏاڍيون ڪچهريون ڪريون ها!“

هن سوچيو - "عجيب شخص آهي، سک کيس به ڪونه ايندو. پاڻهي صبح جو سچيون ڪندو. پلي ته همراه عشق ڪري. ٿيندو وري ناڪام ۽

هاڻاها

گاريون سماجي نابرابريءَ کي ڏيندو. پلا اهڙا ڪم ڪجن ڇو جو خواهمخواه سماج تي گار جي رڻي پڻي چاڙهي! هي سماجي هيٺ مڙهيون به عجيب آهن. انسان ساڳيا، رت ساڳيو، رنگ روپ ساڳيا ته به ڪو ننڍو ڪو وڏو. انهن شين تي غور، جن جي حياتيءَ تي ڪو ڀروسو ئي ڪونهي. بنيادي انساني قدر به انهن شين جا تابع. صاحب ڪلي ته مائب به ڪلي. صاحب جو موڊ آف ته سڄي آفيس سوڳوار. ڇا طريقا آهن! دنيا آخر ڪڏهن بدلجندي به ڪي نه! روزانو نوان ازمن اچن ٿا. مساوات، برابري، انصاف، آخر ڪٿي آهن؟ سقراط سچ چيو هئو ته انصاف ڏاڍي جي لٺ کي چٽبو آهي. هيترا ڪتاب، جاکوڙ، جدوجهد، خونريزي، مٿا به ته انسان. ڇا واقعي انقلاب صرف خون وهائڻ سان آڻي سگهجي ٿو؟ ڇا پلا ايڏا انقلاب آڻڻ کان پوءِ به زندگيءَ جي ننڍن ننڍن مسئلن تي ٿيندڙ ناانصافيون ختم ٿي سگهيون آهن؟ فرق، جيڪي صدين ۾ پيدا ڪيا ويا آهن سي هڪ ڏک سان ڪيئن ٿا مٽجي سگهن! مان به ته آرٽسٽ آهيان. پنهنجي اندر جي فن جو اڪيلو مالڪ، منهنجي اندر جي بادشاهيءَ ۾ ٻيو ڪوبه مون کان وڌيڪ طاقتور ڪونهي پر مون کي ٻاهر شڪستون ئي شڪستون آهن. پئسو، اقتدار، سڀ کان شڪست ڪاڻي سگهان ٿو. ڇا فنڪار انهن سڀني شين کان مٿي نه آهي؟ ڇا فن انمول نه آهي؟ پيار به ته انمول آهي. پر مون پيار ڪيو ڪڏهن آهي؟ منهنجي ذهن تي اڃا تائين ڪو پهچي ئي نه سگهيو آهي. ڊالي به عجيب چوڪري آهي. لڳي ٿو ته ڪنهن ڪشمڪش جو شڪار هجي ۽ ماڻس به ته ڪشمڪش جو شڪار ٿي لڳي. پر آهي گريٽ. سندس ڳالهون ٻڌڻ تي دل ٿي چوي. لڳي

ٿو ته ماءُ کي ڪا اندروني ڪشمڪش هجي. ماءُ ڌيءَ کان وڌيڪ سهڻي به
 نه آهي. عمر وڏي اٿس. پر لڳي ائين ٿو چڻ رڳو وارن جو رنگ بدليو
 هجيس. ڳالهين ۾ جيڪا شادابي آهيس تنهن مان سندس روح جي رم
 جهر جي خبر ٿي پوي. مون کي ڪيڏو نه پائن ٿي. پر منهنجو هنن سان
 ڪهڙو واسطو؟ هو ڇوڪري ته پاڻ کي الائجي ڇا ٿي سمجهي. هو
 سوچيندو سوچيندو مرحبا وٽ اچي پهتو. مرحبا جي ٻاهران اڪا ڊڪا
 ماڻهو پئي هليا. سيءُ وڏي چڪو هو. تنهن ڪري ماحول خالي خالي پئي
 لڳو. هڪ ٿلهو شخص زور زور سان تهڪ ڏئي کلي رهيو هئو ۽ سندس ڀر
 ۾ هڪ سنهڙو شخص ابڙاڪا ڏئي رهيو هئو. شايد خراب شيءِ کائي ويهي
 رهيو هو. هن جي نظر مرحبا جي در تي وڃي پئي جتان ڪوثر ۽ ڊالي،
 سليم، اقبال ۽ اقبال جي ماءُ سان گڏ ڪنهن ڳالهه تان تهڪ ڏيندا ٻاهر
 نڪري رهيا هئا. ارشد جي نڙيءَ ۾ چڻ ڪا شيءِ اٽڪي پئي. هن زور سان
 ڳيت ڏيئي ان خيال کي هيٺ لاهڻ جي ڪوشش ڪئي ۽ تڪڙو تڪڙو هوٽل
 جون ڏاڪڻيون چڙهي ڪمري جو در کولي وڃي پلنگ تي ڪريو. ”منهنجو
 هنن سان ڇا، جو ايترو خيال ٿيو اٿم. سندن مرضي ڪيڏانهن به وڃن،
 ڪنهن سان به هجن، ٻن چئن ڏينهن جي واقفيت ته آهي ٻيو ڇا؟“ هن دل
 کي تسلي ڏني. ”سپاڻي ظفر اچي ته ٻاهر نڪري ڪجهه تصويرون ٺاهيان.
 ڊالي سپاڻي ڇا ڪندي؟ وري هن ڇوڪري سان گڏ گهمندي.“ هن جي
 خيالن ۾ وري ڊالي گهڙي آئي، هن ذهن کي جهٽڪڻ جي ڪوشش ڪئي
 ليڪن ڊالي هر هر هن جي ذهن ۾ گهڙي ٿي آئي. ”مون سان ڪيتريون نه
 سٺيون هليون هيون، پر ان جو اهو مقصد ڪونهي ته ڪو منهنجو مٿن ڪو
 حق ٿي ويو. هر ڪو ماڻهو پنهنجي مرضي جو مالڪ آهي.“ هن پاسو
 ورايو. ”منهنجي مرضيءَ جي خلاف ڪير به منهنجي ذهن ۾ چو ٿو اچي.



هو ۽ پنهنجن سان خوش هجي. هونئن ڪٿي هن کان سواءِ بور ٿيان ها پر هاڻ
 ته ظفر به اچي ويو آهي. هن دل کي تسلي ڏني. هو تصوير لاءِ شيخ اياز
 جي شعر ”ٿڙ ٿڙ تي طوفان، ناءِ هلي آگيت ڪٿي.“ ذهن ۾ سوچڻ لڳو. هن
 جو وجود ڇڻ ته طوفانن ۾ گهيرجي ويو آهي. ڌنڌ ۽ پاڇن جي ميڙ ۾ هن
 کي ڌنڌلي ڌنڌلي شڪل ۾ ڊالي ملي ٿي. هو تيز تيز ان ڏانهن وڌي ٿو ۽
 هن کي ويجهو اچي ويو آهي ۽ هاڻ هن کي ڇهڻ وارو ئي آهي جو اوچتو
 پاڇولن جو هڪ طوفان اچي ٿو ۽ هو واپس طوفانن ۾ گهيرجي وڃي ٿو
 جتي ڪوبه ناهي. صرف پاڇولا آهن ۽ تيز هوائن جون سيٽيون. هن جو
 ساهه پوسائڻ لڳو. هن جي پيشانيءَ تي پگهر جا ڦڙا چمڪي رهيا هئا.
 هن کي گرمي لڳي رهي هئي. هو پنهنجو پاڻ کي طوفانن جي گهيري مان
 ڪڍڻ جي ڪوشش ڪرڻ لڳو. ليڪن تيز هوائن هن کي ڇڻ ته پڇي پوري
 ڇڏيو. هن جو وجود هوا جي زور ۾ گم ٿيندو ويو. تان جو هو ڪجهه به نه
 رهيو بلڪل چيهون چيهون ٿي ويو. هن جو ساهه گهٽجڻ لڳو. هاڻ هن وٽ
 صرف هڪ موهم احساس وڃي بچيو هئو ته اوچتو هن کي سڪون جو
 احساس ٿيو. کيس ائين لڳو ڇڻ ته سندس پيشانيءَ تي ڪنهن هٿ رکي
 هن کي طوفانن جي وهڪري مان چڪي ورتو هجي. هن کي عجيب سڪون
 ۽ اطمينان جو احساس ٿيڻ لڳو. ائين ٿي لڳو ڇڻ سندس وجود پري پور
 ٿيڻ کان بچي ويو. ڇڻ ته هو دنيا ۾ واپس اچي ويو. هن ٿڌو ساهه ڀريو
 ليڪن انهي ڊپ کان اڪيون نه کولي سگهيو ته متان اهو به ڪو خواب نه
 هجي. ائين ئي احساس جي هندوري ۾ لڏندي خبر ناهي ته ڪيڏي مهل هن کي
 نند اچي وئي.

ڪوٽر گهڻي ئي ڪوشش ڪئي ته سليم ۽ جوڻس مان جان چڙائي ارشد سان وڃي ڳالهائي پر هو به پهرين نمبر جا چمڙو هئا. ويندي ويندي موڪلائيندي به اڌ ڪلاڪ لڳي وين. هو مٿن زور ڏيئي رهيا هئا ته هلي پاڻ به ساڻن گڏ رهن. ليڪن ڪوٽر صاف انڪار ڪيو. وڃڻ مهل اقبال ڊاليءَ کي پئي ڏينهن ملڻ لاءِ چيو. ڊاليءَ ماڻس ڏانهن نهاريو ”بيوقوف، ڪڏهن پنهنجو دماغ به استعمال ڪندين يا رڳو مون ڏانهن واجهائيندين.“ ڪوٽر دل ۾ سوچيو پر چيائين، ”ها ها، هتي گهمڻ کان سواءِ ٻيو ڪم ڪهڙو آهي.“ اقبال خوش ٿي ويو. سليم جي زال پنهنجي مڙس ڏانهن معنيٰ خيز نگاهن سان ڏٺو جنهن پائپ پئي دڪايو.

”سڀاڻي ايوبيه هلنداسين.“ اقبال خوشيءَ مان چيو پر ڪوبه جواب ڪونه مليس ۽ ائين هو کلندا موڪلائي روانا ٿيا.

ڪوٽر ڊاليءَ سميت تيز تيز قدمن سان هلندي هوٽل ۾ پهتي. هوءَ ارشد جي ڪمري وٽ بيهي رهي ليڪن ڊالي پنهنجي ڪمري ۾ هلي وئي. ڪوٽر ارشد جي ڪمري جي دروازي کي ڌڪو ڏنو ته اهو کلي پيو. هن دروازي مان ٻاهران ايندڙ روشنيءَ ۾ ڏٺو ته ارشد پلنگ تي پاسا ورائي رهيو هو. هن اڳيان وڏي هن جي پيشانيءَ تي هٿ رکيو جيڪا باهه جيان ٽپي رهي هئي. ڪوٽر رومال ڪڍي هن جي پيشاني تان پگهر صاف ڪيو ۽ ڪافي دير وٽس بيٺي رهي. هن محسوس ڪيو ته سندس هٿ جي ڇهڻاءُ ارشد جي بي چيني ۾ ڪافي سڪون آڻي ڇڏيو هو. هن کي ائين پئي محسوس ٿيو ڇڻ اها بي چيني ارشد جي نه هجي بلڪه هن جي پنهنجي بيچيني هجي. هن کي ائين لڳو ڇڻ ڪو سندس اندر ۾ ڇهندڙيون وجهي رهيو هجي. ”ڪهڙي منجهه حساب، هڻڻ منهنجو هوت ريءَ.“ هن جي روح

رڙ ڪئي ۽ هوءَ چرڪي وئي. هن کي ائين لڳو ڇڻ ته اهو آواز ٻين به ٻڌو هجي. هن هڪدم هٿ ڇڻ تي رکيو ۽ ارشد تي سوڙ وجهندي هن جي ڪمري جو در بيڪڙيندي ٻاهر نڪري آئي.

پنهنجي ڪمري ۾ پهچي هن ڏٺو ته ڊالي وهائي ڪي ٽيڪ ڏيو. بائيبل پڙهي رهي هئي. ڪوثر زندگيءَ ۾ پهريون دفعو عجيب انداز ۾ هن ڏانهن ڏٺو ۽ هٿ مان بائيبل ڦري ڪرسي تي رکيائين.

”ڊالي!“ هن جو لهجو ڪجهه بدليل هئو.

”جي امي!“ ڊاليءَ معصوميت مان ورائيو ۽ حيران ٿي اٿي بيٺي.

”ڪشمير والا ڏانهن ويندي ڇا ٿيو هئو؟“

”ڪجهه به نه امي.“

”ته پوءِ تون ڇو اڪيلي موٽي هئين؟“

”ارشد مون سان گڏ ڪونه موٽيو.“

”ڇو؟“

”مون کي ڪهڙي خبر.“

”ڊالي توکي ڇا ٿيندو پيو وڃي؟“

”ڪجهه به نه امي.“

”تون تون....“ ڪوثر کي سمجهه ۾ ئي نه پي آيو ته ڇا چويس.

”امي توهين مون سان ڪاوڙيا آهيو؟“ ڊاليءَ لاڏ مان پڇيو.

”نه نه آءُ ڪاوڙي ڪانه آهيان ڊالي، آءُ ته تنهنجي دوست آهيان،

ڏک ٿو ٿير ته تون پنهنجي لاءِ غلط رستو پئي چوندين، گهڻي علم توکي

عام ماڻهن کان مختلف ڪري ڇڏيو آهي، تون.... تون ڪجهه عجيب

ٿيندي پئي وڃين.“ ڪوثر کي اڃا به سمجهه ۾ نه پئي آيو ته ڇا چويس.

”جي توهان نه ٿا چاهيو ته پوءِ صاف چو نه ٿا چئو ته آءِ اقبال سان نه ملان.“ ڊاليءَ پنهنجي ڀر ۾ ڪجهه سمجهندي چيو.

”نه نه اقبال هونئن ته ٺيڪ آهي پر هو تنهنجي ذهني سطح کان گهٽ آهي.“

”ذهني سطح ته بابا جي به اوهان کان گهٽ هئي پوءِ چو.....؟“

ڊالي چئي ته ويٺي ڀر يڪدم چپ ٿي وئي

ڪوثر کي پنهنجي حياتيءَ ۾ جنهن سوال جو ڊپ هئو سو آخر ڊاليءَ جي روپ ۾ سندس سامهون اچي بيٺو. هن کي ائين لڳو جڻ ته اهو سوال ڊاليءَ نه بلڪه سندس ضمير ۽ ذهن کانئس ڪيو آهي. آخر هن چو جميل کي فوقيت ڏني هئي. سڪندر کي چوڇڏيو هئائين؟ هو به کيس زندگي ڀر خوش رکي سگهي ها. هن وٽ به سڀ ڪجهه هئو. ذهن هئس، دل هئس. هو مرد هئو. مڪمل مرد جنهن سان هڪ عورت کي مڪمل تحفظ جو احساس ملي سگهي! ليڪن هن پاڻ جميل کي قبول ڪيو جنهن عمر ڀر هن جي ڪنهن ڳالهه جي مخالفت نه ڪئي هئي نه ئي ڪڏهن ڪنهن ڳالهه تي اعتراض ڪيو هئائين ۽ نه ئي ڪڏهن پنهنجي زال سمجهيو هئائينس. هميشه بت سمجهي پوڄيو هئائينس. ڪوثر کي ته ساڻيءَ جي ضرورت هئي جيڪو ساڻس پيار به ڪري ۽ اختلاف به ڪري سگهي. زندگيءَ جي يڪرننگي ۽ يڪسانيت کي ختم ڪري سگهي ها. هن ويهه ورهيهه جنهن بوريٽ جي عذاب ۾ گذاريا هئا تنهن جو هڪ هڪ لمحو هن کي پراميتيس جي ان عذاب کان به وڌيڪ ٿي لڳو جيڪو هن تي ديوتائن جي نافرمانِي ڪرڻ جي ڪري نازل ٿيو هو. هوءَ چپ ڪري پنهنجي پلنگ تي اچي ڪري. ڊاليءَ سمجهو ته هوءَ ساڻس رسي وئي آهي. هن کي محسوس ٿيو ته کيس ماءُ جا چٽل زخمي ائين وري نه کولڻ گهربا هئا. سو

هوء به اتي اچي پر ۾ ليتيس ۽ گرائڻي وڌائينس. هن جي پاڪر وجهڻ سان
ڪوثر جي ڳوڙهن جا بند ٿئي پيا. ڊالي به ڇڻ ته پري ويئي هئي. پوءِ ته
خبر ناهي ڪيڏي مهل روئيندي روئيندي ماءُ ڌيءُ کي ننڊ اچي وئي.

ارشاد صبح جو اٿيو ته ائين ٿي لڳس جيئن ڪا وڏي چڙهائي چڙهي آيو
هجي. سڄو جسم ٽڪ ۾ چور هئس. هن کي احساس هو ته صبح جو جلدي
ظفر به ايندو. تنهنڪري هو نڪري ٻاهر گيلريءَ ۾ ٿي بيٺو. اڃا سويل
هئي پر هيٺ مال روڊ تي زندگي جي چرپر شروع ٿي وئي هئي. ”رات ڪير
هئي، ڊالي يا ماڻس؟. هو سوچڻ لڳو ۽ ڊاليءَ جي ڪمري ڏانهن ڏنائين.
جيڪو کليل ٿي پانيو. ”صبح صبح جو ڪير آيو اٿن؟“ هن سوچيو وري
ڪنڌ ڏوٽي هيٺ نهاريائين. پريان ظفر ايندو نظر آيس. هن کي هڪ هڪو
خوشيءَ جو احساس ٿيو. ظفر به هن کي ڏسي ورتو ۽ مرڪي هٿ لوڏيائين.
هن مٿي اچڻ جو اشارو ڪيس ۽ پاڻ ڪمري ۾ گهڙي تيار ٿيڻ لڳو.
ڪمري ۾ ويندي هن بيري کي ناشتو آڻڻ جو اشارو به ڪيو. ظفر مٿي
اچي سندس ڪمري ۾ جهاتي پاتي. ”اڃا تيار ڪونه ٿيو آهين، هيٺ وڻڻ
جي اڏي تي انتظار پيو ٿئي.“ هن اندر گهڙندي چيو.

”ڪيڏانهن ٻاهر هلڻو آهي ڇا؟“ ارشد قميص تي سوئيٽر

چاڙهيندي چيو.

”ايوبه پيا هلون يار ڪرائوڊ سان گڏ.“ ظفر چيو.

”ڪرائوڊ يعني ستارن سان گڏ.“ ارشد کلي چيو.

”ها، هاڻ جلدي تيار ٿي حسينن کي وڌيڪ انتظار ڪونه ڪرائبو آهي.“

آء تيار آهيان بس ناشتو ڪريان ته هلون ٿا. ” ارشد چيو. بيرو
ناشتي جي ٿري ڪٿي آيو.

”نه نه ماني هيٺ هلي ڪاء. بيرا ناشتو واپس ڪٿي وڃ. ” ظفر اصل
بيري کي به بيهڻ ڪونه ڏٺو ۽ ارشد کي ٻاهر ڇڪيندو هيٺ لٿو. بيرو
حيرت مان هن ڏانهن ڏسندو رهيو. ارشد کي ڪمري مان نڪرڻ وقت ايئن
محسوس ٿيو ڄڻ ته ڊاليءَ جي ڪمري مان ڪنهن مرد جي ٽهڪ جو آواز
آيو هجي. هن وري ڌيان ظفر ڏانهن ڏنو جيڪو خوش خوش سينئون
وجائيندو هن جي اڳيان تڪڙو تڪڙو ڏاڪڻون لهندو هيٺ وڃي رهيو هو.
”ميان مون سان ڳالهائ ته سهي. ” ارشد چيس.

”اتي هلي ڳالهائجن، وقت ناهي ” ظفر هن ڏانهن نهاريو به ڪونه.
”واقعي زر، زن ۽ زمين انسان مان ماڻهپوئي ڪڍيو ڇڏي. ” ارشد
کي تلخيءَ جو احساس ٿيو. چار چوڪريون ڇا ڏنيون اٿس ڄڻ ڪل
ڪائنات ملي وئي اٿس، وري جڏهن ڌڪ کائيندو ته پوت چيو ڪري اچي
منهنجي پير ۾ وهندو ۽ سقراط کي گاريون ڏيڻ شروع ڪندو. ” اهو
سوچيندي هن کان بي اختيار ٽهڪ نڪري ويو.

”پلا يار، مون تان ٿو ڪلين، پلي ڪل توکي ڪڏهن لڳي هجي ته
ڪا ڪل هجئي!“ ظفر هن ڏانهن مڙندي چيو. وئگن جو اڏو سامهون اچي
ويو هو. ارشد ڏٺو ته چار نهايت ئي خوبصورت چوڪريون هڪ ٽڪسيءَ
وٽ بيٺيون هيون. هنن کي رنگين ڪپڙا پهريل هئا ۽ سهڻيون شالون
ويڙهيل هئن. ارشد جي ذهن تي شاهه جو شعر تري آيو، ”جهڙا پانن پن
تهڙيون سايون مٿس شالون.“ ”هن سان ملو، هي ارشد آهي.“ ظفر ڏاڍي بي
تڪلفيءَ سان تعارف ڪرايو ۽ هو غير ارادي طور تي هٿ وڌائيندي

وڌائيندي رهجي ويو. ارشد هنن مان ستاره کي سڃاڻڻ جي ڪوشش ڪري رهيو هو.

”لڳي ٿو مون توهان کي ڪٿي ڏٺو آهي.“ هڪڙي عجيب ناز ڀريل نموني سان چيو. ”ڪڏهن آسمان تي ويا آهيو؟“

”آسمان تي ته ستاره هوندا آهن!“ ارشد کلي چيو ۽ سڀ تهڪ ڏيڻ لڳا. انهن مان هڪ، جيڪا شڪل صورت مان ڳمپير ٿي لڳي تنهن ظفر کي چيو، ”هي ٽئڪسي وارو اچڻ ۽ وڃڻ جو سٺو روپيه ٿو چوي. منهنجي خيال ۾ ته ڏاڍو سٺو رهندو. اتي ترسندو به.“

”توهان جي مرضي“ ظفر چيو ۽ سڀ اچي 1964 ماڊل جي هڪ اوپل ڪار ۾ ويٺا. هو چارئي پوئين سيٽ تي ويٺيون هنن وٽ تفن باڪس به هئا جيڪي هنن سيٽ جي هيٺان ڪري رکيا. اڳين سيٽ تي وچ ۾ ظفر ٿي ويٺو ۽ ارشد دري واري پاسي کان. ڊرائيور گاڏي اسٽارٽ ڪئي ته مٿان هلڪي هلڪي بوند چالو ٿي وئي.

موٽر تيزيءَ سان چاڙهيون چڙهندي رهي. پهاري موڙن تي ڪنهن مهل ته ائين ٿي لڳو ته ڄڻ ايندڙ موڙ کان پوءِ ڪجهه به ڪونهي. هڪ هنڌ ته اهڙو پهاري موڙ آيو جو هڪ طرف اٿاهه گهرائي ۽ ٻئي طرف تمام اوچو پهاري اچي ويو. پري پري ساون وٽن سان جهنگهيل اوچن پهاري جي هنج ۾ ٽين جي چتين وارا رنگين گهر بلڪل رانديڪن جيان پئي لڳا. ڪڏهن ڪڏهن هيٺاهن ڪڪرن انهن گهرن کي اکين کان لڪائي ٿي ڇڏيو. هڪ هنڌ ته ظفر اکيون ڪٽي بند ڪيون ارشد کلي چيس ”هليو آهين سونهن جو مشاهدو ڪرڻ. ميان سونهن تمام خطرناڪ ٿيندي آهي ان سان اکيون اکين ۾ ملائي ڏسڻ وڌو جان جوڪي جو ڪم آهي. هو ڪڪر ڏس پنهنجي پاسي کان ڪيئن پيو هلي؟“ ارشد وري چيو.

”توهان شاعر آهيو ڇا؟“ ڪنهن جي خوبصورت اواز ارشد جي

ڪنن ۾ چڻ امرت اوتيو.

”اڙي نه ستاره هي ارشد اٿئي جنهن جي پينٽنگ ”توهر جو وڻ“ کي

پهريون انعام مليو هو.“ بيءَ ورائيو.

”نه نه!“ ستاره بي يقينيءَ مان چيو. هن کي ته راتوڪو ارشد ياد

هو جنهن کلي سندن فوتو ڪڍيو هو.

”ڇو، لڳان ڪونه ٿو ڇا؟“ ارشد پڇيو ۽ پٺيان مڙي نهاريائين جن

اڪين ڏانهس پئي ڏٺو تن جواب ڏنو.

”آرتسٽ ته لڳو ٿا پر اڄڪلهه نقل به ته گهڻو ٿي پيو آهي.“

”توهان کي اصل ۽ نقل جي خبر پوندي آهي؟“ ارشد وري پڇيو.

”اڳي ته پوندي هئڻ، هاڻ خبر ڪانهي.“ ستاره ورائيو ۽ ارشد

وري ٻاهر نهارڻ شروع ڪيو. هن محسوس ڪيو ته ڪو گرم گوشت جو

ٽڪر سندس ڪلهي جي ويجهو موجود آهي. هن مڙي ڪونه نهاريو.

”ظفر تون خاموش ڇو آهين.“ هن چيو.

”ان ڪري جو تن ڏينهن کان مسلسل ڳالهايو اٿس.“ ستاره کلي چيو.

”تون ته ادا کي خوامخواه تنگ ٿي ڪرين.“ بيءَ چيو.

”هيءَ نيلوفر چڱي ادا جي ادي پيدا ٿي آهي.“ ستاره وري چيو.

”هن سان الائجي ته ڪهڙو چڪر پيو هلي.“ ارشد کي ظفر تي

رحم اچي ويو. هن هٿ وڌائي ظفر کي پاڪر وڌو. گاڏيءَ هڪ وڏو موڙ

ڪاٽيو ته سامهون هڪ تمام سهڻو نظارو اچي ويو. هنن بلندين ۽ گهراين

جو ميل ارشد کي ڏاڍو وڻيو. دريءَ مان منهن ٻاهر ڪڍي هن هڪ وڏو

ساه ڪنيو. پٺيان چارئي چڻيون پاڻ ۾ سس پس ڪري رهيون هيون ۽

ارشد سوچي رهيو هو ته عورتون ماڻ ڪري اصل ڪونه ٿيون سگهن.

”ارشڊ سسي اندر ڪر.“ ظفر هن کي چڪيندي چيو.

”چو سسي پٺيان رهجي ويندي ڇا؟“ ارشد کلي چيو.

”الله نه ڪري.“ پويان هلڪو آواز آيو ۽ ارشد جي بدن ۾ سيڙاٽ

وجهي ويو. هو ڇانگلا گلي ٽپي ايوبيه کي ويجهو اچي ويا هئا.

”پلا تون هتي ئي ڊچين پيو ته لفٽ چيئرس تي ڪيئن چڙهندين؟“

هن ظفر کان پڇيو.

”نه بيلي توهين ويهجو آءُ ته هلي ٿو ساھي پٺيان.“ ظفر ورائيو.

”خدا جا بنڊا جي تون پهاڙي سفر کان ڊچين ٿو ته پهاڙ تي آئين

ڇو؟ پر جي هڪ هنڌ اچي وئين ته پوءِ هيڏانهن اچڻ جو ڪهڙو ضرور هو.

وينو مريءَ ۾ آرام ڪرين ها.“

”ايترو ڪونه ٿو ڊڄان“ ظفر چپ ٻيٽو ڪري چيو.

”ته پوءِ موڊ آف ٿئي؟“ هن پڇيس.

”ها.“

”ته پوءِ مون کي نه وٺي اچين ها.“ ارشد اداس ٿي چيو.

”نه نه تنهنجي ڪري ڪو آف ٿوروئي اٿم. خوامخواه غلط پيو

سمجهين“ ارشد جي اداس لهجي هن ۾ تبديلي آڻي ڇڏي. ٿوري ئي دير ۾

هو وري ٽهڪ ڏئي رهيا هئا.

”خبر ناهي راتوڪا فوٽو ڪيئن نڪتا هوندا.“ نيلوفر چيو.

”مون کي خبر هجي ها ته ڪو آرٽسٽ آهيو ته قلمي تصوير جي

فرمائش ڪريان ها.“ ستاره هن جو ڌيان پاڻ ڏانهن ڇڪائيندي چيو.

”اها ته هاڻ به ڪري سگهجي ٿي.“ ظفر کلي ڏنو. وري چيائين

”پاڻ وڌيڪ سٺي.“

”پنهنجي باري ۾ ٻڌايو اٿئي ته ”ڪير آهين.“ ارشد هن ڏانهن ڏٺو ۽ وري پويان نهاريائين.

”اسان کي خبر آهي ته ظفر صاحب مشهور افسانه نگار آهي. اسان سندس افسانه به گهڻا پڙهيا آهن.“ هڪ چڻي چيو. هن جو لهجو ڪجهه عجيب هو. ظفر کان ٿڌو ساهه نڪري ويو.

”پلا ايوبه ايندي، ڪي رڳو پيا جبل جا چڪر کائبا، هاڻ ته مٿو ٿو ڦري.“ ستاره کلي چيو.

”ستارن کان آسمان جي بلندين ڏانهن ويندي شڪايت ڪڏهن به ڪنهن نه ٻڌي هوندي.“ ارشد چيو وري سامهون پري کان نظر ايندڙ برف پوش پهاڙن ڏانهن اشارو ڪندي چيائين. ”هي هماليه جون چوٽيون برف سان ڍڪيل ڪيڏيون نه عظيم پيون لڳن.“

”پر انسان انهن کان وڌيڪ عظيم آهي.“ ستاره چيو ۽ هن جي دل جو چڻ بار هلڪو ٿي ويو.

هڪ وڏو اوچو پهاڙي رستو چڙهي موٽر منزل ٿي اچي پهتي. انجڻ مان دونهان نڪري رهيا هئا. هنن جي هيٺ لهندي ئي هوٽلن جا بيرا هنن کي ڦري آيا پر هنن کلي تاري چڏين. هو سڀ ٽفن باڪس کڻي هيٺ لٿا ۽ هوٽلن ڏانهن وڃڻ جي بدران سهڻو چپر سان ڍڪيل پهاڙ جو هڪ ٽڪرو ڏسي وڃي اتي پهتا. نيلوفر پنهنجي منهن جهونگارڻ لڳي. ”جيڏانهن ڪر نگاهه، تيڏانهن سڄڻ سامهون“ هن جو آواز چو طرف ڦهلجي ويو.

”انسان توڙي ڪائنات، آواز کان سواءِ اڏورا آهن.“ ارشد چيو.

”نو فلاسافي پليز.“ ستاره کلي چيو ۽ ڦهڪو ڪري چپر تي ڪري پئي.

هڪ طرف سامهون پري پري تائين صرف ساوڪ ئي ساوڪ هئي

۽ ٻئي طرف هوٽلون ۽ ننڍڙو جابلو شهر. کانئن ڪجهه پري ڪي جوڙا پڻ

هلي گهمي رهيا هئا ۽ سامهون نظر ايندڙ رنگين لفت چيئرس چڙ ته
 آسمان ڏانهن اڏاميون پئي. ”هيڏين بلندين تي پهچي پستين جو احساس
 خوبخود ختم ٿيو وڃي.“ ارشد سوچيو ۽ گاهه تي ليٽي ٻانهن ڪنڌ جي
 هيٺان رکي جهڙايل آسمان ڏانهن ڏسڻ لڳو. جتي ڪڪرن جا اڇا ۽ ڪارا
 ڌڻ مختلف صورتون ٺاهي ۽ ڊاهي اڇ وڇ ڪري رهيا هئا. هن سوچيو ته
 ننڍپڻ ۾ ڪيئن ڪڪرن کي ڏسي ڪڏهن شينهن ته ڪڏهن پوڙهي ماڻهوءَ
 جي شبيهه ذهن تي تري ايندي هئي. ”اسين جيڪي ڪجهه سوچون ٿا
 سوئي ڏسون ٿا ورنه ڪڪر ته ٻاڦ آهن، ٻاڦ جي ڪهڙي صورت!“ ارشد
 سوچيو.

هو اتي ويٺو. ظفر نيلوفر سان ڳالهيون ڪري رهيو هو. باقي ٻه
 چئيون حيرت سان هيڏانهن هوڏانهن خوبصورت نظارن کي ڏسي رهيون هيون.
 ”هوءَ سڀا آهي. فائن آرٽ جي اسٽوڊنٽ.“ ستاره سنهڙي
 چوڪريءَ ڏانهن اشارو ڪندي چيو. انهيءَ ته ارشد کي سڃاتو هو. ”۽ هوءَ
 زينت آهي هوم اڪنامڪس ڪاليج ۾ پڙهائيندي آهي!“ ستاره ائين
 تعارف ڪرايو چڻ پاڻ ارشد سان چڱيءَ طرح واقف هئي. ”نيلوفر منهنجي
 وڏي سٺو آهي ۽ هن جي ئي هرد ڏيڻ تي اسين هيڏانهن آيون آهيون.
 امان بابا ته ڏاڍا ڪاوڙيا پر نيلوفر جو خيال رکندا آهن. هن جا ماءُ پيءُ
 ننڍپڻ ۾ ئي گذاري ويا هئا.“ هن وڌيڪ اطلاع ڏنو.
 ”توهين ڇا ڪندا آهيو“ ارشد پڇيس.

”آءُ اڃا هاڻي پڙهي واندي ٿي آهيان، ماڻ ڪيو پراڻن گانن جا
 رڪارڊ پئي ٻڌندي آهيان.“ هن عجيب جواب ڏنو.

”يعني بيڪاري ئي توهان جو مشغلو آهي؟“ ارشد کلي ڏنو.
 ”فوٽو ڪڍرائڻ جو ڏاڍو شوق اٿم.“ ستاره وري چيو.

”آء توهان جي تصوير ٺاهيندس.“ ارشد گاهه جو هڪ ڪڪ پئي

هٿ ۾ کنيو.

”سچ!“ ستاره هن جي اکين ۾ ليئو پائڻ جي ڪوشش ڪئي ته

ارشد هڪدم کڻي ڪاري عينڪ اکين تي وڌي.

”فنڪار ڪوڙ نه ڳالهائيندا آهن.“ هن عينڪ کي نڪ تي نيڪ

نموني سان رکندي چيو.

”فنڪارن ۾ افسانه نگار به شامل آهن.“ ظفر ۽ نيلوفر هنن جي

ويجهو اچي پهتا هئا ۽ هي فقرو ظفر چيو هو.

”معاف ڪجئو ذڪر فائن آرٽس جو پئي هليو.“ ستاره منهن

بگاڙيندي چيو.

”مون کي به ته ٻڌايو فائن آرٽ جو ڪهڙو ذڪر آهي؟“ سيما به سري آئي.

”انسان قدرت جي خليل حسين ترين مخلوق آهي.“ ارشد چيو.

”توهين هر ڪنهن جي تعريف ڪندا آهيو ڇا؟“ ستاره پڇيو.

”هر تعريف جي قابل شيء جي تعريف ڪندو آهيان.“ ارشد چيو.

”هي ظفر توهان کي ڪٿان هٿ آيو.“ ارشد ظفر جي هٿ ۾ هٿ وجهندي چيو.

”اسين ڪراچيءَ کان ئي همسفر آهيون.“ سيما چيو.

”سفر به ڏاڍو سٺو ڪٿيو.“ زينت به ڪڇي.

”خيال ڪجئو ريل جي سفر ۽ زندگيءَ جي سفر ۾ وڏو فرق آهي.“

ارشد کلي چيو. هن ڏٺو ته بجاءِ زينت جي سيما شرمائجي وئي.

”زندگيءَ جو سفر ته مجبوري آهي.“ نيلوفر چيو.

خبر ناهي ڪهڙي خيال کان هن جي وڏين وڏين اکين جون ڪنڊون آليون ٿي

ويون ۽ هوءَ دور پهڙن جي برفاني چوٽين ڏانهن ڏسڻ لڳي.

”پلا توهان ماڻ ڇو ٿي ويا؟ ڪجهه ته ٻڌايو.“ ارشد موضوع

بدلائڻ خاطر چيو.

منهنجا گيت ٻڌي ڪنهن جو موڊ آف نه ٿي وڃي، خاص ڪري

ستاره ڏاڍي جذباتي آهي.“ نيلوفر ستاره ڏانهن ڏسندي چيو.

”هي ٻيا سڀ پٿر دل آهن شايد؟“ ارشد چيو. هن جي سوال زينت

جي ڪنن جي ڀاڙين ۾ لالڻ پيدا ڪري ڇڏي. اوڏي مهل اپ جو هڪ

ڪڪر هنن جي بلڪل مٿان اچي لنگهيو.

”ارشد توکي ته بک لڳي هوندي.“ ظفر پيٽ تي هٿ ڦيرائيندي چيو.

”سنو بهانو آهي.“ ستاره چيو.

”نه، ارشد نيرن به ڪونه کاڌي آهي.“ ظفر ٻڌايو.

”نه پوءِ ائين چئو نه، منهنجو پاڻ به اهو خيال آهي ته ماني کائي

پوءِ چڪر هڻڻ هلون.“ نيلوفر وڏي وڃي تفن ڪوليا. هو سڀ وڃي مانيءَ جي

ويجهو ٿيا. ماڻهو هاڻ اچڻ شروع ٿي ويا هئا. ڪافي رنگ برنگي ڪپڙا

نظر پئي آيا. ساڳيو مريءَ وارو موڊ ليڪن فرق اهو هو ته هتي فطرت

وڌيڪ کليل انداز ۾ سامهون هئي. مريءَ وارو هل هنگامو ۽ بناوٽ نه هئي. هڪ

عجيب پاڪيزگيءَ ۽ صفائيءَ جو احساس ٿي رهيو هو.

ماني تمام لذت رڌل هئي. چارٽي پنهنجون رڌل شيون وڌائي

وڌائي ڏئي رهيون هيون ۽ انهن مرحلن جو ذڪر ڪري رهيون هيون جن مان

لنگهي اهي شيون تفن باڪس تائين پهتيون هيون. هنن کلي کلي ٻڌايو ته

هنن ڪيئن هوٽل جي بورجي خاني تي وڃي قبضو ڪيو هو. ارشد کي بک

به گهڻي هئي. مٿان ستاره جو اسرار، سو ڏاڍو پيٽ پري ماني کاڌائين.

ظفر هاڻ ڌيان ستاره کان هٽائي سيماءَ ڏانهن ڪيو هو. هوڏانهن نيلوفر جون

ڳالهيون ئي ڪونه ٿي ڪٿيون، هن کي هي نهيل نڪيل ڀاءُ ڏاڍو وڻي ويو هو.

ماني پوري ڪري هو ٿورو اڳيان ڪٽڻ ۾ ٺهيل هڪ چانهه خاني ۾ ويا ۽ هت ڏوٽي گرم گرم ڪير پٽيءَ واري چانهه جا ٻه ٻه ڪوپ پيئون. سندن ٽئڪسيءَ جو ڊرائيور به اتي ويٺو هو. ظفر تمام چڱي موڊ ۾ هو تنهن ڊرائيور کي مانيءَ لاءِ پنج رپيا ڪڍي ڏنا. ارشد پنهنجي منهن کلي ڏنو.

”ڪڏهن ڪڏهن ماڻهو ڪيئن نه فياضيءَ تي لاهي پاڻي بيهندا آهن.“ ستاره هن سان گڏ بيهي چٽ ته هن جو ذهن پڙهڻ جي ڪوشش ڪري رهي هئي. ”توهان ڪليا چاتان!“ هن پڇيو.

”بس دل چيو ته ڪلان.“

”دل هميشه چوندي اٿو يا اڄ ڪا خاص ڳالهه آهي.“ هن پڇيو.

”نه ڪا خاص ڳالهه ته ڪانهي“ ارشد ورائيو ۽ ستاره اداس ٿي ويئي. سامان ٽئڪسيءَ ۾ بند ڪري هو لفت چيئرس جو سير ڪرڻ لاءِ هليا. نيلوفر ظفر ۽ سيما اڳيان هئا ۽ زينت ستاره ۽ ارشد پٺيان. ارشد هڪ سنهڙي ڊگهي، وڻ جي ڪاٺي ڪٽي هئي ۽ هڪڙي ننڍڙي پٿر سان راند ڪندو ٿي هليو.

”توهين تصويرون ڇو ٺاهيندا آهيو؟“ زينت سادگيءَ مان پڇيو.

”بس دل چوندي اٿم ته ٺاهيندو آهيان.“ ارشد جواب ڏنو.

”جڏهن دل نه چوندي هجي تڏهن؟“ ستاره هن جي اکين ۾ اکيون وجهي پڇيو.

”تڏهن وري پيٽ مجبور ڪندو اٿم.“ ارشد به هن جي اکين ۾ جهاتي پائيندي چيو. کيس ستاره جي اکين کي ڏسي شاهه جو شعر ياد اچي ويو. ”اکين ۾ ٿي ويهه، ته آءُ واري ڍڪيان“ واقعي انهن اکين ۾ باقاعدي پارڪنگ پلاٽ موجود هو.

”چا پيا ڏسو.“ ستاره سرگوشيءَ واري انداز ۾ پڇيو ۽ ڦڙيون تيز
ٿي ويون. هو تيز قدمن سان چاڙهي چڙهڻ لڳا.

”ڏسان پيو ته انهن خوبصورت بلورن مان آءُ ڪيئن نظر ايندو
هوندس، ون ڪلر يا ٽيڪني ڪلر.“
”مون کي ته لڳي ٿو ته اوهين آرٽسٽ وغيره ڪجهه به ڪونه
آهيو، شاعر آهيو.“

”شاعري ۽ آرٽ ڪو الڳ شيون آهن ڇا؟“

”سوالن ۾ نه منجهايو.“

”آءُ پاڻ منجهي پيو آهيان.“

”آءُ منجهڻ ڪانه ڏينديس.“

”مون سان به ڳالهايو يا رڳو پاڻ ۾ پيا سسڻ پس ڪندا.“ زينت
احتجاج ڪيو. هاڻ هو چايري ۾ پهچي ويا هئا. سامهون ٻن سيتن واريون
رنگين ٽراليون پهڙن جي وچ ۾ اڇ وچ ڪري رهيون هيون. هو ساون پهڙن
جي وچ ۾ اڏامندڙ رنگين پڪي لڳي رهيون هيون. نيلوفر ظفر تي زور رکي
رهي هئي ته هو ساڻس گڏ ٽراليءَ ۾ ويهي ڇو جو پيڻ جو پاءُ تي وڌو حق
ٿيندو آهي ۽ ظفرو ويڇاري سڀا کي وندرائڻ جي ڪوشش ۾ مصروف
هو جنهن ڳالهايو به تمام گهٽ ٿي. شايد هيڏن اوچن پهڙن تي پهچي هن
کي ڊپ ورائي ويو هو.

”نيل پاڻ موٽنداسين ڪڏهن؟“ سڀا چيو.

”ڊونٽ وري بيبي، توکي ڇڏي ڪونه وينداسين.“ ستاره ڪلندي
چيس. هوءَ چپ ٿي وئي. ٽرالي چايري ۾ اچي پهتي ۽ ستاره ارشد کي
ٻانهن کان ڇڪي ان ۾ چڙهي ويئي. ٽرالي هلندي رهي ۽ آهستي آهستي
چڪر ڪاٽي واپس مٿي وڃڻ لڳي. آهستي آهستي گهرايون گهريون

ٽينديون ويون. هڪ هنڌ اهڙو به آيو جو هو ڇڻ فضا ۾ پهچي ويا. ارشد ستاره ڏانهن ڏٺو جنهن بي اختيار هٿ سندس هٿ ۾ ڏئي ڇڏيو. نرم گرم هٿ هن جي جسم ۾ سياڪڙو وجهي ڇڏيو. هن بي اختيار ستاره ڏانهن ڏٺو. جنهن اکيون پوري ڪنڌ کڻي سندس ڪلهي تي رکيو.

”اڙي ستاره!“ سامهون ايندڙ ٽراليءَ مان آواز آيو ۽ هن چرڪي ڪنڌ مٿي ڪنيو.

”اوه نسرين تون!“ ستاره پريان ويندڙ ٽراليءَ ۾ ويٺل ڊاليءَ کي ڏسي چيو هئو. ارشد چرڪي ويو. ڊالي اقبال سان گڏ هئي. جيڪو نظارن جي بدران ڊاليءَ ڏانهن ڏسي رهيو هو. هيڏين بلندين تي ڊاليءَ کي ڏسي هن کي ايڏو ته پستين جو احساس ٿيو جو سمجهيائين ته ڇڻ ڪنهن اونداهي غار ۾ ڪري رهيو هجي. هن زور سان ستاره جو هٿ جهليو. ڇڻ ته پنهنجو پاڻ کي بچائيندو هجي. ڊاليءَ جي ٽرالي لنگهي وئي هئي. ليڪن هن کي محسوس پئي ٿيو ته ڊالي کيس مڙي ڏسندي هوندي. هن ڪوشش جي باوجود به ڪنڌ ڪونه ورايو.

”ڇو، توهان جو موڊ ڇو آف ٿي ويو؟“ ستاره هن کان پڇيو.

”نه آءُ بلڪل نيڪ آهيان. ڏسان پيو ته نظارا خوبصورت کان خوبصورت ڪيئن ٿا ٿيندا وڃن!“

”ڏسو ته منهنجي منهن ۾ پيا!“

”ان کان وڌيڪ ڪو سهڻو نظارو هجي به ته ڏسان نه! سڀ اوچايون ۽ گهرايون ويڙهجي سيڙهجي ان چهري ۾ ته اچي لڪيون آهن.“ ارشد ڇا پئي چيو سا کيس خبر نه ٿي پئي.

”هتان واپس ڪراچيءَ هلي توهين ملندڻو نه؟“

”ها، ڇو نه ملندس.“

”متان هڪ پل جي هن رشتي کي وساري ڇڏيو.“

”ستاره، پل جو رشتو ڪڏهن ڪڏهن صديون اورانگهي ويندو آهي.“

”مان اوهان کي فون نمبر ڏينديس، توهين رڳو رنگ ڪري ڇڏجو

بس آءُ پاڻ اچي پهچنديس.“

”بهر ته اهو آهي ته چوٽيءَ مان هڪ وار پتي ڏي ته ان کي جيڏي

مهل سيڪ ڏيان ته تون اچي پهچين.“ ارشد کلي چيو. هن جو ڏيان اڃا
ڊاليءَ ۾ هو.

”آءُ پري ڪانه آهيان آدمزاد آهيان.“ ستاره به کلي ڪنڌ وري کڻي

هن جي ڪلهي تي رکيو. ٿرالي پنهنجو سفر پورو ڪري چڪي هئي،
سامهون هل ٽاپ هوٽل نه رهيو هو. هو لهي ڪجهه پريرو ٿي بيٺا.

”نيل مون ڪانسواءِ اداس ٿي ويندي آهي.“ ستاره چيو.

”توهان پنهني کي هڪٻئي کان سواءِ اداس ٿيڻ گهرجي.“ ارشد

شرارت واري انداز ۾ چيو.

”ڇو؟“

”ڇو جو ڪو جواب ٿيندو ئي ڪونهي، ان ڪري جو هر جواب کي

هڪ ”ڇو“ هوندي آهي.“

”قدرت جي هن حسين گود ۾ به توهان فلسفو نه ٿا ڇڏيو.“

”مون ته هڪ عام ڳالهه ڪئي هئي، هو ڏس نيروفريءَ ظفر.

پوئين ٿراليءَ ۾ سيماءَ زينت به آهن.“ سامهون هڪٻئي پٺيان ايندڙ ٿرالن

۾ هو ويٺا هئا. ”منهنجو خيال آهي ته پاڻ واپس هلون.“ ارشد اوچتو چيو

اڃا ته آيا آهيون، واپس ڇو هلو؟ ستاره پڇيو. ائين چوندي هو

سامهون رکيل ٿراليءَ ۾ چڙهي ويٺا.

“ها، پاڻ واپس ٿا هلون” ارشد چيو. هن کي هڪ اڻڄاتل خوف اچي ورايو. هن پاسي ڊالي هڻي، شايد ماڻس به هجي، هو ڇا چوندا، پر ڊالي پاڻ به ته اقبال سان آهي. هنن سان منهنجو ڇا؟ ڪمال آهي، ڪمال ڇاجو، هر ڳالهه ممڪن آهي.”

”ستاره، نسرين، کي هتي وهاري آيا آهيون“ سيما رڙ ڪندي چيو. ٿرالي هلي وئي. هو به اچي ڇاپري تي پهتا. ستاره ارشد جو هٿ جهلي هلندڙ ٿراليءَ مان هيٺ لٿي. سامهون اڪيلي ڊالي ڳاڙهيون اڪيون ڪنيو بيٺي هئي.

”گهمي آيو!“ هن ٽوڪ واري انداز سان پڇيو. ٽوڪ ارشد سمجهي پر ستاره کلي چيو.

”بي وفا، خبر به نه ڏنئي ته ڪڏهن آئينء.“
 ”مون کي آئي الاهي ڏينهن ٿيا آهن، توهين ڪڏهن آيا“ ڊالي ٿوري ٿڌي ٿي.

”به تي ڏينهن ٿيا آهن. ڪٿي رهيل آهيو؟“ ستاره پڇيو. ڊاليءَ ارشد ڏانهن ڏٺو جو پڻ اتفاق سان ڏانهس ڏسي رهيو هو. ”مئجسٽڪ هوٽل ۾.“ هن چيو پر اڪيون ارشد جي اکين مان نه ڪڍيائين جن ۾ اهڙو تاثر هو جو کير سمجهي ڪونه ٿي سگهيو.

”ارشد به ته اتي رهيل آهي!“

”ها، خبر اٿم.“

”توهان سان گڏ ٻيو به ته ڪو هو.“ ارشد خوامخواه پڇيو، کيس خود حيرت ٿي ته اهو جملو سندس وات مان ڇو نڪتو.

”ها، ٻيو به هو، هو پنهنجي ڪار جو خيال ڪرڻ ويو آهي، ٽويوٽا ڪرائون آهيس، کاتي ڪو چورائي نه وڃي.“ ڊاليءَ جي لهجي جي گهرائي

محسوس ڪندي ارشد کي الائجي ڇو اقبال تي ڪاوڙ ائي جيڪو ڊاليءَ
 کي اڪيلو ڇڏي پنهنجي ڪار جو خيال ڪرڻ هليو ويو هو. ٻيا به سڀ
 چڪر هڻي واپس پهچي ويا. هو سڀ گڏجي ويٺيون ۽ ظفر ۽ ارشد هڪ
 طرف وڃي ويٺا.

”تون ان چوڪريءَ کي سڃاڻين ڇا؟“ ظفر ڊاليءَ ڏانهن اک جوڙي
 اشارو ڪندي پڇيو.

”ڇو سڀ مان دل ڀرجي وئي يا وري فلاسافي غلط نڪتي.“ ارشد پڇيس.
 ”مذاق نه ڪر يار، مون سان ته ويل آهي جيڪو مون کي وڻي سو
 مون کي ڪونه چاهي ۽ جيڪو وري نه وڻي اهو وڌيو اچو ملي.“
 ”منهنجي خيال ۾ خدا کي تنهنجو اڌ ٺاهڻ وسري ويو هو.“
 ”لڳي مون کي به ائين ٿو.“ ظفر چيو ۽ ٻئي تهڪ ڏئي کلڻ لڳا.
 ”ها نيلوفر لڪا پتڻ آهي.“

”تنهن ۾ پنهنجو ڇا؟“ ارشد چيو ۽ هڪڙو پٿر کڻي پهاري ڪناري
 کان هيٺ اڇلايائين.

”جي اهو حال رهيو ته توهين هن پهاري کي وڃي پٽ تي
 پهچائيندا.“ ستاره پريان رڙ ڪندي چيو. شايد پنهنجي وجود جو هڪ ڀل
 به نظر انداز ٿيندو نه ٿي وڻيس.

”منهنجو خيال آهي ته ان صاحب جو ڪم ئي پهاري جهڪائڻ
 آهي.“ ڊاليءَ چيو. هاڻ سندس اکين ۾ چمڪ هئي. خبر ناهي ڇو اڄ کيس
 هڪ عجيب ۽ انوکو احساس ٿيو هو. هن کي ائين محسوس ٿيو هو ڇڻ ته
 ارشد سان سندس ڪو گهرو تعلق هو. صبح جو به هوءَ ارشد جي ڪمري ۾
 وئي هئي ته جيئن هن کي به پاڻ سان وٺي اچي ليڪن هو نڪري چڪو هو.
 لفٽ چيئر ۾ هن کي ستاره سان گڏ ڏسي کيس دل ۾ جيڪا چهنبڙي لڳي

هي سا ڪڏهن شيليءَ جي شاعري پڙهندي به محسوس ڪونه ٿي هئس. هوءَ ستاره ۽ نيلوفر جي ننڍپڻ جي ساهيڙي هئي. سيما ۽ زينت ڪانئس جونئر هيون. هنن سان گڏ ارشد کي ڏسي هوءَ حيران ٿي وئي هئي. کيس هيئر حيرت ٿي ته پاڻ اهڙو رمارڪ ارشد تي ڪيئن پاس ڪيائين.

اهو رمارڪ ٻڌي ارشد جي دل ڄڻ ته وات ۾ اچي وئي. ته ڇا ڊاليءَ کي به ساڻس پيار ٿي ويو هو. ليڪن نه. ڪٿي هو ڪٿي ڊالي، جنهن جي مود تي ڪو اعتبار ئي نه هو. پل ۾ ٽولو، پل ۾ ماسو، پهاري ڪڪرن وانگر هڪ منٽ ۾ وسڻ لڳندي هئي ته گهڙيءَ کان پوءِ آسمان صفا. تنهن کان پوءِ وڏي ماڻهوءَ هجڻ جو احساس. ارشد هن ڏانهن نهاريو ته هوءَ ڄاڻي ٻجهي پري خلا ۾ نهارڻ لڳي.

نيلوفر ڪاوڙجي رهي هئي. ”بيوقوف، ڏسو ته ڪيمره وساري آيون، هاڻ موتي ڇا چئبو! سڀ چوندا ته ايوبه ويائي ڪونه هئا.“
 ”فڪر ڇو ٿا ڪريو، سڀاڻي وري ڪيمره کڻي اينداسون.“ ظفر چيو.
 ”نه پاء، هي زندگيءَ جو رسڪ هر هر ڪير کڻندو؟“ سيما کلي چيو.
 ”زندگي پاڻ ئي هڪ وڏو رسڪ آهي.“ ارشد چيو.

ستاره ڪو بهانو ڪري اتي آهستي آهستي ٿورو پري هلي وئي ۽ ڪنڌ جهڪائي ڪلهن وٽان مڙي ڏنائين ته ڪو ٻيو به اٿيو يا نه. سائي پس منظر ۾ گلابي ڪپڙا پهريو هوءَ سائيءَ ول ۾ کڙيل گلابي گل وانگر لڳي رهي هئي. ارشد سوچيو ته جي هو ڪينوس ۽ برش آڻي ها ته هن جي تصوير ضرور ٺاهي ها. ايڏي مهل ڊالي اتي ۽ ناز سان ٿلندي ٿلندي ٻئي طرف وڃڻ لڳي. هوءَ هٿ پٺيان ٻڌيو آهستي آهستي وڃي رهي هئي. هن ويندي ويندي ارشد ڏانهن اهڙين نظرن سان ڏٺو جن ۾ کيس صرف هو پاڻ ٻئي نظر آيو. اڳيان وڃي هن وري مڙي ارشد ڏانهن ڏٺو. ظفر به ارشد

ڏانهن ڏٺو. هڪ طرف ڊالي هئي ۽ ان سان گڏ گذاريل چند خوشگوار لمحن جا پاڇولا، ته ٻئي طرف ستاره هئي، جنهن جي مٿان مستقبل جا روشن ڪرڻا جرڪي رهيا هئا. هو اتي بيٺو. سندس دماغ دل جو ساٿ ڏيڻ ڇڏي ڏنو ۽ قدم پنهني کان باغي ٿي ويا. بي اختيار هو ڊاليءَ ڏانهن وڌڻ وارو هو ته اوچتو اقبال ڊالي وٽ پهچي ويو. ارشد مڙي هيٺ گهرائين ڏانهن ويندڙ هڪ جابلو پيچري تي پير رکيا ۽ آهستي آهستي هيٺ وڃڻ لڳو. ”بلندين کان گهرائين ڏانهن ويندي ڪيڏو نه عجيب ٿو لڳي.“ هن سوچيو. ”زندگيءَ ۾ اهي گهرايون ۽ بلنديون نه هجن ته ڪيڏي نه خشڪ ۽ بي رنگ ٿي پوي!“ هن جي سوچ هن جي قدمن سان گڏوگڏ وڌندي رهي.

”آرٽسٽ به عجيب آهن.“ نيلوفر ٿڌو ساهه کنيو. پريان ستاره جهڙي هيٺ ڏٺو جتي ارشد تمام ننڍڙو ٿيندو پري وڃي رهيو هو. هوءَ موتي نيلوفر وٽ آئي.

”ارشد صاحب کي چونڊاسين ته هو به اچي ڪشمير ولا ۾ رهي.“

سيما چيو.

”ڇو؟“ ظفر خوامخواه سوال پڇو ۽ خودئي منجهي ڪٿي ماڻ ڪيائين. ڊالي به اقبال سيمت وٽن پهچي وئي. هن جو مود ڪجهه نيڪ ڪونه هو.

”توهين واپس هلو ٿا؟“ اقبال پڇيو.

”اسين ضرور واپس وينداسين.“ ظفر ورائيو. هن کي اقبال اصل

ڪونه وڻيو هو. هو ڏانهن اقبال چار چوڪريون ڏسي اصل فڊوي بنجي ويو هو.

”ته پوءِ هلو، مون وٽ ٿوريٽا ڪرائون آهي وڏي گاڏي آهي.“

اقبال ڊاليءَ ڏانهن ڏسي مرڪندي چيو، جنهن ڪاوڙ کان جڪ پئي کاڌا.

”ارشد ته اچي!“ ستاره چيو.

”اسان ٽٽڪسيءَ ۾ آيا آهيون، ٽٽڪسي بيٺي آهي.“ نيلوفر کي به اقبال جي ڳالهه نه وڻي.

”ارشڊ ٽٽڪسيءَ ۾ اچي ويندو.“ اقبال وري چيو.

”منهنجو خيال آهي ته توهين هلو، اونداهي ٿي وئي آهي ۽ ڪار ڪي ڪا رهڙ روند اچي وئي ته خوامخواهه خرچ ۾ پئجي ويندا.“ ستاره کلندي چيو.

”خير اهڙي ته ڳالهه ڪانهي.“ اقبال ڪجهه شرم کان چيو. ”پلا ڪيترو انتظار ڪندؤ؟“

”جيستائين هو اچي نه ٿو.“ ستاره چيو.

ڊاليءَ ڪاوڙ مان سوچيو ”ته هاڻ ارشد، هو به ٿي ويو واھ.

”جي نه موٽي ته؟“ اقبال چڻ وڌو مذاق ڪيو.

”اقبال صاحب“ ڊاليءَ جي وات مان بي اختيار ايڏي رڙ نڪتي جو

هوءَ خود پنهنجي آواز کان ڪنبي وئي. هوءَ ڪاوڙ کان ڳاڙهي ٿي وئي. سندس بدن جوش ۾ ڪنبڻ لڳو، اقبال ڪجهه به نه سمجهيو.

”توهان کي اهڙيون ڳالهيون نه ڪرڻ گهرجن.“ نيلوفر چيو.

”پيو ته اوهان پلي هلو، اسين توهان سان ته ڪونه آيا آهيون، پوءِ

چنبڙو چوپيا.“ ظفر کي به ڪاوڙ اچي وئي. اقبال جي پيشانيءَ تي پگهر جا ڦڙا اچي ويا.

”توهين وڃو، آءُ اڃا ڪانه هلنديس.“ ڊاليءَ چيو. هوءَ اڃا ڏکي

پئي. سندس نظرون بار بار هيٺ گهرائين ڏانهن پئي ويون. ستاره به هيٺ

نھاري رهي هئي. هن جي دل ۾ عجيب وسوسا جنم وٺي رهيا هئا. ”آخر

هو ويو ڪيڏانهن.“ اقبال منهن ڦلهڙو ڪري پري ٿي بيهي رهيو. هو به

هيٺ ڏسي رهيو هو. ڪجهه وقت لاءِ اهڙي ماٺ چائنجي وئي چڻ ته هن

دنيا ۾ آواز جو ڪو وجود ئي ڪونه هو. ”اجهو اچي ويو.“ ظفر جي آواز سڀني کي ڇڻ ڇرڪائي وڌو. ڊاليءَ کي ائين لڳو ڇڻ ماحول ۾ جان پئجي وئي هجي. تصوير ۾ رنگ ڀرجي ويو هجي. ارشد چڪر ڪاٽي پويان اچي نڪتو هو. سڀني کي پاڻ سان ڏانهن گهوريندو ڏسي هو حيران ٿي ويو. ستاره ڊوڙي وڃي هن وٽ پهتي.

”ڪيڏانهن ويا هئا؟“ ڊاليءَ شڪايت واري انداز ۾ چيو. ستاره حيران ٿي وئي. ارشد هن کي نظر انداز ڪندي چيو. ”منهنجو خيال آهي ته هاڻ واپسيءَ جي ڪجي.“ ارشد کي ايندو ڏسي ڊاليءَ کي ايڏو ته اطمینان ٿيو هو جو هن پنهنجي نظر انداز ٿيڻ تي غور ئي ڪونه ڪيو. ”تنهنجي انتظار ۾ ته هئاسين.“ ظفر چيو.

ستاره جي اکين جون ڪنڊون خبر ناهي ته ڇو آليون ٿي ويون هيون. ”يلا پاڻ هلون؟“ اقبال معصوميت مان چيو. خبر ناهي ڇو ڊاليءَ جي دل نرم ٿي وئي.

”ستاره تون ته اسان گڏ هل.“ هن چيو. ”نه بابا، اسين گڏ وينداسين.“ ستاره ارشد ڏانهن ڏٺو. نيلوفر، سيما، زينب ۽ ظفر ٽٽڪسيءَ ڏانهن وڃي رهيا هئا. ڊاليءَ وري ارشد ڏانهن ڏٺو ۽ نااميد ٿي اقبال سان گڏ هلي وئي. ارشد ۽ ستاره به آهستي آهستي ٽٽڪسيءَ ڏانهن وڌيا جتي سندن انتظار ٿي رهيو هو.

ڪوثر ڊاليءَ کي اقبال سان گڏ موڪلي پاڻ منهن ڪنديءَ ۾ ويڙهي سمهي رهي. حالات ڪه بعد ۾ سليم به جوڻس سوڌو وٽس آيو هو پر

هن طبيعت خراب هجڻ جو بهانو ڪيو ۽ هنن سان گڏ ڪيڏانهن به ڪونه وئي. سليبر به سندس فطرت کان واقف هو. هن کي خبر هئي ته ڪوثر جڏهن هڪ دفعو نه ڪري ته وري هن کي ڪير به ها چورائي نه ٿو سگهي. يونيورسٽيءَ ۾ ڪوثر سان گڏ گذاريل چار سال هن جي حافظي تي هڪ اڌ سهڻي ۽ اڌ پوائتي خواب وانگي نقش هئا. اها ڪوثر جيڪا خوش هوندي هئي ته چانهه به پاڻ ناهي پياريندي هئي ۽ ڪاوڙجندي هئي ته پريل چانهه جو ڪوپ اڇلائي ڇڏيندي هئي. هڪ لمحي ۾ ڪجهه هوندي هئي ته ٻئي لمحي ۾ وري ٻيو ڪجهه. سڀئي شاگرد ڪانئس چرڪندا هئا. سليبر کي پهرين ته هن جي طبيعت جي خبر ئي ڪانه هئي. هن جي خيال مطابق ڪوثر هڪ آزاد خيال سوشل چوڪري هئي ۽ هو به هڪ وڏو گهراڻو هو. پئسو، دولت، موٽر هر شيءِ هئس. بس هڪ دفعي ڪوثر کي موٽر ۾ چڙهڻ جي آفر ڪيائين. جواب ۾ اهو ٿڌو ٻڌل ٿي لڳس جيڪو هو ڪڏهن نه وساري سگهيو. اها ٻي ڳالهه هئي ته ٻئي ڏينهن ڪوثر خود پنهنجن هٿن سان چانهه ناهي هن کي پياري. ليڪن هن کي اهڙي سيڪت آئي جو وري ڪوثر کي رڳو ڏسڻ تي راضي رهيو. پڙهائيءَ کان پوءِ هاڻ هن پهريون ڀيرو ڪوثر کي ڏٺو هو. پر هاڻ حالتون بدلجي چڪيون هيون. هن کي ڪوثر جي شاديءَ جي به خبر هئي ۽ اها به خبر هئي ته ڪوثر ۽ مڙسس ڪڏهن به پاڻ ۾ ڪونه ٺهيا. هن وچ ۾ ڪوثر سان ملڻ به چاهيو پر پوءِ اهو سوچي چپ ٿي ويو ته هاڻ ڇا حاصل. بهرحال ڪوثر جهڙي حسين ۽ ذهين چوڪري هٿان وڃڻ تي کيس افسوس هو. ان جو پوراڻو فهميده جي دولت ڪافي حد تائين ڪري ڇڏيو. هو ليڪن ته به ڪڏهن ڪڏهن دل ۾ ڄڻ ڪو ڪنڊو چيڻ لڳندو هئس تڏهن هو ڪجهه دير لاءِ اداس ٿي ويندو هو. فهميده به هن وانگي دولتمند هئي پر عقل وغيره جهڙي ڪابه بلا

ڪانه پالي هٿائين. پٽس اقبال، ماءُ تي ويو هو. هينئر سليم جو ڪوٽر کي
ڏٺو ۽ سندس ڌيءَ به ڏٺائين ته دل ٿيس ته جيڪر ڪنهن به صورت ۾ پراڻا
رشتا جڙي وڃن. هن ماضيءَ سان رابطو رکڻ ٿي چاهيو ڇو جو هن جو
ماضي حسين هو. جن جو ماضي سٺو هوندو آهي اهي زندگي ۾ ماضيءَ
سان رشتو قائم رکيو ايندا آهن. ماضي ئي ته انسان جو پنهنجو آهي. حال
هڪ ڪيفيت آهي جا مسلسل جاري آهي ۽ مستقبل موهوم اميد. سليم
چاهيو ٿي ته جي ڪوٽر کيس نه حاصل ٿي ته ڇا، اقبال کي ڊالي ملندي ته
ڪوٽر سان به هڪ رشتو قائم رهندو. جوڻس به ٿي دفعا پڇيس ته اڳ ته
تو ڪوٽر جو ڪڏهن ذڪر به ڪونه ڪيو ۽ هاڻ ائين ٿو لڳي ڇڻ ته ورهين
جا واقف آهيو. هي ڇا؟ هو ڇا؟ پر هن جواب ڏئي مطمئن ڪري ڇڏيس ته
پنهنجي اقبال لاءِ ڊاليءَ جهڙي پانهن ڏکي ملندي، ان ڪوشش ۾ آهيان ته
ڪوٽر کي راضي ڪري وٺان. اها ڳالهه ٻڌي هوءَ خوش ٿي وئي ۽ خاموش به.

» ڪوٽر عجيب خيالات ۾ منجهيل هئي. علم ۽ تجربي هن کي
ٻڌايو هو ته هر چمڪندڙ شيءِ سون ڪونه هوندي آهي. خوشيون دولت جي
چمڪ ۽ ڪار جي رفتار سان حاصل ڪونه ٿينديون آهن. خوشيون ته دل جو
سودو آهن. ڪڏهن سڪن ۾ به نه ملن ته ڪڏهن ڏڪن ۽ تڪليفن ۾ به مليو
وڃن» هن نا تجربڪاري ۽ ضد ۾ جيڪا شيءِ وڃائي هئي سان نه ٿي
چاهيائين ته ڏيڻس به وڃائي. هن کي اها به خبر هئي ته ڊالي معصوم
آهي. هوءَ ننڍپڻ کان پيءُ جي پيار لاءِ سڪي آهي. هوءَ پاڙي جي ماڻهن کي
ماما ماما ۽ چاچا چاچا ڪري پئي خوش ٿيندي هئي. سهڻي هئي، فضيلت
واري ۽ تعليم يافته هئي، کيس پنهنجي بري ڀلي جي خبر هئي، تنهن
ڪري کيس ڊاليءَ مان ڪنهن غلط قدم کڻڻ جي توقع به ڪانه هئي. ها،
اقبال هن کي نه وڻيو هو. هن کي هر ان ماڻهوءَ کان نفرت ٿي وئي هئي

جيڪو پنهنجي ذاتي خوبين جي بجاءِ خانداني ورثي تي فخر ڪري. هن جي نظر ۾ انسان جو اصل متاع سندس ذهن هو ۽ اقبال وٽ ذهن بلڪل ڪونه هو. هن جي سوچ جو دائرو محدود هو. اهوئي سبب هو جو هو وڌيڪ تعليم حاصل نه ڪري سگهيو هو. بي. اي جي پهرين سال ۾ اچي ويهي رهيو. هاڻ هو ڊاليءَ کي حاصل ڪرڻ جي ڪوشش ڪري رهيو هو. ڊالي جيڪا ڪوثر جي ڌيءَ نه بلڪه عزيز دوست به هئي. هنن کي هڪ ٻئي سان پيار هئو ۽ هڪ ٻئي تي فخر به هون. هن نه ٿي چاهيو ته ڊالي ساڳين ڪڏن ۾ ڪري جن ۾ ڪري هن جو روح رتو ڇاڻ ٿي پيو هو. هن کي خبر ٿوروئي هئي ته ڪو سڪندر ائين گم ٿي ويندو! هوءَ جڏهن موٽي هئي ته کيس ماڻس ٻڌايو هو ته سڪندر سندس پڇي واپس هليو ويو هو. هوءَ اوڏي مهل ته لپتي پئي پر شام جو خبر ناهي ڪهڙو خيال کيس سڪندر جي رهائش واري ريسٽ هائوس تي وٺي ويو. اتي خبر پيس ته سڪندر هليو ويو هو. ڪيڏانهن؟ هن کي ڪير به نه ٻڌائي سگهيو. هن جي دل تي ڇڻ ته ڪنهن مک هڻي ڪڍي. ليڪن اهو سور هن اوڏي مهل محسوس ڪونه ڪيو پر پوءِ جڏهن اهو سور محسوس ڪيائين تڏهن سندس پيڙا کي صديون گذري چڪيون هيون.

ڪوثر سوچيو ته ڀلا سڪندر آخري دفعو مون سان ملي وڃي ها ته ڇا ٿيس ها؟ هن وري مون کي مڙي ياد به ڪونه ڪيو. هن کي اها به خبر ڪانه هوندي ته جنهن هنڌ هن منهنجو هت پنهنجي هت ۾ جهلي پنهنجي آڱر سان اشارو ڪري هڪ ديول جي ڳاڙهن پٿرن واري ديوار تي چڙهيل سائي ول ڏيکاري هئي، تنهن ديول جي سڄي عمارت سينوار جي سائي ٿي ويئي آهي ۽ هاڻي اتي هڪ نه پر ڪيتريون وليون آهن جن ۾ هر سال

رنگارنگي گل به تڙن ٿا. ليڪن اهي گل جيڪي دلين ۾ تڙندي ئي
ڪومائجي ويا، اهي ڪڏهن به نه تڙندا.

”ٿڙي پوندا تارئين جڏهن ڳاڙها گل، تڏهن ملنداسين.“

”نه نه“ هاڻ گل منهنجي قبر تي ئي ٿڙي سگهن ٿا. گلن تڙڻ جي موسم هلي
وئي. ڪاش آءٌ زندگيءَ ۾ هڪ دفعو وري سڪندر کي ڏسي سگهان. شايد
هن جي دل به ٿئي چڪي هوندي. خبر ناهي زندهه به آهي يا نه نه مون
کي اهو سوچڻ نه گهرجي. هو پڪ زندهه هوندو پنهنجي گهر وارن سان
هوندو هينئر آفيس ويو هوندو. سندس زال پويان گهر ۾ هن جو انتظار
ڪندي هوندي. ٿي سگهي ٿو ته فون ڪري پڇيو هجيس ته ڪيڏي مهل ٿا
موتو. سڪندر! ڪوثر توکي اڄ ڏاڍو ياد پئي ڪري، مون شادي جميل
سان بيشڪ ڪئي آهي پر تون منهنجي دل ۽ دماغ تي هميشه حاوي
رهين. توکي وڃائي مون سنئين واٽ وڃائي ڇڏي. مون ضد ۾ اهو
سمجهيو ته تون مون کي پاڻ کان گهٽ ٿو سمجهين ۽ ثابت ڪري
ڏيکاريم ته آءٌ تو کان واقعي گهٽ هئس. توکي انساني رشتن ۽ قدرن جي
خبر هئي ۽ مون صرف پنهنجي ساراهه ٿي چاهي. ڪاش امان مون کي
سمجهائي ها! پر هن به ته رڳو منهنجي ضد جو ڀرم پئي رکيو. مون به
سمجهيو ٿي ته هوءَ سدائين مون سان گڏ هوندي. مون کي ڪهڙي خبر ته
هوءَ نه چاهيندي به اوچتو مون کي اڪيلو ڇڏي زمين جي گهراين ۾ وڃي
گم ٿيندي. ڪاش ماڻهوءَ کي موت نه اچي! ڊالي به مون کان پوءِ اڪيلي
ٿي ويندي. خبر ناهي ڇو ارشد کي ڏسي اهو احساس ٿو ٿيم ته مون کي به
ڪو پٽ آهي. ڪاش جميل هڪ دفعو ڊاليءَ کي پنهنجي ڌيءَ ڄڻي پاڪر
پائي! پر هن کي فرصت ڪٿي؟ مون کي ته اها خبر پئي آهي ته هو ٻي
شادي ڪرڻ وارو آهي. حميده کي به ڇڏي ٿو. پر منهنجو ڇا؟ مون کي ته

ڪجهه به ڪونه ٿو ٻڌائي. آءُ ته اڃا به انهيءَ گڏين جي گهر جي مالڪ آهيان، جتي رڳو منهنجي مرضي ٿي هلي! هن پنهنجي منهن طرز طور مرڪي ڏنو. ”ماڻهو پيار چو ٿا ڪن؟ اهو ڪهڙو جذبو آهي! مون کي سڪندر سان واقعي پيار ٿي ويو هو. اسين سچيون سچيون شامون هٿ هٿ ۾ ڏئي پرهجوم رستن تي سرگوشيون ڪندا وتندا هئاسين. هو رستي تان گل پٽي منهنجي وارن ۾ هڻندو هو. آءُ هن سان قد پچائيندي هن جي ڪلهي تي ڪنڌ رکندي هئس ته هو گهرو ساھ ڪڍي چوندو هو. ”ڪاش ائين ساھ ڪڍندي ڪڍندي زندگي ڪٽجي وڃي“ آءُ بي خوف ٿي ويندي هئس! انهن ئي رستن تي اڃ آءُ آهيان ۽ منهنجيون يادون، پر ڊالي ڇا آهي؟ هوءَ به ته منهنجو وجود آهي. هوءَ منهنجي وجود جو جوان حصو آهي ۽ آءُ هن جي وجود جو ٽڪل حصو آهيان. وجود جي ورهاست، ڪيتري نه عجيب ڳالهه آهي. آءُ هن کي اهو ڪجهه ڪرڻ کان روڪڻ ٿي چاهيان، جيڪو آءُ پاڻ ڪري چڪي آهيان. پر هوءَ ساڳيو ڌڪ پاڻ کائڻ ٿي چاهي. ارشد ۾ ڪهڙي خرابي آهي؟ سهڻو آهي، سمجهو آهي، وڏي ڳالهه ته ٻئي ڪجهه نه ڪجهه هڪٻئي کي پسند به ڪن ٿا. مون کي ته هو صاف دل ۽ پنهنجو ٿو لڳي. پر هو اقبال صبح ارشد ڪمري مان نڪري به ته ويو هئو، نه ته آءُ ضرور هن کي به گڏ موڪليان ها. پر هو وڃي ڪيئن ها! منهنجو چوڻ ضرور ڪري ها! چو جو آءُ وڏي آهيان نه!، هن تهڪ ڏنو. ”هاڻ آءُ وڏي آهيان تنهن ڪري هو ضرور عزت ڪري منهنجو چوڻ وٺي ها ۽ سچي واٽ ڪامندو پچندو وڃي ها. نه نه، آءُ هن کي ڪونه چوان ها.

”هاڻي هو ايندا هوندا، ارشد آيو آهي الائجي نه، خبر ناهي ڪيڏانهن نڪري ويو آهي پر چڱو جو هتي نه آيو. نه ته ڇا جواب ڏيانس ها؟ جي هو به سڪندر وانگي هميشه لاءِ گم ٿي وڃي ته نه، هن جو

پتو اٿم. سڪندر جو ته ڪو ڏس پتو به ڪونه هو. بس حيدرآباد ۾ رهندو هو. ڪٿي؟ ڇا ڪندو هو؟ اهي سوال ڪرڻ جو ته موقعو ئي ڪونه مليو. ڇا وقت هڪ دفعو موٽي نه ٿو سگهي. مون کي هڪڙو موقعو ملي ته ماضيءَ ۾ جهاتي پائي صرف هڪ دفعو سڪندر کي ڏسي وٺان. ان شخص کي جنهن پنهنجي غرور سان منهنجي وجود کي ئي پرزا پرزا ڪري ڇڏيو. ¹ ڪوٽر، ضدي ڪوٽر، وڏائي خور ڪوٽر، ڪريڪ، ڪجهه به ته نه رهيو. ڪجهه ڏينهن ته گهمڻ، ڦرڻ آزادي ماڻڻ، موٽرن جو سير ڪرڻ جو شوق حاوي رهيو پر جڏهن ٽانيڪي تي گهر ٺاهڻ جي ڪوشش ڪيم ته خبر پئي ته گهر وارو ئي ڪونهي. هن کي ته بس ڏيکاءُ خاطر شوروم ۾ وهارڻ لاءِ ڪا گڏي گهربي هئي. مون کي ڪڏهن به اهو احساس ڪونه ڏنائين ته آءُ به گهر تڙ واري آهيان. بس سونو بت آهيان جنهن جي پوڄا ٿي رهي آهي. هي سليم چو ٿو چاهي ته ڊالي اقبال سان پرڻجي. ڇا هي منهنجي حال تي رحم ٿو ڪائي. عجيب بيوقوف آهي! ورهين جا تصور ذهن تي رکيو ويٺو آهي. اها ڪوٽر، اهو سليم، اهو ماحول اهو وقت سڀ بدلجي ويا. ² وار اڃا، چهرن تي گهنج اکين ۾ فڪر جا پاڇا ۽ ذهن ۾ مونجهارا اچي ويا. هو پراڻن رشتن جي اڌريل ٽاڪن کي چو ٿو جوڙڻ چاهي؟ شايد هن کي به مون وانگر ماضيءَ سان پيار آهي. هو به ته مون سان پيار جي دعويٰ ڪندو هو نه! ڪوٽر وري ٽهڪ ڏنو، ”امان کي ماءُ بڻائي منهنجي گهر جا چڪر به هڻندو هو. پر بيوقوف کي ڪڏهن به اها همت نه ٿي جو مون کي سڌو سنئون شادي جو چئي سگهي. جميل ڪيڏو نه صاف نموني ۾ چيو هو، ”يا شادي ڪر يا مون کي شوٽ ڪر“ مون کي ڪيڏي نه ڪل آئي هئي. ڪاش مذاق مذاق جي حد تائين رهي ها! سڪندر چوندو هو ته پاڻ کي شادي جي به ضرورت ڪانهي، دنيا جي رسم پوري ڪرڻ نيڪ آهي نه ته پاڻ هڪ

آهيون. ڪيڏو نه سچ هو! اسين اڃا به هڪ آهيون. ڪاش سڪندر هڪ دفعو اچي منهنجي ڍنڍ جهڙين گهرين اکين کي ڏسي جيڪي نير وهائي وهائي سياري ۾ سنڌوءَ جي ٺوٺ وارياسي پيٽ جهڙيون ٿي ويون آهن. ڇنڊ جهڙي چمڪندڙ چهري کي ڏسي، جيڪو هاڻ گهنجيو پيو وڃي. تنهائيءَ جو ڪيڏو نه احساس ٿي پيو اٿم. ارشد به ته مون کي ڪڏهن تنهائيءَ جو احساس ٿيڻ نه ڏنو. خبر ناهي ڇو هو مون کي ڊاليءَ وانگر ئي پنهنجو ٿو لڳي. ”ڪوثر سوچيندي سوچيندي سمهي رهي.“

شام ٿي وئي هئي. ٿڌ به وڌي وئي هئي. پر ڊالي اڃا نه موٽي هئي. ڪوثر، جيڪا ڪافي ننڊ ڪري اتي هئي تنهن جي ذهن تي اڃا به ڄڻ ته ڪو ڌنڌ چاڻيل هو. هن جي ننڊاڪڙي ذهن تي انديشن جي طوفان اچي حملو ڪيو هو. ”خبر ناهي ڇو دير ڪئي اٿن، خدا خير ڪري! حادثا پڇي ڪونه ايندا آهن. ڪيڏا به وڏا يا ڪيترا به ننڍا حادثا، ايندا اوچتو آهن. پر جي حادثن جي اڳواٽ خبر پئجي وڃي ته! نه نه پوءِ اهي حادثا ڪيئن ڄڻا.“ هن اڃا سوچيو پئي ته ڊاليءَ ”امي“ چوندي در ڪوليو. هن سک جو ساھ ڪنيو. ”ايڏي دير؟“ هن چيو. ڊالي هن جي پاسي ۾ اچي ويئي. ”امي پهڙي رستا آهن، مفاصلو ٻارنهن ميل ته سفر چار ڪلاڪ. ڪڏهن گاڏيءَ جي انجن گرم ٿيو وڃي ته ڪڏهن ٽائرن تي مس ڪرڻ جو شڪ اچيو ٿئي. ها امي، ارشد به اتي هو.“ هن ٻڌايو.

”پوءِ توهان سان گڏ واپس آيو؟“ ڪوثر سڌي ٿي ويئي.
 ”نه“ ڊاليءَ جو موڊ آف ٿي ويو. ”هو پنهنجي ڪمپنيءَ سان گڏ هو.“

”ارشڊ جي وري هتي ڪهڙي ڪمپني پيدا ٿي آهي.“

”بس ملي ويس. نيلوفر ۽ ستاره جن سان گڏ هو.“

”اڙي اهي ڪڏهن آيون، مون سان ته ملائين.“

”چيو اٿمان ته اچن، ڪشمير ولا ۾ رهيل آهن، اهي به موٽيا آهن.“

”منهنجو ته خيال آهي ته ڪٿي هلون. آءُ به سڄو ڏينهن گهر ۾

ويهي ويهي بور ٿي پئي آهيان.“ ڪوٽر ڪرموڙيندي چيو. ”واڪ به ٿي

ويندي ۽ وندري به وينداسين.“

”توهان جي مرضي امي، توهين پنهنجي مرضيءَ سان بور ٿيا

آهيو. پلا مون سان گڏ ڇو نه هليا! الله جو سنهن جيڪڏهن توهان هجو ها

ته ڏاڍو مزدو اچي ها.“

”خوشيون ته پنهنجي مرضيءَ سان ڪونه ٿيون ملن. ڪا به شيءِ

پنهنجي مرضيءَ سان به حاصل ڪجي! چاهي اها بوريت ڇو نه هجي!“

ڪوٽر چيو (۱۳)

”امي.“ ڊاليءَ ماءُ کي پاڪر پائي ڳل تي چمي ڏنس. هن کي ماءُ

جي انهن ڳالهين تي رشڪ ايندو هو. هن کي فخر هو ته سندس ماءُ عام

مائرن کان جدا آهي. هوءَ هڪ عظيم عورت آهي جنهن وٽ زندگي گهارڻ

جو هڪ باقاعدي فلسفو آهي.

”ارشڊ هوٽل ۾ ڪونه ايندو؟“ ڪوٽر پڇيو.

”خبر ناهي، منهنجي خيال ۾ ته هن کي تمام سٺي ڪمپني ملي

وئي آهي.“ ڊاليءَ حسرت مان چيو.

”اڙي، هو اقبال ڪيڏانهن ويو. توکي ڇڏڻ به ڪونه آيو.“ ڪوٽر

خبر ناهي ڇو هن جي ڳالهه تاريندي چيو.

”اجهو ٿو اچي، ويندو ڪيڏانهن!“ ڊاليءَ چپ ڊولا ڪندي چيو.
 ”هيٺ موٽر جي انجن کي ٿڌو ڪندو هوندو. وري ٿورو ماڻس کي منهن
 ڏيکاريندو، چيلهه سڌي ڪندو، پاڻوڊر ۽ سينٽ هڻي فریش ٿيندو ۽ وري
 ايندو عذاب بڻجي هتي.“

ڪوثر کلي ڏٺو هوءُ ڪلندي رهي. ايترو کلي جو سندس اکين ۾
 ڳوڙها ڀرجي آيا. اهڙو تجزيو ته هن جميل جو به ڪڏهن ڪونه ڪيو هو.
 واقعي ڊالي عجيب هئي. هن جي لاشعور ۾ اقبال لاءِ ڪابه جڳهه ڪانه
 هئي. ”شايد هوءُ منهن جي ڪچائيءَ سبب اقبال کي ڪو جواب ڏئي ڪونه
 ٿي سگهي.“

ذهني طرح هوءُ اقبال کان تمام مٿانهين هئي. گهٽتائي ته هن
 وٽ به ڪنهن شيءِ جي ڪانه هئي. تنهن ڪري اقبال جي ظاهري ناٿ کان
 هن جو متاثر ٿيڻ ممڪن نه هو.

”سچ ٻڌاءِ ڊالي، توکي اقبال جي ڳالهين مان سواد اچي ٿو؟“
 ڪوثر چڻ ته ساهيڙيءَ کان سوال پڇيو.

”نه امي، مون کي ته لڳي ٿو ته هن جي ڳالهين ۾ روح ناهي.“

شيڪسپيئر جي ان جملي جو بلڪل عڪس آهي.

Words carrying no thought never reach to heaven.

ڪوثر کي ڊاليءَ جي اکين ۾ پنهنجي شبيهه نظر آئي. ”دل جي در تي
 دستڪ ڏيڻ هر ڪنهن جي وس ناهي.“ هن سوچيو. ”تو ارشد سان ڳالهايو
 هو؟“ هن پڇيو

”ها.“ ڊاليءَ ورائيو. ”پر هن جو موڊ نڪ نه هو!“

”ڇو؟“

”خبر ناهي.“

”منهنجي لاءِ ڪجهه پڇئين؟“

پهرين ته ڊاليءَ جي دل ۾ آيو ته چوي ”نه“ پر ماءُ جي دل رکڻ
 خاطر چيائين، ”ها، چيائين ٿي ته توهان سان ملڻ ضرور ايندو.“
 ”بيوقوف“ ڪوٺر سوچيو. ”رشتا ٽوڙڻ جي پٺيان پيو آهي.“ هن
 کي ائين لڳو جڻ ڊاليءَ سندس سوچ پڙهي ورتي هجي.
 ”امي توهان فڪر ڇو ٿا ڪريو؟ بس توهين مون سان گڏ هجو،
 ٻين سان توهان جو ڇا؟“

”ڊالي، آءٌ ڪيستائين تو سان گڏ هونديس؟ مون توکي جنم ڏنو،
 علم ڏياريو، هوش ۾ آندو. منهنجو فطري ڪم پورو ٿيو. هاڻ وقت
 تنهنجو، زمانو تنهنجو، اسين کائي اچي چڙهياسين. منهنجو سهارو هاڻ
 خيالي آهي، مضبوط ناهي. هاڻ ته تون منهنجو سهارو آهين، مضبوط
 سهارو، وڏي مون کي سنڀال، منهنجي دل ۽ دماغ کي تسليءَ جي ضرورت
 آهي. تون منهنجو جوان ۽ باهمت وجود آهين، مون کي تنهنجي تسليءَ جي
 ضرورت آهي، تون مون تي نه پاڙ.“ ڪوٺر جو لفظ لفظ ڊاليءَ جي دل ۾
 چپي رهيو هو. هوءَ عجيب محويت جي انداز ۾ ماءُ ڏانهن ڏسي رهي هئي.
 ان عظيم عورت ڏانهن جيڪا وقت جي فيصلي کي کليءَ دل سان قبول
 ڪري چڪي هئي. هن ڪيڏي نه فراخ دليءَ سان حقيقت کي قبول ڪيو
 هو. هڪ عام انسان هوندي به ڊاليءَ لاءِ هوءَ ما فوق الفطرت هئي. ”ليڪن
 تون ان تي غم نه ڪر، فڪر نه ڪر، صبح ۽ شام ٿيندا رهندا. اسرويل،
 رات ڏينهن سان پاڪر ضرور پائيندي. شام جو لڙندي وقت سج جا پاڇا
 رت جا ڳوڙها بيشڪ ڳاڙيندا ليڪن رات اچڻي آهي، پر تنهنجو ۽ منهنجو
 ساٿ ويندڙ رات ۽ اڀرندڙ ڏينهن جو ساٿ آهي.“

”آءٌ رڳو ايترو ٿي چاهيان ته تون اهي غلطيون نه ڪرين جيڪي
 مون ڪيون آهن.“ ڪوٺر وري چيو ۽ ڊاليءَ هن کي پاڪر پائي چيو. ”امي

توهين دل نه لاهيو، آء اهڙي ڪابه ڳالهه نه ٿي ڪري سگهان جيڪا توهان جي مزاج ۽ تعليم جي خلاف هجي.“ ان وقت ڪوثر کي ائين لڳو جڻ ڊالي سندس ڳالهين کان مجبور ٿي دل ۾ ڪو فيصلو ڪري رهي هجي تنهن ڪري وري چيائين، ”منهنجي ڳالهين کي سمجهڻ جي ڪوشش ڪر، پنهنجا حالات ساريا پيا اٿئي. دنيا ۾ تنهنجو ڪوبه مائٽ ڪونهي. آء لڙندڙ پاڇو آهيان ۽ راهون اٿڪڻ اٿئي. سفر توکي ڪرڻو آهي ۽ سفر ساٿيءَ کان سواءِ ڪونه ٿي سگهندو. جڻ جو ساٿي ڏنڊو هوندو آهي ۽ پڙهيل جو ساٿي ذهن هوندو آهي، هڪ حقيقت ٻڌي ڇڏ ته مرد عورت لاءِ ذهن جي حيثيت رکندو آهي.“

”آء سمجهي ويس امي، هاڻ آء هٿ منهن ڏوٿان ته چانهه پي هلون ٻاهر.“ ڊالي به دل ۾ ڊني ٿي ته وري اقبال نه اچي وڃي. هن کي خود ارشد جا حالات معلوم ڪرڻ جو شوق هو. هن چاهيو ٿي ته ارشد ساڻس ڳالهائي. هن جي ذهن ۾ جڻ ته ڪا ڪوٽ پيدا ٿي پئي هئي جيڪا هن ارشد جي ڳالهين سان ڀرڻ ٿي چاهي، پر دل ۾ اهو به هڪ ڊپ هئس ته خبر ناهي ته هينئر ارشد ڇا ڪندو هوندو؟ هن کي ستاره جي اکين ۾ ارشد لاءِ هڪ عجيب چمڪ نظر آئي هئي. هن کي ان چمڪ کان ڊپ ٿي لڳو. ”هي مرد ايترو جلدي بدلجي چوڻا وڃن؟“ هن بات روم ۾ هٿ منهن ڏوئيندي سوچيو. ”مون پلاڇا ڪيو آهي، اقبال سان گڏ گهمي آهيان نه، اقبال به ڪو ماڻهو جنهن تي اعتراض ڪجي؟“ هن سوچي کلي ڏنو. ”منهنجي وس ۾ هجي ته اقبال کي انسان جي بدران شين جي فهرست ۾ رکايان“ هن منهن اگهيو. ”ڀڳهر ۽ مٽيءَ کان بچيا پيا آهيون.“ هن سوچيو! کيس ڀڳهر جي بوءِ کان سخت چڙ ايندي هئي. ڪراچيءَ جي گهميل آب و هوا ۾ ڏينهن ۾ ڏهه دفعا ڪپڙا مٽائيندي به سڪ ڪونه ايندو هئس. ڳهر

۾ يا ٻاهر نڪرندي پگهر جي بوءِ وجود کي ويڙهي ويندي هئس. يونيورسٽيءَ ڏانهن ويندي پهرين ڏينهن جڏهن بس ۾ چڙهي ته مختلف ماڻهن جي پگهر جي بوءِ اهڙو اچي تنگ کيس جو ٻئي ڏينهن ضد ڪري ڪار خريد ڪيائين. ڪار خريد ڪري پڻس جڏهن کيس ٻڌائڻ آيو ۽ هن سان گڏ چڙهي شهر جو سير ڪرڻ ويو هو تڏهن به هن ڪار جا سڀ در دريون کولي ڇڏيا هئا، ڇو جو پڻس جي پگهر جي بوءِ کيس تنگ ڪري رهي هئي. هن ڪٿي پڙهيو هو ته مينهن ۾ پسيل چيڪي مٽي ۽ ڪناري جسم جي پگهر جي بوءِ دنيا جون بهترين خوشبوئون آهن. ليڪن هن کي پگهر کان نفرت هئي، الرجی هئي ۽ اقبال جڏهن به هن جي ويجهو هوندو هو ته پگهريو پيو هوندو هو. هن کي وري اچي احساس ٿيو ته ڄڻ اقبال جي پگهر جي بوءِ سندس ڪپڙن ۾ چنبڙي پئي آهي. هن هڪدم ڪپڙا لاهي ڦٽا ڪيا ۽ گرم پاڻيءَ سان زور زور سان جسم تي صابن مهٽڻ لڳي. وهنجي سڪون آيس تڏهن ٿوال سان بدن اگهي ماڻس کي رڙ ڪيائين، ”امي ٻاهريون دروازو بند ڪريو.“ دروازي بند ٿيڻ جو آواز ٻڌي هوءَ وڏو ٿوال جسم کي ۽ ننڍو ٿوال وارن کي ويڙهي ٻاهر نڪتي ۽ پلنگ جي هيٺان بيگ سيري ميڪسي ڪڍي پائڻ لڳي. ميڪسي هن کي ڏاڍي وڻندي هئي. ميڪسي پاڻي هوءَ پاڻ کي ملڪ زنبوبا سمجهڻ لڳندي هئي جيڪا ٻارهن ورهين جي عمر ۾ ٻارنهن زبانون سکي چڪي هئي ۽ سندس عقل ۽ سونهن هڪ عظيم فلسفي، شاعر، مقرر ۽ فنڪار جي جان وچائي. ”منهنجي ڪري به ڪو فنڪار جان ڏئي سگهي ٿو؟“ هن وار درست ڪندي سوچيو. سندس ذهن هڪدم ارشد ڏانهن ويو. ”ارشد به ته آرٽسٽ آهي.“ هن ماءُ جي اکين ۾ جهڪي پنهنجي تصوير ڏني ۽ مرڪي ڏنائين، ڪوثر به مرڪي ڏنو.

تيار ٿي هنن چانهه گهرائي ۽ ٻئي شالون کلهن تي وجهي ڪمرو بند ڪري ٻاهر نڪتيون. ڊاليءَ چاهيو ٿي ته ٽڪڙا ٽڪڙا نڪرن. هن ارشد کي ڏسڻ ٿي چاهيو، ساهيڙين سان ملڻ ٿي چاهيائين يا اقبال کان فرار ٿي چاهيائين. خود ڪوثر به سوچيو پئي ته سليم نه منهن ۾ اچي وڃي. سليم کي ڏسي هن کي پنهنجي ماضيءَ جا اهي لمحا ئي ياد ئي آيا جن هاڻ سندس اندر ۾ ڇڻ ته اماڙيون ٿي هيون. هن کي صرف اهو ماضي هاڻ وڻيو ٿي جنهن سان هن جون خوشگوار يادون لاڳاپيل هيون. هن نه ٿي چاهيو ته عمر جي باقي لمحن ۾ هن جي خوشگوار يادن ۾ ڪو رنڊڪ وجهي. هن وقت جو اهو فيصلو منظور ڪري ورتو هو ته هاڻ سندس عمر يادگيرين جي سهارن تي گذارڻ جي آهي. سڄي عمر فلسفو پڙهي پڙهي جڏهن هوءَ پاڻ زندگيءَ جي چار جي هڪ ڪناري تي اچي پهتي هئي ته هن جي ذهن ڪوبه فلسفو قبول ڪرڻ کان انڪار ڪري ڇڏيو. هاڻ هن وٽ پنهنجو فلسفو هو. پنهنجي وجود جي عدم وجود ڏانهن سفر جو فلسفو هو. يادن جي مدفن جو فلسفو هو. هڪ اهڙو اٽل فلسفو هو جنهن ۾ هاڻ تبديليءَ جي ڪا گنجائش ئي ڪانه هئي. هن جي لڏندڙ اعتماد ۾ هڪ اٽل ارادو شامل ٿي ويو هو. نسل کي نسل طرفان تسليم ڪرڻ ۽ صحيح ورثو ڏيڻ جو ارادو. ”جنريشن گپ“ هن سوچيو، ”نئين وجود کي تسليم نه ڪرڻ جو ٻيو ڇا نتيجو نڪرندو؟ پر سچ جي اڳيان بند ڪير ٻڌي سگهيو آهي؟“ هن وري سوچيو ۽ پنهنجي منهن مرڪي ڏنائين.

”ڪاش ارشد منهنجو پٽ هجي ها ته هن جي شادي ڪرايان ها! آءُ به نهن واري ٿيان ها، جهيڙا ڪريان ها، شڪايتون ڪريان ها، زندگيءَ ۾ يڪرنگي ته نه هجي ها، بوريت ته نه هجي ها!“

”امي ڪجهه مون سان به ڳالهايو.“ ڊاليءَ هن کي ٻانهن کان
جهلي چيو ۽ هوءَ چرڪي وئي. هو ڪافي پنڌ ڪري آيا هئا. هاڻ پوسٽ
آفيس جي ويجهو واري چاڙهي چڙهي رهيا هئا.
”تون ته ڪشمير ولا ڪانه وئي هئينءَ نه؟“ ڪوثر پڇيو. هوءَ
ڪجهه سهڪي پئي هئي.

”نه امي، پر مون کي رستي جي خبر آهي.“
”رستي جي خبر هجڻ ۽ خود ڏسڻ ۾ وڏو فرق آهي پٽ.“
ڪوثر چيو ۽ هو پوسٽ آفيس کان مڙي مڙي ڪشمير ولا جي رستي ڏانهن وڌيا.
”امي مڙي چڙهجي ٿو ته بڪين ۾ سور ٿو پوي، ۽ هيٺ لهجي ٿو
ته مرين ۾ سور ٿو پوي، ڪجي سو ڪجي ڇا!“ ڊاليءَ کلي چيو.
”منهنجي خيال ۾ ته تون بور ٿي وئي آهين؟“
”نه امي، البته ٿي پونديس.“

”ڊالي تون اڃا ٻار آهين، زندگيءَ جي ڊوڙ ۾ حصو ڪونه ورتو
اٿئي، جڏهن اها ڊوڙ شروع ٿيندي ته اصل ٽڪڙ جي خبر پوءِ پونديئي.“
”امي توهان ته زندگيءَ کان ايڏو ڊپ ڏياريو اٿم جو ڀانيان ته
.....“

”نه نه اهڙيون ڳالهيون نه ڪر، آءُ ته تو ۾ همت ٿي پيدا ڪريان ته
جيئن زندگيءَ جي تلخ لمحن جو زهر تون مرڪي پي سگهين.“
”سقراط وانگر!“ ڊاليءَ کلي چيو.

”سقراط کي موت جي سزا ملي هئي.“ ڪوثر مختصر جواب ڏنو.
”منهنجو خيال آهي ته اها سامهون موڙ کان پوءِ آخري چاڙهي آهي.“
”امي چاڙهيون ۽ لاهيون ته اينديون رهنديون“ ڊاليءَ کلي چيو.

”ڪڏهن ڪڏهن مون کي ائين لڳندو آهي ڇڻ مون توکي تعليم
ڏياري ڏاڍي غلطي ڪئي آهي.“

”آءٌ وري توهان وٽ پاڻ کي مس ڦٽ محسوس ڪندي آهيان.“
ڊالي به ورائيو.

سامهون سر مائي ڌنڌ ۾ ويڙهيل ڪشمير والا جي لان تي
ڪرسيون پيون هيون ۽ تهڪن جا آواز اچي رهيا هئا. ڪوثر محسوس
ڪيو ته سندس تنگن هاڻي جواب ڏيڻ واريون آهن. خود ڊاليءَ جا قدم به
مٿ ۾ جا ٿي ويا هئا. هن کي ايندو ڏسي هو سڀ ڪرسيون تان اٿي بيٺا
نيلوفر ۽ ستاره ڊوڙي اچي ڪوثر کي چنبڙيون. ارشد به ججهڪندو اچي
بيٺو. ڪوثر جي دل ٿي ته ارشد ڊوڙي کيس اچي پاڪر پائي. ”ڪاش تون
منهنجو پٽ هجين ها؟“ هن سوچيو ۽ وڏي وٽس وٺي، ”ابا، ماءُ سان
گاڙو؟“ هن کي ڇڻ نه نڙيءَ ۾ ڪجهه اٽڪي پيو.

”نه امان“ ارشد وڏي هن جو هٿ پڪڙيو ته سندس اکين تي ڌنڌ
چانئجي ويو. ستاره وارن کي ڊاليءَ ٻڌايو ئي ڪونه هو ته ڪو هو هڪ ٻئي
کي سڃاڻن، سو هو به ڪجهه حيران ٿيا ۽ ڊاليءَ کي ڏاڍي مونجهه ٿيڻ
لڳي. پوءِ سڀ وڏي ڪرسي تي ويٺا. جتي ظفر خاموش بيٺو هو. هن
ڏانهن ڪنهن ڌيان ڪونه ڏنو هو. پنهنجو نظر انداز ٿيڻ ظفر کي ڏاڍو خراب
لڳندو هو پر هن وقت خاموش هو سڀ ۽ زينت ڊاليءَ کي ورائي ويون.

نيلوفر ڪوثر جي ڀر ۾ ڪرسي ريڙهي اچي ويئي ۽ پاڪر پائي
ڏاڍي پابوھ مان چيائين، ”آنٽي، توهان کي دل ڏاڍو ياد ڪندي آهي، اڄ
جڏهن ڊاليءَ کي اڪيلو ڏٺم ته حيرت ٿيم. بس هيئنر به توهان جون
ڳالهيون پئي ڪيوسين.“

”ها، ڏاڍو آنتيءَ کي ياد به رکيو اٿو نه؟ اسان پوڙها ته ڌرتيءَ تي
 بار آهيون.“ ڪوثر چيو ۽ شڪايت واري انداز ۾ نيلوفر جي ڳل تي هلڪي
 چماٽ هنيائين. نيلوفر هٿ کي جهلي چمي ڏنيس ۽ چيائين. ”آنتي ڪوثر
 جنهن ڏينهن پوڙهي ٿي ان ڏينهن سڄي دنيا پوڙهي ٿي ويندي.“ هن جي ان
 جملي تي سڀني کلي ڏنو. ستاره پريان ئي چيو.

”آنتي، ڊالي پهاڙن تي اچي ڪجهه بدلجي وئي آهي.“

”ها، سڱ نڪري آيا اٿر نه!“ ڊاليءَ چيو.

”ڊالي مٽڪسي توتي ڏاڍي ٺهي ٿي.“ سيما چيو.

”تون به ته ڪجهه چئو؟“ ارشد ظفر کي چيو.

”منهنجو ڪنهن تعارف ئي ڪونه ڪرايو آهي، آءٌ ڇا ڳالهايان.“

ظفر ناراض ٿيندي چيو.

”اوه معاف ڪجئو، امان هي ظفر منهنجو دوست هڪ مشهور

افسانه نگار آهي.“ ارشد ڪوثر کي مخاطب ٿيندي چيو.

”افسانه نگار آهيو يا هئا؟“ ڊاليءَ پڇيو. وري وضاحت ڪيائين.

”اهڙا به افسانه نگار آهن جن خبر ناهي ڪهڙي جڳ ۾ لکيو هو پر هر دور

۾ پيا ڳائجن.“

”ٿورو ڳالهه کي گهڻايو اٿئي، اهڙا به افسانه نگار آهن جن ڪڏهن

افسانو لکيو ئي ڪونهي.“ ارشد چيو.

”خير آءٌ انهن ۾ شامل ڪونه آهيان.“ ظفر کلي چيو.

”ڪهڙي قسم جا افسانا لکندا آهيو!“ ڊاليءَ پڇيس. ظفر جو

ڌيان سوال کان وڌيڪ سوال ڪرڻ واري ڏانهن هئو. ها ها ها

ڊاليءَ جو گول گول منهن، وڏين اکين، ننڍڙي نڪ ۽ ڳالهائڻ مهل گول

ٿيندڙ چپن ۾ هن کي ڏاڍي سيڪس اپيل نظر آئي. هن کي پهرين نظر ۾

ڊالي ۽ ڪوثر پيسرون لڳيون، بلڪ ڪوثر جي آواز ۾ ڪجهه وڌيڪ شادابي محسوس ٿي هئس. ”ته اهي آهن ارشد جا پاڙيسري، چڱا ماڻهو ٿا ڏسجن پر ارشد ته ڏاڍو منجهيل پيو لڳي. ستاره جو ته سڄو ڌيان هن ڏانهن آهي!“ هن کي ڊاليءَ جي اها ڪاوڙ واري رڙ ياد آئي، جيڪا هن ايوبيه ۾ اقبال جي غلط رمارڪ تي ڪئي هئي. ”ڏاڍو خوش نصيب آهي پر هميشه نصيب کي لتون هڻندو آهي وري شڪايت به ڪونه ڪري.“

”ڇا پيا سوچيو؟“ سيما پڇيس. پيا سڀ پاڻ ۾ ڳالهائون ڪري رهيا هئا. هو به ڳالهين ۾ حصو وٺڻ لڳو.

”زينت تون ڪيئن آهين؟“ ڪوثر زينت کان پڇيو جيڪا ڊاليءَ جي ڀر ۾ بلڪل خاموش ويئي ڳالهائون ٻڌي رهي هئي.

”آٽي آءُ بور ٿي پئي آهيان، جيڏانهن ٿو ڏسجي رڳو جبل ۽ وڻ. اهو مال روڊ جو ٽڪرو نه هجي ها ته منهنجو ته دمر ئي نڪري وڃي ها.“ هن چيو.

”ڏاڍو مال روڊ تي هلون پيا. هن هوٽل ۾ اچي ته ڄڻ ستين آسمان تي پهچي ويا آهيون. ڏينهن ۾ وڏو ڊگ دفعو هيٺ لهي چڙهي سگهجي ٿو.“ نيلوفر کلي چيو. ڪوثر هن کي زور سان پاڪر وڌو. هن کي نيلوفر ڏاڍي وڻندي هئي، ساڻن پراڻا رستا هئن. نيلوفر جي مرحوم ماءُ سندس ساهيڙي هئي. تمام سمجهو، گهر گرهستيءَ واري عورت. دولتمند هوندي به سادگي پسند. ڪوثر نيلوفر کي هميشه ڀڄي پوئتي هڻي هئي. هن کي نيلوفر جي سونهن، سادگيءَ سنجيدگيءَ سان پيار هو. گهر به ڪي گهڻو پري ڪونه هئن. وري هن جي ماءُ پيءُ جو به وڻڻ اچڻ وڃڻ هو. تنهنڪري پيا ملندا هئا. هوڏانهن نيلوفر کي ڪوثر جي ڳالهين مان عجيب ساءُ ايندو هو. هو ڪوثر جي ڪڇ ۾ ڪنڌ رکي اچي سمهندي

هئي. سندس عقل واريون ڳالهيون غور سان ٻڌندي هئي. ستاره به ڪوثر
 کي ماءُ وانگر پائيندي هئي ليڪن هوءَ رومانٽڪ طبيعت جي هئي،
 تنهنڪري هن کي هر عمرن جي صحبت گهڻي وڻندي هئي. هن جون
 ڪچهريون ڊاليءَ سان گهڻيون هونديون هيون. مٿن مائٽن ۾ ڪيترا نوجوان
 ڇوڪرا هن سان ڳالهائڻ لاءِ پيا واجهائيندا هئا پر هوءَ انهن ڏانهن ڌيان
 ڪونه ڏيندي هئي. هن کي ڊاليءَ جون ڳالهيون وڻنديون هيون. جڏهن هن
 کي خبر پئي هئي ته ڊالي اوجھو مريءَ هلي وئي آهي ته هن کي يا نيلوفر
 وغيره کي ڪابه حيرت ڪانه ٿي ڇو جو ڪين ڊاليءَ جي پاري جهڙي طبيعت
 جي خبر هئي.

”آنٽي اسين توهان کي هونئن به ڳولي لهون ها، اڃا به ڏينهن ته
 اسان کي آئي ٿيا آهن.“ نيلوفر شايد ڪوثر کي خوش ڪرڻ لاءِ چيو.
 ”پر هاڻي اسين ته واپس وڃڻ وارا آهيون.“ ڊاليءَ چيو ۽ ارشد
 ڏانهن ڏنائين.

”هفتو کن ترسو ته گڏجي هلنداسين.“ ستاره چيو ۽ ارشد ڏانهن
 ڏنائين. ارشد ماٺ ڪيو ويٺو هو.

”ارشد، تون ڳالهائين ڪونه ٿو؟“ ڪوثر پڇيو.

”چوندا آهن ته عقل جي خزانن جا منهن انهن تي کليل هوندا آهن
 جن جا وات بند هوندا آهن.“ ظفر کلندي چيو. ڊاليءَ کي هيءَ ڳالهه وڻي.
 تنهنڪري چيائين، ”سوچ عمل کي جنم ڏيندي آهي، ڏسون ته هاڻ ڇا ٿو
 پيدا ٿئي.“ ارشد کي سمجهه ۾ نه پئي آيو ته ڇا چئي. هو بي اختيار
 ڪرسيءَ تان اٿيو ۽ هلندو پهاري ڪناري تي وڃي پهتو، جتان هيٺ مال
 روڊ جي روشنين جو وهڪرو نظر اچي رهيو هو.

”ارشدا! هن ڪلهي تي هلڪو بار محسوس ڪيو. هو چرڪي

ويو. پٺيان نهاريائين ته ڊالي بيٺي هئي.

”مون سان ڪاوڙيو آهين؟ معاف ڪري ڇڏ.“ ڊاليءَ تڪڙو تڪڙو

چيو ۽ تيز تيز قدمن سان واپس هلي وئي. ارشد جي نڙيءَ ۾ ڇٽ ڪا ڳنڍ

اٽڪي پئي. هن ڏٺو ته ستاره ڪرسيءَ تان اٿي ۽ تيز تيز قدمن سان هوٽل

جي ورائنڊي مان ٿيندي پنهنجي ڪمري ۾ هلي وئي. هو هلندو هلندو وري

اچي ڪرسي وٽ بيٺو. ڪوثر هاڻ موڪلائي رهي هئي ۽ هو زور ڀري

رهيو ته هتي رهي پڻ. ستاره نه موٽي سو سڀني محسوس ڪيو.

ڊالي ارشد جي ويجهو اچي بيٺي. هو اڃا ڳالهين ڪري رهيا هئا ته

سامهون اقبال ايندو نظر آين. هو موٽر جي چاٻين جو چلو لوڏيندو پئي

آيو. ايندي شرط هن بنا سلام دعا جي چيو. ”ڪمال آهي نسرين، مون کي

ٻڌايو به ڪونه اهو ته مون دماغ لڙايو ته پڪ توهان ساهيڙين وٽ هوندا.

هلو، اڄ مال روڊ تي گاڏي هلائڻ جي سيزنل پاس به ملي وئي اٿر.“

ڪوثر سوچيو ته، ”آخر هيڏي ساري جسم ۾ دماغ ڇو ڪونهي!“

ارشاد جو موڊ آف ٿي ويو. ڊاليءَ هن ڏانهن نهايو ليڪن هو اڳيان ڪونه

وڌيو. هو ڏانهن اقبال وڌي آيو. ”هلو نه، هاڻ گهڻي دير ٿي وئي آهي.“

ڪوثر جي دل ۾ آيو ته چويس ته دير يا سوير سان تنهنجو ڇا! پر اهي اکر

ته ڊاليءَ جي چوڻ جو وارو هئو. ڪوثر ته پنهنجو وارو گسائي اڃا تائين

پڇتائي رهي هئي. ڊاليءَ ماءُ ڏانهن ڏٺو، ارشد ڏانهن ڏٺو پوءِ اقبال سان

گڏ هلي ته هوءَ به سندن پٺيان هلڻ لڳي. هن مڙي ڏٺو ته ارشد اڃا به اتي

ٺٽي بيٺو هو.

ارشاد جي ذهن ۾ چڻنگن جي برسات ٿي رهي هئي. ”هي مون کي

آخر ڇا ٿيندو پيو وڃي؟ هنن ڳالهين سان منهنجو ڇا؟ ڀلا مون ڪان معافي

ونڻ ڇو آئي؟ ڇا جي معافي؟ مون کي ته ڪجهه سمجهه ۾ ڪونه ٿو اچي.
هو بي خيالو هلڻ لڳو.

”تون اڄ مون وٽ ترسي پئ نه؟“ ظفر چيس. هن ڪوبه جواب
ڪونه ڏنو ۽ رستي تي هلڪي اوندا هيءَ ۾ هڪ پاڇولي جيان اڳتي وڌڻ
لڳو. هو سڀ کيس حيرت سان ڏسندا رهيا. ستاره ڪمري جي دريءَ مان
هن کي ويندو ڏسي دريءَ کي زور سان بند ڪري ڇڏيو.

ارشاد عجب بي خياليءَ جي انداز ۾ ورن وڪڙن وارو رستو لهندو
ريو. هن کي اها به خبر ڪانه هئي ته ڪهڙي طرف وڃي رهيو هو. بس
قدم هئا تن ڇڻ ته ذهن جو ساٿ ڇڏي ڏنو هو. ذهن هڪ طرف هئس ته
قدم ٻئي طرف. ”هن وقت دنيا ۾ هزارين جڳهين تي هزارين عورتون ۽
مرد هڪٻئي سان وفا ۽ بي وفايون ڪري رهيا هوندا. ليڪن هتي وفا ۽
جفا جو سوال ئي ڪونهي. آءُ هڪ فنڪار آهيان، مون کي پنهنجي فن سان
پيار هئڻ گهرجي، فن سان پيار. فن جيڪو ڪڏهن به نه مرنديو. انسان ته
فاني آهي. رت ۽ گوشت جي ٽڪرن سان ڪهڙو پيار؟ ليڪن پيار ته ڪنهن
سان گڏ گهاريل انهن گهڙين سان ٿيندو آهي، جيڪي ڏکئي سڪئي وقت ۾
هڪٻئي جي سڌ جو آواز بنجي گذرنديون آهن. پر ڊاليءَ سان منهنجون
ڪهڙيون گهڙيون گڏ گذريون آهن؟ پوءِ هوءَ منهنجي ذهن تي ڇو حاوي
آهي؟ هن جي ۽ منهنجي طبيعت به ته ساڳي آهي! ضدي ۽ سرڪش. شايد
مون کي اهو خراب ڪونه ٿو لڳي ته هوءَ ڪنهن ٻئي سان گڏ ڇو ٿي گهمي؟
اصل ۾ مون کي ته پنهنجو نظر انداز ٿيڻ ڪڪي ٿو. مون کي واپس وڃڻ

گهرجي، اتي جتي فن جا پرستار هجن..... يا ائين ته ڪونه ٿو چاهيان ته پنهنجن پرستارن ۾ وڃڻ ٿو چاهيان. پرستار ته هتي به ملي ويا اٿر. ”هن پنهنجو پاڻ تي ڇڻ ته ٽوڪ ڪئي. ”ٻئي وڏ گهراڻيون، ڪهڙي خبر ته ستاره جا مائٽ ليڪن آءُ هي چوپيو سوچيان. عجيب انسان آهيان، خود هڪ وقت ۾ ٻن چوڪرين جي باري ۾ پيو سوچيان ۽ اميد وري وفا جي پيو ڪريان. هنن کي پورو پورو حق آهي ته جيئن وڻين تيئن ڪن. ڊاليءَ جي ماءُ ڪهڙي نه پيار مان شڪايت ڪئي هئي! هن سان ملڻ ۾ ڪهڙو حرج آهي؟ ملڻ جي حد تائين ته ڪو مسئلو ڪونهي.“ سوچيندو سوچيندو هو هڪ اهڙي هنڌ اچي پهتو جتان صرف چند قدم هيٺ هڪ اونهي ڪاهي هئي.

”ميان، مرڻو اٿئي ڇا!“ ڪو ماڻهو اردو ۾ کيس چئي رهيو هو. هن چرڪ ڀريو ۽ هيڏانهن هوڏانهن نظر ڪيائين ته پاڻ کي ڪشمير پوانٽ جي چيڙي تي ڏٺائين. هن کي هاڻي سي پوڻ لڳو، پر ۾ هڪ بنگلي جو چوڪيدار بيٺو هو جيڪو کيس مشڪوڪ نگاهن سان ڏسي رهيو هو. هن ڪنڌ جهڪايو ۽ واپس ٿيو. چوڪيدار به مطمئن ٿي بنگلي جي در تي وڃي بيٺو.

هوتل تائين پهچندي پهچندي ارشد کي چڱي دير ٿي وئي. مال روڊ سڄو سنسان ٿي چڪو هو. پوليس چڪر هڻي رهي هئي. هوتل ۾ به خاموشي هئي. صرف ڪوثر جي ڪمري جي اڌ ڪليل دروازي مان ٿيوب لائيت جي روشني ٻاهر ليٽا پائي رهي هئي. هن آهستيگيءَ سان پنهنجي ڪمري جو تالو کوليو ۽ در کوليائين. هن کي ائين ٿي لڳو ته جي ٿورو به کڙڪو ٿيو ته سندس اندر جو چور جهلجي پوندو. خبر ناهي ڇو سندس دل جي هڪ ڪنڊ ۾ هڪ هنڌ اهو خيال به هو ته هو وڃي ڪوثر ۽ ڊاليءَ سان

ڳالهيون ڪري. ضروري نه هون ته ان جي بدلي ۾ ڊالي ساڻس پيار جون ڳالهيون ڪري. ”ڊالي ڪيڏي نه معصوم ٿي لڳي.“ هن سوچيو ۽ ڪمري ۾ اندر داخل ٿيو. ڪمري ۾ هن کي ڪجهه گرمي جو احساس ٿيو. سامهون ايزل تي رکيل ڪينوس تي ٺهيل هڪ اڌوري تصوير ڏانهن گهوري رهي هئي. هن تصوير ۾ سج لهڻ جو منظر ڏيکاريل هو. آسمان تي لالاڻ ڦهليل هئي، جيڪا پهڙي جي پويان ليٽا پائي رهي هئي. هيءُ اها تصوير هئي جيڪا هن هتي اچڻ واري ڏينهن تي ٺاهڻ شروع ڪئي هئي ليڪن مڪمل ڪري نه سگهيو هو. هن کي ائين لڳو ڇڻ هن سج کي هڪ اڌوري منظر ۾ قيد ڪري وڌو ڏوهه ڪيو هجي. ”روشنِي ۽ خوشبوءِ به ڪڏهن قيد ٿي سگهيون آهن؟“ هن سوچيو. هو پلنگ تي نونڻ جي سهاري وهائي تي ٽيڪ ڏئي سوچڻ لڳو. ”ڊالي به ته خوشبو آهي. سونهن پيريل خوشبوءِ.“ هن جي ذهن ۾ خوشبو ليٽا پائڻ لڳي. ستاره به ته هڪ خوشبو هئي! هن کي لفٽ چيئر ۾ ستاره جو سندس ڪلهي تي ڪنڌ رکڻ ياد آيو. هن هٿ وڌائي ڪلهي تي اتي هٿ رکيو جتي ستاره ڪنڌ رکيو هو. ”عورتون مردن اڳيان ايڏو جلدي جهڪي چو ٿيون پون؟“ هن سوچيو. هن کي پڪل انب وانگر جهوليءَ ۾ ڪرندڙ عورتون پسند ڪونه اينديون هيون. هن کي ته اهڙا ماڻهو ۽ شيون وڻنديون هيون جن کي حاصل ڪرڻ لاءِ جاکوڙ ڪرڻي پوي. ڪوشش ڪرڻي پوي. ”جيئن ڊالي“ وري هن جو ذهن ڊاليءَ ڏانهن وڃي پهتو. ايوبيه مان موٽندي نيلوفر شايد ستاره جي چرچ تي ڪانئس ڊاليءَ جي باري ۾ ڪجهه پڇيو هو پر هونئن ئي ويو هو. ”نيلوفر ڪيڏي نه حسين ۽ سنجيدي آهي.“ هن سوچيو. ويچارو ظفر، پاڇولن جي پويان ڊڪندي ڊڪندي اڌ مٿو ٿي چڪو آهي. هاڻ ته هن کي ٻڌندڙ ماڻهوءَ جيان معمولي ڪڪ جو سهارو به ڏاڍو مضبوط ٿو لڳي. سيما جي شادي

ٽيڻ واري آهي. ستاره کيس ٻڌايو هو ته سڀا جي شادي سندس سٺو
 سان ٿيڻي آهي. جيڪو لنڊن ۾ ڊاڪٽري جي اعليٰ تعليم حاصل ڪري
 رهيو آهي. هنن جو نڪاح ٽيليفون تي ٿيندو ۽ پوءِ هوءَ هلي ويندي. هن
 ظفر کي اهو ڪونه ٻڌايو هو. هنن به ظفر کي لاءِ رکيو هو. هنن نه ٿي
 چاهيو ته پهڙ جي هن رومانٽڪ فضا کي خراب ڪجي. ”خبر ناهي ستاره
 ڇا سوچيو جو وڃي ڪمري ۾ لڪي؟ ائين نه ڪرڻ گهرجيس ها.“ هن کي
 ائين لڳو ڇڻ سندس ڪمري جي در مان ڪو ليٽو پائي ويو هجي. ”پلا اهو
 ضروري آهي ڇا ته چوڪرو ۽ چوڪري ملن ته پيار به ضرور ٿين. آخر
 اسين ته هاڻ مليا آهيون. ڪير ڪنهن جي انتظار ۾ ته ڪونه هوندو آهي.
 ضرور هن کان اڳ به ڪئين رومانوي منظر ٿيا هوندا. هنن ان ۾ حصو
 ورتو هوندو. ڊالي يا ستاره زندگيءَ جي هيترن سارن سالن ۾ اڳ به ته
 ڪنهن سان مليون هونديون! ڪي سڀا اکين ۾ سانڍيا هوندا آهن، ڪي
 يادون ذهن ۾ محفوظ ڪيون هوندا آهن! منهنجي ذهن ۾ به ته موتي بازار
 واري چوڪريءَ جو عڪس اڃا موجود آهي، جيڪا منهنجي اسڪول مان
 واپسيءَ جي وقت در تان ٽپڙي ڪٽي پنهنجا ڳورا ڳورا هٿ ڏيکاريندي
 هئي. ڪاش مون ڪڏهن هن جو چهرو ڏسڻ جي ڪوشش ڪئي هجي ها؟
 ڪوشش به ڪئي هئم، پر ٽپڙيءَ جي ڪنڊ مان گهوريندڙ ٻن خوبصورت
 اکين کان سواءِ ڪجهه به نظر ڪونه آيو هئم. ڪمال آهي اسين سڀ بيوفا
 هوندي به هڪٻئي تي بيوفائيءَ جا الزام مڙهيندا رهندا آهيون.“ هن
 سوچيو، هن وري محسوس ڪيو ته ڪو سندس در جي شيشي مان ليٽو
 پائي ويو آهي. هو اٿيو ۽ اٿي در کوليائين ته اهو پاڇو تيزيءَ سان ڪوثر
 جي ڪمري ڏانهن ويو. هو به پٺيان ويو ۽ ڪوثر جي ڪمري جي ڪليل در
 تي آڱر جي ڏوڏي سان ٽڪ ٽڪ ڪيائين. ”هليو اڃ ارشد.“ ڪوثر جو آواز

ايو. هو حيران ٿي ويو ته ڪوثر کيس سڃاتو ڪيئن! هو هڻڪندو اندر داخل ٿيو ته ڏنائين ته ڪوثر پلنگ تي ليٽي پئي هئي ۽ ڊالي اڪيون سڄايو پلنگ جي ايس تي ويٺي هئي.

”اڃ ابا.“ ڪوثر هن کي ٻئي پلنگ تي ويهڻ جو اشارو ڪيو ۽ هو ڇڻ ته جادوءَ جي اثر هيٺ پلنگ تي ويهي رهيو. ”تو ڏاڍي دير ڪئي، آيو ته سويل هئين.“ ڪوثر چيو. ارشد خاموش رهيو. ”مون تنهنجو انتظار پئي ڪيو.“ ڪوثر وري چيو، ”ڊاليءَ کي چيو هئ ته توکي سڏي اچي.“

”مون کي ته ڪنهن به ڪونه سڏيو.“ ارشد چيو ۽ ڊاليءَ ڏانهن نهاريائين جيڪا هينئر بلڪل عام گهريلو چوڪري لڳي رهي هئي. هن کي دل ۾ ڪجهه عجيب خيال اچڻ لڳا. ”هو سوچ ۾ اهڙو ٻڌل هو جو مون کي ڳالهائڻ جي همت ئي نه ٿي.“ ڊاليءَ ماءُ جي جواب طلب نگاهن کان بچندي چيو.

”تون اسان سان گڏ ڇو نه آئين؟“ ڪوثر پڇيس. ارشد جي دل ۾ آيو ته چوس ته نون سائين جي هوندي پرائڻ جي ڪهڙي ضرورت؟ پر ڪچيو ڪونه. ڪوثر هن جي نگاهن مان سڀ ڪجهه پڙهي ورتو. هن جي پيشانيءَ تي پگهر جا ڦڙا ظاهر ٿي رهيا هئا. هن کي اها خبر ڪانه هئي ته ماڻس جو جواب ٻڌي سڪندر ڇا محسوس ڪيو هوندو. ڪيئن هن ڏانهن ڏٺو هوندائين؟ پر اڄ معلوم ٿي ويس ته ڪيئن ڏٺو هوندائين. هن ۾ ايتري همت ڪانه هئي جو اهڙين نگاهن جو تاءُ سهي سگهي. ”ڪاش آءُ ٻيهر هتي نه اچان ها! ڪيئن ٿي چوان ته هڪ سڪندر وري ملي ته گهٽ ۾ گهٽ ڪانئس هڪ دفعو معافي ته وٺي سگهان. هن جي منهن مقابل آءُ ٿي ڪيئن سگهنديس؟“ هن وري ارشد ڏانهن ڏٺو جيڪو ڪنڌ هيٺ ڪيو ڏسڻي آڱر جي ننهن سان پلنگ تي ويڃايل سفيد چادر تي پيل ترجهڙي هڪ داغ کي ڪرڙي رهيو هو.

”اسين سڀاڻي وڃون پيا.“ ارشد جي ڪنن تي ڪوثر جي آواز جي وچ ڪري.

”تون به هل نه.“ ڊاليءَ بي اختيار چيو.

”آء به هلان؟“ هن بي يقينيء مان پڇيو.

”ها چو تون به هل.“ ڪوثر چيو.

”رشتا ڏاڍا ڏکيا ٿيندا آهن ارشد. مون هنن چند ڏينهن ۾ توکي جيترو پنهنجي ويجهو محسوس ڪيو آهي ان جو توکي اندازو به ڪونه هوندو. مون کي ائين ٿو لڳي جڻ تون منهنجي ماضيءَ جو اهڃاڻ بنجي آيو آهين.“ ڪوثر چوندي رهي ۽ ڪجهه نه سمجهندي به اهي اکر هن کي ايترا ته وڻيا جو هن جي دل ٿي ته اتي ڪوثر کي پاڪر پائي. هن جي اکين ۾ جذبات کان لڙڪ اچي ويا.

”ته پوءِ صبح جو تيار آهيو نه؟“ ڊاليءَ پڇيو.

”ليڪن ترين جي بڪنگ ڪرائي اٿو؟ اها ڪا سولي ته نه ملندي.“ ارشد چيو. ”پلين ۾ هلنداسين، پر جي دير لڳي ته اسلام آباد ۾ هلي هڪ ڏينهن ترسنداسين. اتي توهان کي روز ائنب جاسمين گارڊن، شڪر پيڙيان ۽ راول ڊير جهڙا سهڻا نظارا به پنهنجي تصويرن لاءِ ملندا؟“ ڊاليءَ مرڪي چيو ۽ ارشد هن جي مرڪندڙ چهري ۾ ڏسي سوچيو ته ”هن کان خوبصورت ڪا ٻي ڪائنات به ٿي سگهي ٿي.“ ڊالي هن جي نگاهن کي پروڙي ورتو ۽ ٿورو شرمائي ڪنڌ کڻي هيٺ ڪيائين. ارشد اتي کڙو ٿيو.

”چڱو امان، آءٌ وڃي ٿو تياري ڪريان.“

”ننڊ ته هونئن ئي ڪانه ايندي.“ ڊاليءَ چيو. ڪوثر ڊاليءَ ۽ ارشد، ٽنهي وٽ ان جملي جون مختلف معنائون هيون. هن فيصلي تي ڪوثر ٿڌو ساھ ڪنيو. هو ته هن پهڙ تي ماضيءَ جا ڏنگ سهي سهي عاجز اچي وئي هئي. هن جي دل کي سڪون اچي ويو هو. ارشد به گڏ ٿو هلي. آخرڪار هن واقعن کي ٿيڻ کان روڪي ورتو هو. ماضيءَ جي دهرائجڻ کي روڪي ورتو هئائين. هن اهو نه ٿيڻ ڏنو جيڪو ساڻس ٿي چڪو هو. هوءَ وقت جي وهڪري کي

موڙ ۾ ڪامياب ٿي وئي هئي. هن سک جو ساهه کنيو ۽ ارشد کي ٻاهر ويندي ڏنائين. هن محسوس ڪيو ته جيڪو ارشد ڪمري ۾ آيو هو سو هن ارشد کان مختلف هو. هو هڪ بي اعتماديءَ جو شڪار نامڪمل انسان ٿي لڳو جڏهن ته هي ارشد اعتماد ۽ زندگيءَ جي امنگن سان ڀرپور ٿي لڳو. هن جي چال ۾ پختگي هئي. هو در کي پيڪڙي پويان نھاري پنهنجي ڪمري ڏانهن هليو ويو ۽ ڊاليءَ ماڻس کي زور سان پاڪر پائي منهن هن جي چاتيءَ ۾ لڪائي ننڍڙي ٻار جيان هڪ ٿڌو ساهه کنيو. ڪوثر جا هٿ هن جي وارن ۾ ٿڌڙا ڪڍي رهيا هئا.

ارشد کي سڄي رات نند ڪانه آئي. هو جاڳندي ۾ به عجيب عجيب خواب ڏسندو رهيو. ڪڏهن ڏنائين ته ڊالي سندس ڪلهي تي ڪنڌ رکيو ويٺي آهي ۽ هو سندس وارن جي خوشبوءِ سونگهي رهيو آهي. ڪڏهن پاڻ ڊاليءَ جي ڪچ ۾ ڪنڌ رکيو ستو پيو هو. ڪڏهن ڏنائين ٿي ته ڪراچيءَ جي آرٽ گيلرين ۾ هو ۽ ڊالي گڏجي هت هت ۾ ڏئي پنهنجين تصويرن جي نمائش ڏسي رهيا آهن. ڪڏهن ڏنائين ٿي ته هو ٻئي گڏجي پرواز ڪري رهيا آهن. سڄي رات جاڳ جا سڀنا ڏسندي صبح ڪيائين. جلدي اٿي هت منهن ڌوئائين، سامان تي آخري نظر وڌائين. ”ڪابه تصوير نه ٺاهيم. خير تصويرون پوءِ به ٺهي وينديون.“ هن سوچيو، ”ڪيڏي نه مادي دنيا بنجي وئي آهي، روح جي لاءِ ته ورلي چند گهڙيون ٿيون ملن!“ هن بيري کي سڏي ناشتو گهرايو. اڃا ناشتو کائڻ شروع مس ڪيائين ته ظفر، نيلوفر، زينت ۽ سيما اچي ٻڪاءُ ڪيو. هن کلي ڪيڪارين. سندس اکيون ستاره کي ڳولڻ لڳيون. نيلوفر مڙي سڏ ڪيو. ”ڪيڏانهن رهجي ويٺيءَ ستارا!“ ستاره هٻڪندي اندر داخل ٿي.

”هينئر ڏاڍو خوش پيو لڳين، رات ڇا ٿيو هوئي.“ ظفر چيس.

”اسان جي ڪمپني مان بور ٿيو هو.“ ستاره وراڻيو.

”تون پاڻ به ته ڪمري ۾ هلي وئي هئين.“ سڀا چيو.
 ”ويهو ته سهي، ڳالهون پوءِ پيا ڪنداسين.“ ارشد کلي چيو.
 ستاره حيرت مان هن جي بند ٿيل سامان ڏانهن ڏسي رهي هئي.
 ”پهرين آنتي ڪوثر وٽان ٿي اچون“ نيلوفر چيو.
 ”ها، جلدي ملوس، نه ته اها به واپس وڃي پئي.“ ارشد کلي چيو.
 ”اڙي، اڃا ته ڪا ڳالهه ٿي ڪانه ٿي آهي.“ ستاره چيو.
 ”ڪهڙي ڳالهه“ ارشد پڇيو پر هوءَ ماڻ ٿي وئي.
 ”تون به وڃين پيو ڇا؟“ ظفر پڇيس.
 ”ها،“ ارشد ورائيو.

”اسان سان گڏ هل نه؟“ ظفر چيو. نيلوفر به ها ۾ ها ملايس.
 ”منهنجي خيال ۾ سني ڪمپني ملي ويئي اٿس.“ ستاره چيو. ارشد هن
 ڏانهن نهاريو پر هوءَ هيٺ پنهنجي پيرن ۾ نهاري رهي هئي. ارشد جي دل ۾ درد
 جي هڪ لهر اڀري. ”توهان کان وڌيڪ سني ڪمپني ڪا آهي ڇا؟“ هن چيو.
 ”ته پوءِ ترسي ڇو نه ٿا پئو“ ستاره روئي ڏنو. سڀ حيران ٿي ويا.
 ”اڙي اڙي، هي ڇا؟“ ارشد بد حواس ٿي هن کي پڇيائڻ لڳو.
 ”ڪجهه به ناهي، ڪجهه به ناهي.“ ستاره اڪيون اڳهندي چيو.
 نيلوفر تشویش جي نگاهن سان ستاره ڏانهن ڏسي رهي هئي. هن
 کي ستاره جي جذباتي هجڻ جو احساس هو. هن کي اها به خبر هئي ته
 ستاره پهرين ئي ملاقات ۾ ارشد سان دل لائي ويئي هئي. ايوب به ۾ ته پڪ
 ٿي ويس. هن پاڻ اهڙو پيار ڪيو هو. کيس ان ياد کان ڊپ لڳندو هو.
 فرید سندس پيءُ جي دوست جو پٽ هو. هنن سندس پيءُ جي مرڻ کان پوءِ
 به ساڻس رستا رکيا. فرید سان هن جو سچو پيار هو. ٻئي هر وقت ملڻ لاءِ
 پيا واجهائيندا هئا. پر اوچتو فرید مري ويو. هن کي ننڍپڻ کان ئي دل ۾

سوراخ هو. سو هڪ ڏينهن دل بيهي رهيس. بس ان ڏينهن کان پوءِ نيلوفر جي دل به ڌڙڪڻ ڇڏي ڏنو. هاڻ اها پيار يا نفرت لاءِ نه بلڪه صرف رت صاف ڪرڻ لاءِ خودڪار مشين جيان ٽڪ ٽڪ پئي ڪندي هئي. هن کي دل جي درد جي ڄاڻ هئي تنهنڪري کيس ستاره جي حالت تي تشویش اچي ٿي.

هوڏانهن ارشد سخت مونجهاري ۾ اچي ويو. هڪ طرف ڊالي هئي ته ٻئي طرف ستاره. هڪ طرف هن جي ذهن جو آئيدل هو ته ٻئي طرف دل جي ڌڙڪڻ. هن بنا ڪنهن لفظ ڪڇڻ جي ڪوثر سان جيڪو واعدو ڪيو هو سو به سندس قدمن لاءِ زنجير بنيل هو. هو منجهي پيو. هن کي ڪو رستو نظر ڪونه ٿي آيو.

”پلا تو ايترو جلدي وڃڻ جو پروگرام ڇو ٺاهيو؟“ ظفر پڇيس.

”جلدي ته ڪونهي، آءُ توهان کان اڳ آيل آهيان. هاڻ واپس وري ڪم تي ورتو اٿم.“ ارشد چيو. هن ستاره ڏانهن ڏٺو جيڪا اکين مان ٽمنڊڙ ڳوڙها روڪي رهي هئي. هوءَ اهڙي ٻار جيان لڳي رهي هئي جنهن کان ڪو سندس دلپسند رانديڪو ڪسي رهيو هجي پر هو ڪجهه به نه ڪري سگهندو هجي. هوءَ هر هر نظرون کڻي ارشد ڏانهن ڏسي رهي هئي ڇڻ ته هن جي شبيهه کي پنهنجي اکين رستي دل تي نقش ڪندي هجي.

”توهين ڪڏهن ايندا؟“ ارشد پڇيو.

”خبر ناهي.“ ظفر نيلوفر ڏانهن ڏٺو. ٻن ڇئن ڏينهن ۾ هو اهڙا ته گهرا ٿي چڪا هئا جو ظفر تان عشق جو پوت زري گهٽ لهي چڪو هو.

”تڪڙ ڪهڙي آهي؟“ ستاره چيو.

”بابا، توهان جي مرضي.“ نيلوفر پنهنجا بلور جهڙا هٿ، جنهن جي ٻن ٻن اڱرين ۾ ساون ٻڙن سان سونيون منڊيون پيل هيون، جوڙيندي چيو. ظفر هن جا هٿ جهلي چيو. ”نه توهان جي مرضي.“ ارشد جي ذهن مان ڪجهه وقت لاءِ ڊالي نڪري وئي.

”منهنجو خيال آهي ته توهين به هليا هلو.“ ارشد جو ذهن ڪر نه ڪري رهيو هو.

تون ڇو نه ٿو ترسي پوين؟“ ظفر ڪاوڙجي چيو.

”ڪنهن سان واعدو ڪيو اٿئي ڇا؟“ آخر نيلوفر سڌو وار ڪيو.

”نه نه اهڙي ڳالهه ته ڪانهي.“ هن ۾ سچ ڳالهائڻ جي همت ڪانه هئي.

”ته پوءِ توهين ڪونه ويندا.“ ستاره ٻانهون ڪنجي در تي ٿي بيٺي. پنهنجي

اندر جي فيصلي تي هوءَ مرڪي رهي هئي پر اڪيون اڃا لڙڪن هاڻيون هئس. هوءَ

اميد ۽ آس سان ارشد ڏانهن ڏسي رهي هئي. ارشد کي در جي ٻاهران ڊاليءَ جو

پاڇولو نظر آيو. خبر ناهي ته هوءَ ڪيتري دير کان اتي بيٺي هئي. هو اٿيو ۽ ٻاهر

نڪتو. هن ڊاليءَ کي در وٽان هوٽل جي ڪائونٽر تي ويندي ڏٺو. هن هڪ لمحي

لاءِ محسوس ڪيو ته ڊاليءَ جي اک مان پاڻيءَ جي هڪ جرڪندڙ بوند نڪري هيٺ

پٽ تي ڪري پئي. هو بي چئن ٿي ويو. دل چيس ٿي ته وڌي وڃي ڊاليءَ کي ٻانهن

کان جهلي ليڪن در تي ساڻس گڏ ستاره بيٺي هئي. اکين ۾ آس جا ڏيڻا روشن

ڪريو. هن جا ڳوڙها به ڪرڻ وارا هئا. ”ڪريل ڳوڙها چونڊيان يا ڪرندڙ ڳوڙهن

کي روڪيان؟“ هن جي دل ۽ دماغ جنگ ۾ مصروف ٿي ويا. ان دوران اندر سڀني

هن جو سامان واپس کولي ڇڏيو هو. (۱۱)

ڊالي ڪائونٽر تان اقبال کي فون ڪري رهي هئي. سندس آواز

ارشد تائين پهچي رهيو هو. ”اقبال، آءٌ ۽ امان به توهان سان گڏ ٿا واپس

هلون. نه نه... رات مون ڪاوڙ ۾ انڪار ڪيو هو، تون پلي اڇ ۾ جلدي،

هاڻ مون کان هتي رهيو نه ٿو ٿئي.“ اهو چئي هن فون رکيو ۽ لاپرواهيءَ

واري انداز ۾ واپس آئي. ارشد کي ڏسي هوءَ بيهي رهي.

”اڙي. نيلوفر، توهين ته سڀ هتي آهيو، اسان وٽ ڪونه آيا؟“

”توهان ڏانهن ته آيا آهيو، سوچيو سين ته ارشد سان به ملندا

وڃون.“ سيما کلي چيو.

”ويندڙ سان پهرين ملو، ارشد صاحب اڃا اتي آيو!“ هن نڙيءَ تي زور ڏئي ڳالهائيندو پري نڙي ۾ ڪا شيءِ اٽڪندي محسوس ٿيس. هن ڪنگهڪار ڪري نڙي صاف ڪئي ۽ هو سڀ ساڻس گڏ سندس ڪمري ڏانهن هلڻ لڳا. ڪمري ۾ ڪوثر تيار ٿيو ويٺي هئي. هن سڀني کي اتي کيڪاريو ۽ ڪلي ڳالهائون ڪرڻ لڳي.

”امي مون اقبال کي فون ڪيو آهي ته پاڻ هن سان گڏ ٿا هلون.“ ڪوثر ڊاليءَ جي ڳالهه نه سمجهي ارشد ڏانهن نهاريو جنهن جي نڙ تي پگهر جا ڦٽا ڦٽڪا رهيا هئا. هاڻ ڪوثر کي ڳالهه سمجهه ۾ اچي وئي. ته هوءَ ناڪام ٿي. وار تي چڪو هو. هاڻ ڊاليءَ جي تڙي ۽ ڦٽڪن جو وارو هو. هن رحم وارين نگاهن سان ڊاليءَ ڏانهن ڏٺو جيڪا ڳوڙهن کي روڪڻ جي ڪوشش ڪري رهي هئي. وري ارشد ڏانهن ڏٺائين ته من اهو ڪو بچاءُ جو رستو ڳولي. پوءِ هر هنڌان مايوس ٿي شال ڪلهن تي وڌائين ۽ زور سان اڪيون چنبي ان ڳوڙهي مان جان ڇڏايائين جيڪو ڪافي دير کان سندس اک جي ڪنڊ ۾ ڦڙڪي رهيو هو.

When we two parted,
with tears in eyes and
broken hearted.

ٿوري دير ۾ اقبال ڪلندو آيو ۽ هنن جو سامان کڻائي هليو. پٺيان ارشد ۽ هو سڀ خاموش ڪنڊ جهڪائي هلڻ لڳا.

نيلوفر باربار ڪوثر کي چنبڙي رهي هئي. ڪوثر ائين ٿي لڳي ڇو
اتي موجود ٿي ڪانه هئي. ڊالي البتہ وڏا وڏا تهڪ ڏئي رهي هئي. ڪوثر ڊاليءَ موٽر ۾ ويهندي ارشد ڏانهن ڏٺو جيڪو هنن جي نظرن جي تاب نه آئي ڪنڊ جهڪائي بيٺو هو. موٽر هلي وئي ته به هو اتي بيٺا رهيا.

(پهرين اپريل 1976 تي لکجي پورو ٿيو)

ڏوريان ڏوريان م لھان، شال م ملان هوت

”پيار ۽ سڀنا“ قاضي خادم جو خوب ناول آهي. اڻپوري عشق کي انهيءَ لاءِ لاشعوري طور تي هيٺين سان هنڊائڻ ته من اندر جي لوڇ ۽ اوت ملڻ سان ڪٿي ختم نه ٿئي ۽ عشق اجهامي نه وڃي، ناول جو نچوڙ ڪوثر جي من جي ڪشمڪش کيس سڄي عمر جي ڌڪيل دل سڀني ۾ رکڻ پسند ڪرائي ٿي، پر جلدي ڍاڀيل دل جنهن مان عشق جي آتش نڪري چڪي هجي، رکڻ جي اجازت نٿي ڏئي.

ڊالي سندس ڏيءَ جا سندس Intellectual and Emotional عڪس آهي، جنهن کي هر حساس ماءُ ائين ڏسي پنهنجي لڪل امنگن جو احياءُ ڏسڻ پسند ڪندي آهي، پڻ ساڳئي دڳ ۽ ساڳين پيچرن مان لنگهي پنهنجي محبوب ارشد کي اندر جي ڪشمڪش ۾ هاري ٿي، پر پنهنجي محبت جي مڇ کي سڄي عمر ٻاري رکڻ تي آماده ٿي ٿئي. هڪ اونهي خلاءَ سان، دل ٻوڙيندڙ ڪُن ۾ منجهيل ڪيفيت ۾ جدا ٿئي ٿي. ڪوثر پنهنجي ڏيءَ ڊاليءَ کي اهو نه چاهيندي ته ڊاليءَ سان ڪٿي ساڳيو ڪنيا نه دهرائجي، انهي ڳالهه تي پنهنجي اندر جي اونهائي ۾ غرق ٿي وڃي ٿي ۽ سندس وچڙيل محبت سڪندر جي Action Replay جو مشاهدو ٿي ماڻي.

مري ۽ نثيا گلي جي خوبصورت پسگردائي، وقت جي مختصر پڪيڙ يعني چند ڏينهن، ٿوري تعداد ۾ ڪردار ۽ شهري سماج سان تعلق رکندڙ اهي مڙئي عنصر ناول کي افساني ۾ اهڙي خوبصورت سان تبديل ڪرڻ ۾ معاون ٿي سگهن ٿا.



پي ڊي ايف ڪاپي ۾ آڻيندڙ:

مشتاق آسي

03004033497